



# வலம் புரி

E-mail: valampurii@yahoo.com,  
valampurii@sltnet.lk

Valampurii

**கல்யாண மாலை**  
(சர்வதேச திருமண ஈசுவய)  
T.P: 021 720 1005  
இல.144,  
பிறவுண் வீதி,  
யாழ்ப்பாணம்.  
Email:Kalyanamalai.jaffna@gmail.com  
பதிவுக் கட்டணம்  
1000/- மட்டும்

சங்கு 17 வள்ளுவர் ஆண்டு 2047 வைகாசி 29 சனிக்கிழமை (11.06.2016) தொலைபேசி 222 3378, 222 7829 ஒலி 175

## குடும்பஸ்தர் மீது கத்திக்குத்து

(கரணவாய்)

துன்னாலை தக்குசம்பாதிப் பகுதியில் நேற்று வெள்ளிக்கிழமை இரவு 7.30 மணியளவில் இடம் பெற்ற கத்திக்குத்துச் சம்பவத்தில் குடும்பஸ்தர் ஒருவர் படுகாயமடைந்ததாகப் பொலிஸார் தெரிவித்தனர்.

இச்சம்பவத்தில் அதே இடத்தைச் சேர்ந்த செ.செல்லத்தம்பி (வயது

24<sup>ஆம்</sup> பக்கம் பார்க்க....

## ஆணைக்குழு முன் பசில் மீண்டும் ஆஜர்



(கொழும்பு)

முன்னாள் அமைச்சர் பசில் ராஜபக்ஷ, பாரிய ஊழல்கள் மற்றும் மோசடிகள் குறித்து விசாரணை செய்யும் ஜனாதிபதி ஆணைக்குழுவில் நேற்று மீண்டும் ஆஜராகியுள்ளார்.

அரசு சொத்துக்கள் மற்றும்

24<sup>ஆம்</sup> பக்கம் பார்க்க....



நிதியமைச்சருக்கு எதிராக கொண்டுவரப்பட்ட நம்பிக்கையில்லாப் பிரேரணையில் ஆளுங்கட்சி வெற்றி கொண்டதையடுத்து நேற்று முன்தினம் மாலை நாடாளுமன்ற வளாகத்துக்குள் பட்டாசு வெடிக்கப்பட்டது. அதேவேளை, நிதியமைச்சர் ரவி கருணாநாயக்கவின் வீட்டுக்கு முன்பாக அவருடைய ஆதரவாளர்கள் மலர் மாலைகள் மட்டுமன்றி 5 ஆயிரம் ரூபாய் நாணயத்தாள்களால் கட்டப்பட்ட மாலைகளுடன் அவரை வரவேற்றனர்.

## புலம்பெயர் தமிழர்கள் மீது இலங். படையினர் சித்திரவதை

கவனமெடுப்பதாக பிரி. தூதுவர் தெரிவிப்பு

(யாழ்ப்பாணம்)

வெளிநாட்டில் இருந்து வரும் புலம்பெயர் தமிழர்கள் இலங்கை இராணுவத்தினாலும், பொலிஸாரினாலும் சித்திரவதைகளுக்கு உட்படுத்தப்படுவது குறித்து தாம் கவனம் செலுத்துவதாக தெரிவித்துள்ள இலங்கை மற்றும் மாலைதீவுகளுக்கான பிரித்தானிய தூதுவர் ஜேம்ஸ் டவரிஸ், இவை தொடர்பில் பிரிட்டிஸ் அரசு நடவடிக்கை எடுத்து வருவதாகவும் தெரிவித்துள்ளார்.

நேற்றைய தினம் யாழ்ப்பாணம் வருகை தந்திருந்த பிரித்தானிய தூதுவர் வடக்கு மாகாண முதல

24<sup>ஆம்</sup> பக்கம் பார்க்க....

# ஒரே தீர்வு சமஷ்டியே!

## மத்தி மீதான வடக்கின் எதிர்பார்ப்பை பிரிட்டன் தூதுவரிடம் விக்கி எடுத்துரைப்பு

(யாழ்ப்பாணம்)

தமிழர் தாயகத்தின் அடிப்படை அம்சங்களை பிரதிபலிக்கவும், தமிழர்கள் மத்திய அரசின் தலையீட்டின்றி வாழவும், தங்களை தாங்களே ஆளக்கூடிய ஒரே தீர்வு சமஷ்டியே; இந்த தீர்வை புதிய அரசியல் யாப்பில் இடம்பெறச் செய்வதே மத்தியின் மீதான வடக்கின் எதிர்பார்ப்பாகும் என பிரித்தானிய தூதுவர் ஜேம்ஸ் டவரிஸிடம் தெரிவித்துள்ள வடக்கு மாகாண முதலமைச்சர் சி.வி.விக்கினேஸ்வரன், எமது சமஷ்டி கோரிக்கையை பிரித்தானிய தூதுவரும் ஏற்றுக் கொண்டுள்ளார் என நம்பிக்கை தெரிவித்துள்ளார்.

(24-ம் பக்.)

## இ.போ.சபையின் கடன் தொகை 16 ஆயிரம் மில்லியனாக அதிகரிப்பு

(கொழும்பு)

இலங்கை போக்குவரத்து சபையின் கடன்தொகை 16 ஆயிரம் மில்லியனாக அதிகரித்துள்ள

தாக தெரிவிக்கப்பட்டுள்ளது.

நேற்று பாராளுமன்றில் இலங்கை போக்குவரத்து சபையின் மறுசீரமைப்பு தொடர்பாக இடம்பெற்ற விவாதத்தில் கலந்துகொண்டு உரையாற்றும் போது போக்குவரத்து அமைச்சர் நிமல் சிறிபால டிசில்வா இதனைக் குறிப்பிட்டுள்ளார்.

இலங்கைப் போக்குவரத்து சபை

24<sup>ஆம்</sup> பக்கம் பார்க்க....



## இலங்கை விவகாரம் குறித்து ஐ.நா ஆணையாளருடன் பிரிட்டன் அமைச்சர் பேச்சு

(ஜெனிவா)

பிரித்தானிய வெளிவிவகார மற்றும் கொமன்வெல்த் பணியக இணை அமைச்சர் ஹியூ கோஸ்வயர், நேற்று முன்தினம் ஜெனிவாவில் ஐ.நா மனித உரிமை ஆணையாளர் செயிட் ராட் அல் ஹுசே



24<sup>ஆம்</sup> பக்கம் பார்க்க....

## வடக்கு - கிழக்கு பொருத்து வீட்டுத்திட்டம் கூடு வேண்டாம்; வீடு வேண்டும் - சம்பந்தன் தரமாக செய்து தருவேன் - சுவாமிநாதன்

(கொழும்பு)

வடக்கு கிழக்கில் வீட்டுத் திட்டத்தை எதிர்பார்த்து காத்திருக்கின்ற மக்களுக்கு இரும்புக் கூடுகளை கொடுத்து வசிக்கச் சொல்வது சரி அல்ல என தெரிவித்த எதிர்க்கட்சித் தலைவரும் த.தே. கூட்டமைப்பின் தலைவருமான இரா சம்பந்தன், இத்

திட்டத்தை மாற்றியமைத்து முறையான வீட்டுத் திட்டம் வழங்கப்பட வேண்டும் என மீள்கூடியேற்ற அமைச்சரிடம் சுட்டிக் காட்டினார்.

யுத்தத்தினால் பாதிக்கப்பட்ட வடக்கு - கிழக்கு மக்கள் சந்திக்கும் பிரச்சினைகள் தொடர்பாக நாடாளுமன்றத்தில் நேற்று நடைபெற்ற விவாத

மொன்றில் உரையாற்றிய போதே சம்பந்தன் இதனைத் தெரிவித்துள்ளார்.

அங்கு அவர் தொடர்ந்து உரையாற்றுகையில், 65ஆயிரம் வீடுகள் சம்பந்தமாக ஒரு பெரும் சர்ச்சைகள் எழுந்துள்ள

23<sup>ஆம்</sup> பக்கம் பார்க்க....

## தாஜுடன் கொலை; வாக்குமூலம் பதிவு

(கொழும்பு)

ரக்பி வீரர் வசீம் தாஜுடனின் கொலை வழக்கின் சந்தேகநபரான நாரஹேன் பிட்டி பொலிஸ் நிலையத்தின் குற்றத் தடுப்பு பிரிவின் முன்னாள் பொறுப்பதிகாரி சுமித் பெரேரா நேற்று நீதிமன்றில் வாக்குமூலம் வழங்கியுள்ளார்.

வாக்குமூலம் வழங்குவதற்காக சந்தேகநபர், சிறைச்சாலை அதிகாரிகளினால் கொழும்பு

24<sup>ஆம்</sup> பக்கம் பார்க்க....

## ஆதாரம் இல்லாமல் எவரையும் குற்றவாளியாக கருத முடியாது!

வடக்கு உறுப்பினர்களுக்கு சி.வி சுட்டிக்காட்டு

(யாழ்ப்பாணம்)

வடக்கு மாகாண சபையில் உள்ள முடித்து எட்டு பேரும் கையை உயர்த்தி இவர் குற்றவாளி என கூறினால் அவர் குற்றவாளியாகி விட முடியாது. அவர் மீதான குற்றச் சாட்டுக்கள் ஆதாரபூர்வமாக நிரூபிக்கப்பட வேண்டும். அதன் மூலமே

ஒருவரை குற்றவாளியாக்கலாம். இதனை வடக்கு உறுப்பினர்கள் புரிந்து கொள்ள வேண்டும் என வடக்கு மாகாண முதலமைச்சர் தெரிவித்துள்ளார்.

பிரித்தானிய தூதுவருடனான நேற்றைய சந்திப்பை அடுத்து அவர

24<sup>ஆம்</sup> பக்கம் பார்க்க....



விசுவமடு பகுதியில் நேற்று நண்பகல் வீசிய சுழல் காற்றை அடுத்து நாதன் குடியிருப்பு திட்டத்தில் வசிக்கின்ற சின்னப்பு கந்தசாமி என்பவரது வீட்டில் நின்ற தென்னை மரம் முறிந்து விழுந்ததில் வீட்டின் முன்பகுதி சேத மடைந்துள்ளது.

## 180ஆவது ஆரம்ப விழா

(யாழ்ப்பாணம்) யா/மானிப்பாய் மெமோரியல் ஆங்கிலப் பாடசாலையின் 180ஆவது ஆண்டு ஆரம்ப விழா நாளை முற்பகல் 9.30 மணிக்கு பாடசாலையில் நடைபெறவுள்ளது.

அதிபர் ஆ.பேரின்பநாயகம் தலைமையில் நடைபெறவுள்ள இந் நிகழ்வில் வலி காமம் வலயக் கல்விப் பணிப்பாளர் செ.சந்திரராசா, சண்டிலிப்பாய் கோட்டக் கல்விப் பணிப்பாளர் ச.சிவானந்தராஜா, பழைய மாணவரும் ஆய்வாளருமான வை.திருநாவுக்கரசு ஆகியோர் விருந்தினர்களாக கலந்து கொள்ளவுள்ளனர். (செ-5)

**காணி விற்பனை**  
இணுவில் புகையிரத வீதிக்கு முன்பாக 15 பரப்பு தோட்டக்காணி விற்பனைக்குண்டு.  
தொடர்புகளுக்கு :- 0770204404

**கறையான் தொல்லையா?**  
உங்கள் கட்டடங்களை உத்தரவாதத்துடன் பாதுகாத்துக் கொடுக்க நாங்கள் இருக்கின்றோம்.  
ஆலோசனையும் மதிப்பீடும் இலவசமாக வழங்கப்படும்.  
தொடர்புகளுக்கு **ந.ரூபகாந்த்**  
077 151 5897, 021 499 3200

**வடமராட்சியில் மகளிர்கான பயிற்சிகள்**  
உடையமைத்தல், மணப்பெண் அலங்காரம், ஃபேஷியல், தலைமுடி தொடர்பான பயிற்சிகள், வழமையான பயிற்சிகளுடன்  
**சிறுதொழில் பயிற்சிகள்** [அறிமுகமாகும் புதிய பயிற்சி] வருமானமீட்டக் கூடிய 10 வரையான சுயதொழில் பயிற்சிகள்  
**வியாபாரம் எமது அலுவலகத்தில் காலை 9 முதல் மலை 5 வரை நேரடியாக வந்து தெரிந்து கொள்ளலாம்**  
**புதிய பிரிவுகள் 1.7.2016** திங்கள் ஆரம்பமாகவுள்ளன  
பயிற்சிகளில் கலந்து கொள்ள விரும்புவோர் முன்பதாகவே பெயர்ப் பதிவினை செய்து கொள்ளவும்  
**தூரிகை**  
மத்திய கல்லூரி வீதி, நெல்லியடி

## கழிவு மீள்சுழற்சி நிலைய திறப்புவிழா

(யாழ்ப்பாணம்) யாழ்ப்பாணம் மாநகர சபையினால் யாழ்ப்பாணம் காக்கைதீவுப் பகுதியில் அமைக்கப்பட்டுள்ள பிளாஸ்டிக் / பொலித்தீன் கழிவு மீள்சுழற்சி நிலையத்தின் திறப்பு விழா நாளை ஞாயிற்றுக்கிழமை முற்பகல் 10 மணியளவில் நடைபெறவுள்ளது.

யாழ். மாநகர சபை ஆணையாளர் பொ.வாகீசன் தலைமையில் நடைபெறவுள்ள இந் நிகழ்வில் வட மாகாண முதலமைச்சர் சி.வி.விக்கனேஸ்வரன் பிரதம விருந்தினராக கலந்து கொள்ளவுள்ளார்.

சிறப்பு விருந்தினர்களாக வட மாகாண விவசாய அமைச்சர் பொ.ஐங்கரநேசன், மத்திய சுற்றாடல் அதிகார சபையின் தலைவர் பேராசிரியர் லால் மார்வின் தர்மசிறி, மத்திய சுற்றாடல் அதிகார சபையின் பணிப்பாளர் நாயகம் கே.எச். முத்துக்குடாராச்சி ஆகியோர் கலந்து கொள்ளவுள்ளனர். (செ-4)

## கொழும்பு-சியோல் ஒத்துழைப்பு ஒப்பந்தம்

(கொழும்பு) கொழும்பு மற்றும் தென் கொரிய தலை நகரான சியோல் ஆகிய நகரங்களுக்கு இடையில் நட்புறவு மற்றும் ஒத்துழைப்பு அடிப்படையிலான ஒப்பந்தம் ஒன்று கைச்சாத்திடப்பட்டுள்ளது.

தென்கொரியாவிருகான இலங்கை தூதரகம் விடுத்துள்ள செய்திக்குறிப்பொன்றில் இந்த விடயம் தெரிவிக்கப்பட்டுள்ளது. கடந்த 8ஆம் திகதி இந்த ஒப்பந்தம் கைச்சாத்திடப்பட்டுள்ளது.

கொழும்பு மாநகர முதல்வர் ஏ.ஜே. எம் முசுமில் மற்றும் சியோல் மாநகர முதல்வருக்கிடையே இந்த ஒப்பந்தம் கைச்சாத்திடப்பட்டுள்ளது. இதன்போது, திண்ம கழிவுப் பொருட்களை முகாமை செய்யும் கொரிய தொழிநுட்ப வழிமுறைகளை இலங்கையில் கையாளும் செயற்திட்டம் தொடர்பிலும் கலந்துரையாடப்பட்டுள்ளதாக அந்த அறிக்கையில் குறிப்பிடப்பட்டுள்ளது. (செ-12)

**வலம்புரி**  
விளம்பரத் தொடர்புகளுக்கு  
021 221 7603, 021 567 1532

**ஏல விற்பனை**  
யா/கொக்குவில் மேற்கு சி.சி.த.க பாடசாலையில் 24.06.2016 அன்று காலை 10.00 மணிக்கு ஸ்கிரீன் (Screen) இரண்டிற்கான (02) ஏல விற்பனை நடைபெறும்.  
- அதிபர்  
(சி-4863)

**ஏல விற்பனை**  
யா/நல்லூர் ஞானோதய வித்தியாலயத்தில் 28.06.2016 அன்று காலை 10.00 மணிக்கு பாவனைக்குதவாத தளபாடங்களுக்கான ஏல விற்பனை நடைபெறும்.  
- அதிபர்  
(சி-4864)

# மரணஅறிவித்தல்கள்

## தீருமதி சூரியராஜ் ரேகா



கரணவாய் அண்ணாசிலையடியை பிறப்பிடமாகவும் வசிப்பிடமாகவும் கொண்ட தீருமதி சூரியராஜ் ரேகா அவர்கள் கடந்த 09.06.2016 அன்று காலமானார்.

அன்னார் காலஞ்சென்ற இலங்கையன் (கந்தசாமி) - சின்னம்மாவின் அன்பு மகளும், சிவராசா சூரியராஜ் அவர்களின் பாசமிகு மனைவியும், டனுஷ்ரிகாவின் பாசமிகு தாயாரும் சிவராசா - சூரியகலாவின் பாசமிகு மருமகளும் ஆவார்.

அன்னாரின் இறுதிக்கிரியைகள் நாளை 12.06.2016 ஞாயிற்றுக்கிழமை அவரது இல்லத்தில் நடைபெற்று பூதவுடல் தகனக் கிரியைக்காக காலை 10 மணியளவில் கிராய் இந்து மயானத்திற்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

**அண்ணாசிலையடி, கரணவாய்.** தகவல் :- குடும்பத்தினர் (C-4862)

## தீருமதி வேலாயுதம் தெய்வநாயகி



யாழ் அளவெட்டி மேற்கைப் பிறப்பிடமாகவும் வசிப்பிடமாகவும் கொண்ட தீருமதி வேலாயுதம் தெய்வநாயகி அவர்கள் நேற்று 10.06.2016 வெள்ளிக்கிழமை காலமானார்.

அன்னார் வேலாயுதம் அவர்களின் அன்பு மனைவியும், காலஞ்சென்றவர்களான சின்னப்பு - ஆச்சிப்பிள்ளை தம்பதியினரின் அன்பு மகளும் காலஞ்சென்றவர்களான இராசநாயகம் - இரத்தினம் தம்பதியினரின் மருமகளும், காலஞ்சென்ற திவாகரன் மற்றும் பகீதரன் (லண்டன்), யெனார்தன் (தாதி உத்தியோகத்தர் - ஆ.வை தெல்லிப்பழை), நாவலன் (லண்டன்) ஆகியோரின் அன்புத் தாயாரும், காலஞ்சென்றவர்களான உத்தமிப்பிள்ளை, அன்னம், சேனாதிராஜா, பாலசுப்பிரமணியம் ஆகியோரின் பாசமிகு சகோதரியும், கிஷாந்தினி, வசந்தகுமாரி ஆகியோரின் அன்பு மாமியாரும், அஸ்மிதா, கவின், கரிஷன், தரணிகா, அஸ்விகா ஆகியோரின் அன்பு பேர்த்தியுமாவார்.

அன்னாரின் இறுதிக்கிரியை நாளை 12.06.2016 ஞாயிற்றுக்கிழமை காலை 11 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக மல்லாகம் இந்து மயானத்துக்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

**டச்சவீதி, அளவெட்டி.** தகவல் :- குடும்பத்தினர் தொடர்புகளுக்கு : வேலாயுதம் - 0217900358 / பகீதரன் - 0094776064814 யெனார்தன் - 0776109143 / நாவலன் - 0094765413304 (C-4862)

## இலங். அகதிகள் 35 பேர் தாயகம் திரும்பவுள்ளனர்

(கொழும்பு)  
இந்தியாவின் தமிழ்நாட்டு அகதி முகாம்களில் அகதிகளாக தங்கியுள்ளவர்களுள் 35 பேர் எதிர்வரும் செவ்வாய்க்கிழமை இலங்கை வரவுள்ளதாக தெரிவிக்கப்பட்டுள்ளது.


ஐக்கிய நாடுகள் சபையின் அகதிகளுக்கான ஆணையாளர் அலுவலகத்தின் தலைமையிடமான இலங்கை வரவுள்ளதாக ஏற்பாடுகள் செய்யப்பட்டுள்ளதாக சிறைச்

சாலைகள் மறுசீரமைப்பு, புனர்வாழ்வு, மீள்குடியேற்றம் மற்றும் இந்து மத அலுவல்கள் அமைச்சின் செயலாளர் வே. சீவஞானம் சோதி அறிவித்துள்ளார்.

இதற்கமைய ஆண்கள் 18 பேரும், பெண்கள் 17 பேரும் இலங்கை வரவுள்ளதாகவும், இவர்கள் திருகோணமலை, மன்னார், மாத்தளை, முல்லைத்தீவு, கிளிநொச்சி, யாழ்ப்பாணம் ஆகிய இடங்களில் மீள்குடியமர்த்து

வதற்கு திட்டமிட்டுள்ளதாகவும் இதேவேளை, அகதிகளாக இந்தியாவிற்கு சென்றவர்களுள் 4764 பேர் 2011 ஆம் ஆண்டிலிருந்து மீண்டும் இலங்கைக்கு வந்துள்ளதாகவும் தெரிவிக்கப்பட்டுள்ளது.

அத்துடன், இந்தியாவில் உள்ள 109 அகதி முகாம்களில் 64 ஆயிரம் இலங்கையர்கள் வசிப்பதாக குறிப்பிடப்பட்டுள்ளமை சுட்டிக்காட்டத்தக்கது. (இ-10)



நம்பிக்கையில்லாப் பிரேரணை

# குற்றப்பிரேரணையில் நியாயமான காரணங்கள் எதுவுமே இல்லை

## சபாநாயகர் விளக்கமளிப்பு

(கொழும்பு)

கூட்டு எதிர்க்கட்சியினர் கையளித்துள்ள பாராளுமன்ற செயலாளர் நாயகத்திற்கு எதிரான குற்றப்பிரேரணை தொடர்பாக எவ்வித நியாயமான காரணமும் இல்லை என்பது பாராளுமன்ற விவகார செயற்குழுவின் கருத்தாக உள்ளதாக சபாநாயகர் கருஜெயசூரிய பாராளுமன்றத்தில் அறிவித்துள்ளார்.

கடந்த தினத்தில் 55 மில்லியன் ரூபா குறைநிர்ப்புமதிப் பீடையிறைவேற்றிக்கொள்ள

இடம்பெற்ற வாக்கெடுப்பின் போது ஏற்பட்ட சம்பவம் தொடர்பில் விசாரணைகளை

மேற்கொள்வதற்காக நியமிக்கப்பட்ட நால்வர் அடங்கிய குழுவின் அறிக்கையின்



பரிந்துரைகளை அறிவிக்கும்போது சபாநாயகர் இதனை தெரிவித்தார். (இ-10)

## நம்பிக்கையில்லா பிரேரணைக்கு மகிந்த, விமல், நாமல் ஆகியோர் கையொப்பம் இடடிருக்கவில்லை அமைச்சர் ரவி நன்றி தெரிவிப்பு

தனக்கு எதிராக தாக்கல் செய்யப்பட்ட நம்பிக்கையில்லா பிரேரணைக்கு முன்னாள் ஜனாதிபதி மகிந்த ராஜபக்ஷ, பாராளுமன்ற உறுப்பினர்களான விமல் வீரவன்ச, நாமல் ராஜபக்ஷ ஆகியோர் கையொப்பம் இடடிருக்கவில்லை என்று நிதியமைச்சர் ரவி கருணாநாயக்க தெரிவித்தார்.

நேற்று முன்தினம் பாராளுமன்றில் இடம்பெற்ற நம்பிக்கையில்லா பிரேரணை மீதான வாக்கெடுப்பின் பின்னர் நடத்திய ஊடக சந்திப்பில் நிதியமைச்சர் இவ்வாறு தெரிவித்தார். இதன்போது தனக்கு ஆதரவாக வாக்களித்த அனைவருக்கும் நன்றிகளை தெரிவிப்பதாகவும் நிதியமைச்சர் தெரிவித்தார். (இ-10)

## மகிந்தவும் விமலும் ஜப்பானுக்கு பயணம்



(கொழும்பு)

பாராளுமன்ற உறுப்பினர் மகிந்த ராஜபக்ஷ நேற்று அதிகாலை ஜப்பானுக்கான விஜயம் ஒன்றை மேற்கொண்டுள்ளதாக தெரிவிக்கப்பட்டுள்ளது.

நேற்று அதிகாலை கதேபசுபிக் விமான நிறுவனத்திற்கு சொந்தமான விமானம் ஒன்றில் இவர் பயணித்துள்ளதாக குறிப்பிடப்பட்டுள்ளது.



விமானநிலைய தகவல்களின் படி மகிந்த ராஜபக்ஷ, நாடாளுமன்ற உறுப்பினர் விமல் வீரவன்ச, மகிந்தவின் தனிப்பட்ட பாதுகாப்பு அதிகாரி உட்பட நான்கு பேர் நேற்று அதிகாலை 12.30 அளவில் ஜப்பானுக்கு புறப்பட்டு சென்றுள்ளனர்.

இந்தநிலையில் மகிந்த ராஜபக்ஷ, ஜப்பானில் பல்வேறு நிகழ்வுகளிலும் பங்கேற்கவுள்ளார். (இ-10)

## சத்தாதிஸ்ஸ தேரருக்கு 3 வாக்களங்கள் வழங்கல்

கடந்த கால ஆட்சியின் போது நாடாளுமன்ற உறுப்பினர் விமல் வீரவன்சவின் அமைச்சின் கீழ் அத்தேகந்த சத்தாதிஸ்ஸ தேரருக்கு 3 வாக்களங்கள் வழங்கப்பட்டிருந்ததற்கு அமைச்சர் ஹரிந் பெர்ணாண்டோ தெரிவித்துள்ளார்.

குறித்த வாக்களங்கள் மாதம் ஒன்றுக்கு 45 ஆயிரம் ரூபாய் அடிப்படையில் வாடகைக்கு கொள்வனவு செய்யப்பட்டிருந்ததாகவும், இதன் எரிபொருளுக்கான செலவு 3 இலட்சத்திற்கும் அதிகம் என அமைச்சர் நேற்று முன்தினம் பாராளுமன்றில் சுட்டிக்காட்டியுள்ளார்.

இதேவேளை பல அமைச்சர்கள் கோடி ரூபாய் பெறுமதியில் அரசாங்கத்திடம் சொகுசு வாக்களங்களை கோரியுள்ள நிலையில், தான் அரசாங்கத்திடம் எவ்விதமான வாக்களங்களையும் கோரவில்லை என்று அமைச்சர் ஹரிந் பெர்ணாண்டோ தெரிவித்துள்ளமை சுட்டிக்காட்டத்தக்கது. (இ-10)

## வாகன கொள்வனவுக்கு நிதி வழங்க வேண்டாம் பிரதமர் ரணில் உத்தரவு

அண்மையில் நாட்டில் ஏற்பட்ட அனர்த்தங்களினால் பாதிக்கப்பட்ட மக்களுக்கு நிவாரணங்கள் வழங்கி முடியும் வரை, அமைச்சர்களுக்கான வாகனங்களை கொள்வனவு செய்ய நிதி வழங்க வேண்டாம் என பிரதமர் ரணில் விக்கிரமசிங்க உத்தரவிட்டுள்ளார்.

திருறைசேரி அதிகாரிகளுக்கு இந்த உத்தரவு பிறப்பிக்கப்பட்டுள்ளது. அதற்கமைய கொஸ்கம் - சாலாவ இராணுவ முகாம் அனர்த்தம், வெள்ள அனர்த்தம் மற்றும் மண்சரிவு ஆகியவற்றினால் முற்றாகவும், பகுதியளவிலும் சேதமடைந்த பொதுமக்களின் வீடுகளை மீளமைப்பதற்கு நிதியை வழங்கும் வரை இந்த நடவடிக்கை எடுக்கப்பட்டுள்ளதாக பிரதமர் தெரிவித்தார்.

திப்பரவல் சம்பவத்தால் பாதிக்கப்பட்ட பொதுமக்களின் உடைமைகளை மீளமைப்பதற்கு பாரிய நிதி அவசியமாகவுள்ளது. இந்த நிலையில், அமைச்சர்களுக்கான வாகனங்களை கொள்வனவு செய்வதற்கான நிதியை ஒதுக்கீடு செய்ய முடியாத நிலை இருப்பதாக பிரதமர் சுட்டிக்காட்டியுள்ளார். (இ-10)

திருறைசேரி அதிகாரிகளுக்கு இந்த உத்தரவு பிறப்பிக்கப்பட்டுள்ளது. அதற்கமைய கொஸ்கம் - சாலாவ இராணுவ முகாம் அனர்த்தம், வெள்ள அனர்த்தம் மற்றும் மண்சரிவு ஆகியவற்றினால் முற்றாகவும், பகுதியளவிலும் சேதமடைந்த பொதுமக்களின் வீடுகளை மீளமைப்பதற்கு நிதியை வழங்கும் வரை இந்த நடவடிக்கை எடுக்கப்பட்டுள்ளதாக பிரதமர் தெரிவித்தார்.

## சொகுசு வாகனங்கள் மூலம் மக்களின் பிரச்சினைகளைத் தீர்க்கவே முடியாது

### பாலித தெவரப்பெரும் தெரிவிப்பு

அமைச்சர்களுக்கு சொகுசு வாகனங்களை கொண்டு வருவதன் மூலம் மக்களது பிரச்சினைகளைத் தீர்க்க முடியாது என பிரதி அமைச்சர் பாலித தெவரப்பெரும் தெரிவித்துள்ளார்.

அத்துடன் அமைச்சர் உள்ளிடவர்களுக்கு வாகனங்கள் இருக்கும் போது, புதிய

வாகனங்களை கொள்வனவு செய்வதற்கு நிதி ஒதுக்கப்படுவது தேவையற்ற ஒன்றென பிரதி அமைச்சர் சுட்டிக்காட்டியுள்ளார். நேற்று முன்தினம் இடம் பெற்ற ஊடக சந்திப்பிலேயே அவர் இதனைத் தெரிவித்துள்ளார். மேலும் பிரதி அமைச்சர் என்ற வகையில் தனது பாவ

னைக்காக அரசாங்கத்தினால் வழங்கப்பட்ட வாகனத்தை வாங்க தான் மறுத்துள்ளதாகவும் பாலித தெவரப்பெரும் தெரிவித்தார்.

இதேவேளை, பிரதி அமைச்சர் ரஞ்சன் ராமநாயக்க, ஹரஸ் டி சில்வா உள்ளிட்டோர் தமக்கு சொகுசு வாகனங்கள் தேவையில்லை என்றும் அறிவித்துள்ளதாக குறிப்பிடப்பட்டுள்ளது. (இ-10)

## இந்த அரசு குழந்தையைப் போன்றது

(கொழும்பு)

இந்த அரசாங்கம் தனது கடமைகளை முன்னெடுத்து 9 மாதங்களே கடந்துள்ளமையால் இந்த அரசு ஒரு குழந்தை அரசு என பெற்

றோலியத்துறை அமைச்சர் சந்திம வீரக்கொடி தெரிவித்துள்ளார்.

ஸ்ரீலங்கா சுதந்திரக் கட்சியை இரண்டாக்கும் எண்ணம் கானல் நீராக்கிப் போய்

ள்ளதாகவும் அவர் தெரிவித்துள்ளார்.

கொழும்பில் நேற்று இடம்பெற்ற ஊடக சந்திப்பிலேயே அவர் இதனைத் தெரிவித்துள்ளார். (இ-10)

# கோபா அமெரிக்க கால்பந்து கால்நுதியில் வெனிசுவேலா; வெனிசுவேலா உருகுவே

கோபா அமெரிக்கா கால்பந்து போட்டியில் வலுவான உருகுவே அணியை 1:0 என்ற கோல் கணக்கில் வீழ்த்திய வெனிசுவேலா அணி காலிநுதிக்கு ஜோராக முன்னேறியது.

இரண்டு போட்டிகளில் தோல்வியடைந்த உருகுவே அணியின் காலிநுதி வாய்ப்பு பறிபோனது. குரூப் சி இலிருந்து மெக்சிகோ, வெனிசுவேலா அணிகள் காலிநுதிக்கு முன்னேறின.



தென் அமெரிக்கக் கால்பந்தின் மிக முக்கியமான, தவிர்க்க முடியாத உருகுவே அணி வெனிசுவேலாவுக்கு எதிராக அணிக்கு கடும் ஏமாற்றத்தை ஏற்படுத்தியுள்ளது.

பிலடெல்பியாவில் நடைபெற்ற இந்த ஆட்டத்தின் 36ஆவது நிமிடத்தில் சாலமன் ரோண்டன் அடித்த கோல் உருகுவே அணியை கலங்கடித்தது. இந்த வெற்றி மூலம் 2 போட்டிகளிலும் வென்ற வெனிசுவேலா அணி தனது காலிநுதி வாய்ப்பைப் பெற்றது. இந்தப் போட்டியிலும் உருகுவே நட்சத்திர வீரர் லூயிஸ் சுவாரேஸ் ஆடவில்லை.

ஆட்டத்தின் 36ஆவது நிமிடத்தில் உருகுவே கோல் கீப்பர் செய்த தவறை வெனிசுவேலா அருமையாக பயன்படுத்திக் கொண்டது. உருகுவே, கோல் காப்பாளர் பெர்னாண்டோ மஸ்லேரா கோல்லை இல்லை. இதனைக் கண்டு கொண்ட வெனிசுவேலா வின் அலையாண்ட்ரோ குவெரா 50 அடியிலிருந்து மிகவும் துணிச்சலான ஒரு ஷோட்டை

உருகுவே கோலை நோக்கி அடித்தார். அசுரத்தனமான முயற்சி இது. கோலாகும் வேளையில் உருகுவே கோல் காப்பாளர் பந்தை லேசாக தட்டிவிட முடிந்தது.



கிராஸ்பாரைத் தாக்கி பந்து மீண்டும் களத்துக்கு திரும்பியது. அப்போது சாலமன் ரோண்டன் விழிப்புடன் அதனை எதிர்நோக்கி பந்தை கோலுக்குள் செலுத்தினார். 68ஆவது நிமிடத்தில் வெனிசுவேலாவுக்கு இன்னொரு வாய்ப்பு

கிடைத்தது. இம்முறை அடால் பெர்டோ பெனரந்தா என்ற வீரர் உருகுவே தடுப்பாட்ட வீரர்களுக்குப் போக்குக் காட்டி பந்தை கடத்தி வந்து செய்த கோல் முயற்சியை

வில்லை. கடைசியில் ஆட்ட முடியும் தறுவாயில் சமன் செய்ய அருமையான வாய்ப்பு கிட்டியது ஜோஸ் காண்ட்ரிராஸ்டன் ஏற்பட்ட ஒற்றை மோதலில் கோல் அடிக்க கிடைத்த வாய்ப்பை வைடாக அடித்து நழுவி விட்டார் என்சன் கவானி. மற்றொரு வாய்ப்பில் வெனிசுவேலா கோல் காப்பாளர் டேனி ஹெர்னாண்டஸ் ஷோட்டைத் தடுத்து விட்டார்.

இடையே வெனிசுவேலாவுக்கு 2ஆவது கோல் அடிக்க வாய்ப்பு ஏற்பட்டது. வெனிசுவேலாவுக்கு கிடைத்த கோர்னர் வாய்ப்பு அது. கோர்னர் ஷாட் ரொமலு ஓடரோவிடம் வர அவரது ஷாட் நூலிழையில் இலக்கை தவறவிட்டது. கடைசியில் வெனிசுவேலா 1-0 என்று வெற்றி பெற்றது. (க)

**நாளைய போட்டிகள்**  
**இங்கிலாந்து v ரஷ்யா**  
 இல.நேர.அதிக்காலை 12.30  
**துருக்கி v குரோஷியா**  
 இல.நேர.பிற்பகல் 06.30  
**போலாந்து v வட.அயர்லாந்து**  
 இல.நேர.இரவு 09.30

## இந்திய - சிம்பாப்வே தொடர் சாதிக்குமா இளம் பட்டாளம்? வழிகாட்ட தல தோனி ரெடி

சிம்பாப்வே - இந்திய அணிகளுக்கிடையிலான 3 ஒரு நாள், 3 டி20 போட்டிகள் கொண்ட தொடர் இன்று ஹாராரேயில் ஆரம்பமாகும். ஒருநாள் போட்டியுடன் ஆரம்பமாகிறது.

இத்தொடரில் விராட் ஹோலி, ரோஹித் சர்மா, தவான், அஸ்வின போன்ற முன்னணி வீரர்களுக்கு ஓய்வு அளிக்கப்பட்டு, இளம் வீரர்களுக்கு வாய்ப்பு வழங்கப்பட்டுள்ளது.

இந்த தொடர் இளம் வீரர்கள் தங்களது திறமைகளை நிரூபிக்க நல்ல வாய்ப்பாகும். இதை அவர்கள் பயன்படுத்தி கொள்வது அவசியமாகும்.

இளம் வீரர்கள் கொண்ட இந்திய அணியின் செயல்பாடு எப்படி இருக்கும் என்று ரசிகர்கள் ஆவலுடன் எதிர்பார்க்கிறார்கள். பந்துவீச்சில் புமரா, பரிந்தர் ஸ்ரன், தவன் குல்கர்னி அக்ஷர் பட்டேல், சாகல் ஆகியோர் உள்ளனர்.

துடுப்பாட்டத்தில் மனிஷ் பாண்டே, அம்பதி ராயுடு, கேதர் ஜாதவ், கருண் நாயர், மன்தீப் சிங் ஆகியோர் மீது எதிர்பார்ப்பு உள்ளது. புதிய அணியை அணித்தலைவர் தோனி எப்படி கையாள்வார் என்பதை பொறுத்திருந்து பார்க்க வேண்டும்.

சிம்பாப்வே அணியில் சிக்கந்தர் ராசா, மசகட்சா, சிதம்புரா, ஷேன் வில்லம்ஸ் போன்ற சிறந்த துடுப்பாட்ட வீரர்கள் உள்ளனர். சொந்த மண்ணில் விளையாடுவது அந்த அணிக்கு பலமாகும். கடந்த 2015 ஆம் ஆண்டு இந்தியாவுக்கு எதிரான ஒருநாள் தொடரை 0-3 என்ற கணக்கில் சிம்பாப்வே இழந்தது.

அதற்கு பதிலடி கொடுக்க சிம்பாப்வே அணி வீரர்கள் முயல்வார்கள். மேலும் இந்திய அணியில் முன்னணி வீரர்கள் இல்லாததால் இதை அவர்கள் ஒரு வாய்ப்பாக பயன்படுத்தலாம்.

போட்டிகள் அனைத்தும் ஹாராரேயில் நடைபெறுவதுடன், இலங்கை நேரப்படி மாலை 4.30 மணிக்கு ஆரம்பமாகும்.

**இந்தியா ஆதிக்கம்**  
 இந்தியா, சிம்பாப்வே அணிகள் இதுவரை 8 முறை ஒருநாள் தொடரில் மோதியுள்ளன. இதில் 7இல் இந்தியா கிண்ணம் வென்றுள்ளது. 1996-97இல் மட்டும் சிம்பாப்வே வெற்றி பெற்றது.

\* சிம்பாப்வே மண்ணில் இந்தியா பங்கேற்ற 5 தொடர்களில் 4இல் இந்தியா வென்றது.

48 இந்தியா, சிம்பாப்வே அணிகள் இதுவரை மொத்தம் 60 ஒரு



நாள் போட்டிகளில் மோதின. இதில் இந்திய அணி 48இல் வென்று ஆதிக்கம் செலுத்துகிறது. 10இல் சிம்பாப்வே வென்றது. 2 போட்டிகள் சமனிலையானது.

\* கடைசியாக பங்கேற்ற 9 போட்டிகளிலும் இந்தியதான் வென்றது.

**அணி விபரம்**  
**இந்தியா:** தோனி (அணித் தலைவர்), மனிஷ் பாண்டே, அம்பதி ராயுடு, புமரா, யுவேந்த் திரசாகல், ரிஷி தவான், பைஸ் பாசல், கேதர் ஜாதவ், தவால் குல்கர்னி, மன்தீப் சிங், கருண் நாயர், அக்சர் பட்டேல், லோகேஷ் ராகுல், பரிந்தர் ஸ்ரன், ஜெய்தேவ், உன்ட்கட், ஜெயந்த் யாதவ்.

**சிம்பாப்வே:** கிரீமேர் (அணித் தலைவர்), முடாம்பி, பீட்டர்முர், சிக்கும்புரா, சிபந்தாசீன் வில்லியம்ஸ், சிக்கந்தர் ராசா, முஜாப் பாணி, ரெவிலிம்ட் ஷிலா, டொனால்ட் டிரிபானோ, மருமா, வெல்லிங்டன், மசகட்சா, சட்ரா ஹேமில்டன் மசகட்சா, ஜிஸ்ரோ, இர்வின், ஷிபாபா. (க)

## கருணாரட்ன, சில்வா அரைச்சதம் வலுப்பெறுகிறது இலங்கை

இங்கிலாந்து அணிக்கு எதிரான 3ஆவதும் இறுதியுமான லோட்ஸ் டெஸ்ட் போட்டியின் 2 ஆம் நாள் ஆட்டநேர நிறைவின் போது இலங்கை அணி ஒரு விக் கெட்டை மாத்திரம் இழந்து 162 ஓட்டங்கள் எடுத்து மிகவும் வலுவான நிலையில் உள்ளது.

இங்கிலாந்துக்கு சுற்றுப் பயணம் செய்துள்ள இலங்கை அணி, அங்கு 3 போட்டிகள் கொண்ட டெஸ்ட் தொடரில் விளையாடி வருகிறது.

இதில் முதல் இரு போட்டிகளில் வெற்றி பெற்ற இங்கிலாந்து அணி ஏலவே தொடரை 2:0 என கைப்பற்றியுள்ள நிலையில்,

லோட்சில் 3ஆவது மற்றும் கடைசி டெஸ்ட் போட்டி நேற்று முன்தினம் ஆரம்பமானது.

போட்டியின் நாணய சுழற்சியில் வெற்றி பெற்று முதல் இனனிங்ஸை ஆரம்பித்த இங்கிலாந்து அணி பெயர்ஸ்டோவ் ஆட்டமிழக்காமல் பெற்ற 167 ஓட்டங்களின் உதவியுடன் தனது முதல் இன்னிங்ஸ்க்காக அனைத்து விக் கெட்டுக்களையும் இழந்து 4:16 ஓட்டங்களை எடுத்தது.

இங்கிலாந்து அணி சார்பாக பெயர்ஸ்டோவ் 167, குக் 85 ஓட்டங்களை அதிகபட்சமாக ஓட்டங்களாக எடுத்தனர்.

பந்துவீச்சில் இலங்கை இலங்கை அணி சார்பில் ஹேரத் 4,



லக்மல் 3 விக் கெட்டுக்களை கைப்பற்றினார்.

தொடர்ந்து தமது முதல் இனனிங்ஸ்க்காக களமிறங்கிய இலங்கை அணிக்கு திமுத் கருணாரட்ன - கௌசல் சில்வா இணை ஆரம்ப விக் கெட்டுக்காக சிறப்பான பங்களிப்பை (108 ஓட்.) வழங்கியது.

இதில் கருணாரட்ன 50 ஓட்டங்களுடன் ஆட்டமிழந்தார். தொடர்ந்து களமிறங்கிய மென்டிஸ், களத்தில் நின்ற கௌசல் சில்வாவுடன் இணை சேர்ந்தார்.

இந்நிலையில் நேற்றைய 2ஆவதும் இறுதியான நிறைவுக்கு வந்தபோது இலங்கை அணி ஒரு விக் கெட்டை மாத்திரம் இழந்து 162 ஓட்டங்களை எடுத்துள்ளது. (க)

## லோட்ஸ் டெஸ்டை ஆரம்பித்து வைத்தார் சங்கா

இலங்கை மற்றும் இங்கிலாந்து அணிகளுக்கிடையிலான 3ஆவதும் இறுதியுமான டெஸ்ட் போட்டியை இலங்கை அணியின் ஜாம்பவான் சங்கக்கார பாரம்பரிய மணியடித்து முறைப்படி ஆரம்பித்து வைத்தார்.

இலங்கை மற்றும் இங்கிலாந்து அணிகளுக்கிடையிலான 3ஆவதும் இறுதியுமான டெஸ்ட் போட்டி நேற்று இங்கிலாந்தின் லோட்ஸ் மைதானத்தில் ஆரம்பமாகியது.

லோட்ஸ் மைதானத்தின் பாராம்பரிய முறைப்படி போட்டியை முக்கியஸ்தர் ஒருவர் 5 நிமிடம் அங்குள்ள மணியை அடித்து ஆரம்பித்து வைப்பார்.

இதன்படி சங்கக்கார மணியை ஒலிக்கவிட்டு போட்டியை ஆரம்பித்து வைத்தார். (க)





வடமாகாணத்தில் மீள்குடி யேறிய மக்களின் வாழ்வாதாரத்தை மேம்படுத்துவதற்காக சுவீஸ் தொழிலாளர்கள் உதவி (Swiss Labour Assistance) என்ற அமைப்பின் இலங்கை சார்ந்த பிரதிபலிப்புகளும் அதன் நிறைவு விழாவும் நேற்றைய தினம் யாழ். ரில்ஹோ விருந்தினர் விடுதியில் (Chola Hall) காலை 9 மணியளவில் இடம்பெற்றது. இதில் கண்காட்சி மற்றும் பாடசாலை மாணவர்களின் நிகழ்வுகள் இடம்பெற்றன. (புடங்கள்:- கு.கஜருபன்)

## புகையிலை கட்டுக்களை வைத்திருந்தவர் 5 ஆயிரம் ரூபா அபராதம் செலுத்தினார்

அளவெட்டிப் பகுதியில் உள்ள விற்பனை நிலையம் ஒன்றில் புகையிலைக் கட்டுக்களை களஞ்சியப்படுத்தி வைத்திருந்த குற்றத்துக்காக விற்பனை நிலைய உரிமையாளருக்கு எதிராக 5 ஆயிரம் ரூபாய் தண்டம் விதித்து மல்லாகம் நீதவான் நீதிமன்ற நீதவான் ஏ.யூட்சன் நேற்றைய தினம் தீர்ப்பளித்துள்ளார்.

போதைப் பொருள் பாவனையை தடுக்கும் நடவடிக்கைகள் அனைத்து பிரதேசங்களிலும் கடுமையான முறையில் அமுல்படுத்தப்பட்டு வருகின்றது. அந்த வகையில் தெல்லிப்பழை சுகாதார வைத்திய அதிகாரி பிரிவுக்குட்பட்ட பகுதிகளில் உள்ள விற்பனை நிலையங்கள், உணவகங்கள் போன்றவற்றில் சுகாதாரப் பரிசோதகர்களால் சோதனை நடவடிக்கைகள் மேற்கொள்ளப்பட்டு வந்தன.

அளவெட்டிப் பகுதியில் மேற்கொள்ளப்பட்ட சோதனை நடவடிக்கையின் போது விற்பனை நிலையம் ஒன்றில் புகையிலைக் கட்டுக்களை களஞ்சியப்படுத்தி வைத்திருந்தமை, புகையிலையை துண்டு துண்டாக வெட்டி வெற்றிலையுடன் விற்பனை செய்தமை மற்றும் கடை ஒன்றின் பின்புறத்தில் புகைத்தலுக்கு அனுமதி அளித்தமை போன்ற குற்றங்கள் இனம் காணப்பட்டு அந்தந்த விற்பனை நிலைய உரிமையாளர்களுக்கு எதிராக மல்லாகம் நீதிமன்றில் வழக்கு தாக்கல் செய்திருந்தனர்.

குறித்த வழக்கு நேற்றைய தினம் மல்லாகம் நீதிமன்றில் எடுத்துக் கொள்ளப்பட்டபோது புகையிலையை களஞ்சியப்படுத்தி வைத்திருந்தவருக்கு எதிராக 5 ஆயிரம் ரூபா தண்டம் விதித்ததுடன் ஏனைய குற்றம் சாட்டப்பட்ட இரு வியாபார நிலைய உரிமையாளர்கள் மன்றில் ஆஜராகாத காரணத்தால் அவர்களுக்கு அழைப்பாணையும் விடுத்ததுள்ளார். தெல்லிப்பழை சுகாதார வைத்திய அதிகாரி பணிமனைக்குட்பட்ட பகுதிகளில் இவ்வாறான குற்றங்களுக்கு எதிராக இந்த வருடம் 40 இற்கு மேற்பட்ட வழக்குகள் பதிவு செய்யப்பட்டுள்ளமை குறிப்பிடத்தக்கது. (இ-9)

குறித்த வழக்கு நேற்றைய தினம் மல்லாகம் நீதிமன்றில் எடுத்துக் கொள்ளப்பட்டபோது புகையிலையை களஞ்சியப்படுத்தி வைத்திருந்தவருக்கு எதிராக 5 ஆயிரம் ரூபா தண்டம் விதித்ததுடன் ஏனைய குற்றம் சாட்டப்பட்ட இரு வியாபார நிலைய உரிமையாளர்கள் மன்றில் ஆஜராகாத காரணத்தால் அவர்களுக்கு அழைப்பாணையும் விடுத்ததுள்ளார். தெல்லிப்பழை சுகாதார வைத்திய அதிகாரி பணிமனைக்குட்பட்ட பகுதிகளில் இவ்வாறான குற்றங்களுக்கு எதிராக இந்த வருடம் 40 இற்கு மேற்பட்ட வழக்குகள் பதிவு செய்யப்பட்டுள்ளமை குறிப்பிடத்தக்கது. (இ-9)

## புகையிரதம் மோதியதில் 4 பசுக்கள் உயிரிழப்பு



(யாழ்ப்பாணம்) புகையிரதத்தில் மோதுண்டு நான்கு பசுமாடுகள் பரிதாபமாக உயிரிழந்துள்ளன. இவ்விபத்துச் சம்பவம் நேற்று முற்பகல்

10 மணியள வில் சாவகச்சேரி வைத்தியசாலைக்கு முன்பாக இடம்பெற்றது. யாழ்ப்பாணத்தில் இருந்து வவுனியா நோக்கிச் சென்று கொண்டிருந்த புகையிரதம் மோதியே மேற்படி சம்பவம் இடம் பெற்றது. (இ-5-89)

### வேலையாட்கள் தேவை

யாழ். நகரில் உள்ள அச்சகத்திற்கு பெண் வேலையாட்கள் தேவை. (புத்தகம் கட்டுரை) பழக விரும்புவார்களும் தொடர்பு கொள்ளலாம். தொடர்புகளுக்கு:- 077 282 4321 (4915)

### வேலையாட்கள் தேவை

புடைவை விற்பனை நிலையத்திற்கு விற்பனையில் அனுபவமுள்ள மற்றும் பழக விரும்பும் 2 பெண் வேலையாட்கள் தேவை. **நூல் சமூகம் தரவும்** \*\*\*\*\* **லைடன் புடைவை நிலையம்** 4-10, ஆஸ்பத்திரி வீதி, யாழ்ப்பாணம். (4915)

### உள்ளூராட்சி மன்ற தேர்தலில் பெண்கள் போட்டியிட உணக்குவித்தலுக்கான பயிற்சி

பெண்களின் அரசியல் பங்களிப்பின் முக்கியத்துவம் உணரப்பட்டவரும் இக் காலகட்டத்தில் நெருங்கி வரும் உள்ளூராட்சி மன்ற தேர்தலில் பெண்கள் போட்டியிட வேண்டுமென்பதை முன்னிலைப்படுத்தி இமாடா, மகளிர் அபிவிருத்தி நிலையத்தின் மகளிர் அரசியல் செயலணி ஆகியவை இணைந்து தெரிவு செய்யப்படும் பெண்களுக்கான திறன் பயிற்சியை வழங்கவுள்ளது. வடமாகாணத்தில் யாழ்ப்பாணம், மன்னார், முல்லைத்தீவு, வவுனியா, கிளிநொச்சி ஆகிய மாவட்டங்களில் இருந்து உள்ளூராட்சி மன்ற தேர்தலில் அர்ப்பணிப்புடன் போட்டியிட விரும்பும் பெண்களும், அரசியல் கட்சிகளில் பிரதிநிதித்துவம் உள்ளவர்களும் தங்கள் சுயவிபரத் தகவலுடன் தேர்தலில் போட்டியிட விரும்புவதற்கான காரணத்தையும் குறிப்பிட்டு ஜூன் 30 ஆம் திகதிக்கு முன்னர் கீழ்வரும் முகவரிக்கு விண்ணப்பிக்கவும்.

மகளிர் அபிவிருத்தி நிலையம், இல. 07, ரட்ணம் லேன், கே.கே.எஸ். வீதி, யாழ்ப்பாணம். சரோஜா சிவசந்திரன், பணிப்பாளர், மகளிர் அபிவிருத்தி நிலையம். (4914)

### நல்லூர் ஸ்ரீதேவி வில்லிசை

**கலைமாமணி**  
**Dr.S.S. சர்மா குருஜி**  
**076 725 6024** (C-4662)  
நந்தாவில் அம்மன் கோவில், கொக்குவில்

**மீனம்** நிர்வாகத் திறமைகள் வெளிப்படலாம், நல்லவர்களின் தொடர்புகள் அதிகரிக்கும், கௌரவமான சம்பவங்கள் இடம்பெறலாம், காரிய அனுசூலமுண்டு.

**மேடும்** தொட்ட காரியங்களில் வெற்றி பெறுவீர்கள், சுப நிகழ்வுகளில் கலந்து கொள்ள அழைப்புக்கள் வந்து சேரலாம், சேமிப்பில் அதிக அக்கறை காட்டுவீர்கள்.

**இலம்** பணிபுரியும் இடத்தில் பெயரும் புகழும் கூடும் நாள், குடில் சுகங்களும் சந்தோசங்களும் அதிகரிக்கும், வாசன யோகத்தால் வளம் காணும் நாள்.

**மீதுளம்** சகோதர வழியில் அனுகூலம் தரும் சம்பவங்கள் இடம்பெறலாம், வம்பு வழக்குகளைச் சமாளித்து வளம் காணும் நாள், பொதுநல ஈடுபாட்டில் அக்கறை காட்டுவீர்கள்.

**கும்பம்** குடும்பத்தில் சுப நிகழ்வுகள் நடைபெறுவதற்கான வாய்ப்புண்டு, கல்யாணக் கனவுகள் நனவாகலாம், புதிய தொழில் வாய்ப்புக்கள் தேடி வரலாம்.

**கேது** கிரகநிலை சந்திராஷ்டமம் திருவோணம், அவிட்டம்

**இராசி பலன்**  
11.06.2016 (வைகாசி 29, சனிக்கீழமை) சூரிய உதயம் காலை 5.55 மணிக்கு சப்தமி பின்னிரவு 4.23 மணிவரை மகம் பிற்பகல் 1.27 மணிவரை சுபநேரம் 2.52-4.22 மணிவரை இராசுகாலம் 8.52-10.22 மணிவரை அமிர்தசித்தம் **வளவன்**

**கடகம்** பணத் தேவைகள் பூர்த்தியாகும் நாள், குடும்பத்தில் கலகலப்பான சூழ்நிலை உருவாகும், கொடுத்த வாக்கை காப்பாற்றும் எண்ணம் உருவாகும்.

**மகரம்** கடவுளை வழிபட்டு காரியம் தொடங்க வேண்டிய நாள், உடல் ரீதியான உபாதைகள் ஏற்பட்டு உற்சாகம் குறையலாம், பயணங்களால் அலைச்சல்கள் ஏற்படலாம்.

**சனி** சனி செவ்

**சுரு** சுரு சந்

**சிம்மம்** குடும்பத்தில் சுகமையும் பொறுப்புக்களும் கூடும், திடீர் பயணங்கள் ஏற்படலாம், ஆழ்ந்த சிந்தையுண்டு, அடுத்தவர் நலனில் அக்கறை காட்டுவீர்கள்.

**துலா** வீண்பழிகள் அகல விரைந்து நடவடிக்கை எடுப்பீர்கள், மருந்துச் செலவுகள் குறைந்து மன நிம்மதியைக் கொடுக்கும், தொழில் ரீதியாக முக்கிய புள்ளிகளைச் சந்திப்பீர்கள்.

**விருச்சிம்** உறவினர்களும் நண்பர்களும் வலிய வந்து உதவுவார்கள், செயற்பாடுகளில் தீவிரம் காட்டுவீர்கள், தொலைபேசித் தகவல் மகிழ்ச்சி தரும்.

**துலாம்** எடுத்த காரியங்கள் கைகூடும் நாள், வருமானம் திருப்திதரும் வகையில் அமையும், பயணங்கள் கைகூடும் வாய்ப்புண்டு, புதிய பொருட் சேர்க்கையுண்டு.

**கன்னி** அலைச்சல்கள் அதிகரித்தாலும் ஆதாயமும் பெறுவீர்கள், தேச நலனில் அக்கறை காட்ட வேண்டிய நாள், பணியில் சிறு மன உளைச்சல் ஏற்படலாம்.

# கஞ்சா விற்பனைக்குரிய இடமாக கற்கோவளம்

**சிவில் பாதுகாப்பு கூட்டத்தில் சுட்டிக்காட்டு  
(யாழ்ப்பாணம்)**

யாழ்ப்பாணம். மாவட்டத்தில் கஞ்சா விற்பனையின் மத்திய இடமாக பருத்தித்துறை-கற்கோவளம் புனிதநகர் காணப்படுவதாகவும் இதனைப் பொலிஸார் கட்டுப்படுத்த வேண்டும் என பருத்தித்துறை சிவில் பாதுகாப்புக் குழுக் கூட்டத்தில் பொது மக்களால் பொலிஸாருக்கு வேண்டுகோள் விடுக்கப்பட்டுள்ளது.

பருத்தித்துறை பொலிஸார் நடத்திய சிவில் பாதுகாப்புக் குழுக் கூட்டம் பருத்தித்துறை பொலிஸ் நிலையத்தில் நேற்று முன்தினம் இம் பெற்றது.

இதன் போதே பொது மக்களால் மேற்படி வேண்டுகோள் பொலிஸாரிடம் முன் வைக்கப்பட்டது. இது தொடர்பில் தெரிவிக்கப்பட்டது. புனிதநகர் மீன் சந்தைக்கு அருகாமையில் இடம் மக்களால்

யில் கஞ்சா விற்பனை இடம் பெறுவதாக குற்றஞ் சாட்டப்பட்டுள்ளது. இரவு 9 மணிக்குப் பின்னர் யாழ்ப்பாணப் பகுதிகளில் ஆட்டோக்களில் வருபவர்கள் கஞ்சா வாங்கிச் செல்வதாகவும் தெரிவிக்கப்பட்டது. இதேவேளை இந்த நடவடிக்கையைக் கட்டுப்படுத்த காங்கேசன்துறை பிராந்தியப் பொலிஸார் கண்காணிப்பில் ஈடுபடுத்தப்பட்டுள்ளதாக தெரிவிக்கப்பட்டது. (இ-5-60)

அல்லது பாடத்திட்டத்தைப் பொறுத்து 5.30 மணி வரையும் நடைபெறும். பரீட்சை மதிப்பீட்டுப் பெறுபெறுகள் மற்றும் தர வரிசைகள் 20.07.2016 இற்குமுன்னதாக WWW.moraetamils.com மற்றும் பத்திரிகைகளில் வெளியிடப்படும். பரீட்சைப் பெறுபெறுகளை Dialog mobile மூலம் பெற்றுக்கொள்ள mexam <Space> சுட்டெண் எனரைப் செய்து 77100 இற்கு எஸ். எம்.எஸ். செய்வதன்மூலம் பார்வையிட முடியும். (இ-5)

**அங்குரார்ப்பண  
நிகழ்வு நாளை**

சமரச சக்தி சன்மார்க்க ஞானக் குடில் அங்குரார்ப்பண நிகழ்வு நாளை காலை 7 மணி முதல் பிற்பகல் 4 மணி வரையிலும், 25, நக்சாந்தி யாழ்ப்பாணம் பொங்கோவித்தியால யுத்திற்கு முன்பாக இடம் பெறவுள்ளது. சமரச சக்தி சன்மார்க்க ஞானக் குடில் ஸ்தாபகர் முத்து வேலு இராஜேந்திரன் தலைமையில் நடைபெறவுள்ள இந்நிகழ்வில் பிரதம விருந்தினராக கொடிசா மீசாலை வடக்கில் உள்ள சமரச சக்தி சன்மார்க்க சக்திய ஞானக் கோட்ட ஸ்தாபகர் கனகசபாபதி சேதீஸ் வரண்குந்துசொள்ளவுள்ளார்.

சிறப்பு விருந்தினர்களாக சிவத்தமிழ் வித்தகர் சிவமகாலிங்கம், இந்துப் பேரவையின் வடபிராந்தியத் தலைவர் கலாநிதி லயன் ச. நித்தியானந்தன், கோப்பாய் ஆசிரியர் கலாசாலை முன்னாள் அதிபர் கவிஞர் சோ. பத்மநாதன் ஆகியோர் கலந்து கொள்ளவுள்ளனர். (இ-5)

**கலந்துரையாடல்**

யாழ்ப்பாணம். வயாவிளான் மாண்புமிகு பிள்ளையார் ஆலய பரிபாலன சபையின் ஆலயப் புனரமைப்பு தொடர்பான கலந்துரையாடல் நாளை முற்பகல் 10 மணி யளவில் வயாவிளான் மத்திய கல்லூரியில் நடைபெறவுள்ளது. (இ-5)

## க.பொ.த.உயர்தர மாணவர்களுக்கான 7 வது முன்னோடிப் பரீட்சை இம் மாதம்

(யாழ்ப்பாணம்)  
மொறட்டுவை பல்கலைக் கழக பொறியியற்பீட தமிழ் மாணவர்கள் நடத்தும் க. பொ. த. உயர்தர மாணவர்களுக்கான 7 ஆவது முன்னோடிப் பரீட்சை இம்மாதம் 27 ஆம் திகதி தொடக்கம் அடுத்த மாதம் 4 ஆம் திகதி வரை தமிழ்

மற்றும் ஆங்கில மொழிகளில் 20 மாவட்டங்களில் நடைபெறவுள்ளது. பரீட்சைக்கான விண்ணப்பப் படிவங்கள் பரீட்சை நிலையங்கள் தொடர்பாக அறிந்து கொள்ள morac2018@gmail.com என்ற மின்னஞ்சல் மூலமாகவும் www.mora

etamils.com என்ற இணையத்தளத்தின் உபகரணம் தொடர்பு கொள்ள முடியும். இப்பரீட்சைகளில் 27, 28 ஆம் திகதிகளில் இணைந்த கணினித், பொறியியற் தொழில்நுட்பம், உயிரியல், உயிர் முறைகள் தொழில்நுட்பம் போன்ற பாடங்களும் 30, முதலாம்

திகதிகளில் பௌதீகவியல், தொழில்நுட்பத்திற்கான விஞ்ஞானம் போன்ற பாடங்களும் 3, 4 ஆம் திகதிகளில் இரசாயனவியல், தகவல் தொடர்பு தொழில்நுட்பம் போன்ற பாடங்களும் நடைபெறும். தினமும் பிற்பகல் 2.30 மணி தொடக்கம் 4.30 வரை



யாழ்ப்பாணம். வலயத்திற்குட்பட்ட கேவில் அரசினர் தமிழ் கலவன் பாடசாலையின் பரிசளிப்பு நிகழ்வு கடந்த 8 ஆம் திகதி இடம்பெற்றது. இந்நிகழ்வில் கடந்த ஆண்டு நடைபெற்ற புலமைப்பரிசில் பரீட்சையில் சித்தியடைந்த மற்றும் கூடுதல் புள்ளிகளைப் பெற்று வடக்கு மாகாணக் கல்வி அமைச்சினால் பாராட்டப்பட்ட மாணவர்களையும் கௌரவிக்கும் நிகழ்வும் இடம்பெற்றது. இந்நிகழ்வில் பிரதம விருந்தினராக தமிழ்த்தேசிய மக்கள் முன்னணியின் தலைவர் கஜேந்திரகுமார் பொன்னம்பலம் கலந்து கொண்டதுடன் கௌரவ விருந்தினராக யாழ்ப்பாணம் முன்னாள் பாராளுமன்ற உறுப்பினர்களான திருமதி பத்மினி சிதம்பரநாதன், செல்வராசா கஜேந்திரன், கட்சியின் பொருளாளர் க. ஸ்ரீகிருஷ்ணகுமார் ஆகியோர் கலந்து கொண்டிருந்தனர்.

## நாவற்குழி வீடமைப்புத் திட்டக் காணி தொடர்பாக அரசுடன் பேசி தீர்க்கமான முடிவெடுக்க வேண்டும் சமூக ஆர்வலர்கள் கோரிக்கை

நாவற்குழி வீடமைப்புத் திட்டக் காணி தொடர்பாக தமிழ் அரசியல் தலைமைகள் விரைவில் அரசுடன் பேசி தீர்க்கமான முடிவை எடுக்க வேண்டும் என சமூக ஆர்வலர்கள் கோரிக்கை விடுத்துள்ளனர்.

தென்மராட்சி பிரதேச செயலர் பிரிவில் உள்ள ஜே/294 நாவற்குழி மேற்கு கிராம சேவகர் பிரிவில் உள்ள வீடமைப்பு அதிகார சபைக்குச் சொந்தமான காணி சுமார் 95 ஏக்கர் நிலப்பரப்பினைக் கொண்டது.

இது வீடமைப்பு நோக்கத்திற்காக தனியாரிடமிருந்து சுவீகரிக்கப்பட்ட ஓர் இடமாகும். இதில் மூன்று கட்டங்

களாக வீட்டுத் திட்டங்களை அமுல்படுத்தவென தீர்மானிக்கப்பட்டு முதலாம் கட்டத்தின் கீழ் 1980 ஆம் ஆண்டுகளில் 2 வீடுகள் நிர்மாணிக்கப்பட்டன. இவை பொது மக்களுக்கு ஒதுக்கீடு செய்யப்படுவதற்கு முன்னரே யுத்தத்தினால் முற்றாகவும் பகுதியாகவும் சேதமடைந்தன. சேதமடைந்த அதே நிலையிலேயே 2003 ஆம் ஆண்டளவில் பயனாளிகள் தெரிவு செய்யப்பட்டு தெரிவு செய்யப்பட்டவர்களுக்கு ஒதுக்கீடு செய்யப்பட்டது.

பின்னர் 2010 ஆம் ஆண்டின் இறுதிப்பகுதியில் சிங்களக் குடும்பங்கள் அத்துமீறிக் குடியமர்ந்தனர். அது

னைத்தொடர்ந்து தமிழ் மக்களும் ஐயனார் கோவிலடி என அழைக்கப்படும் பிரதேசத்தில் குடியமர்ந்தனர்.

ஆயினும் இரு தரப்பினர் எவருக்கும் உறுதிகளோ அல்லது உத்தியோக ஆவணங்களோ சம்பந்தப்பட்ட தரப்பினரால் இதுவரையில் வழங்கப்படவில்லை. அத்துடன் சிங்கள மக்கள் குடியிருக்கும் பகுதியில் பௌத்த விகாரை ஒன்றும் தற்போது அமைக்கப்பட்டுள்ளது

அது மட்டுமல்லாமல் குறித்த விகாரையானது எதுவிதமான அடிப்படை ஆவணங்களமின்றி பௌத்த சாசன அமைச்சில் பதிவு செய்யப்பட்டுள்ளது. அத்தோடு

இவ் விகாரைக்கு அத்தூரலியே ரத்த தேரரினால் இவ்வாண்டுக்கான பன்மு கப்படுத்தப்பட்ட நிதியிலிருந்து 5 மில்லியன் ரூபா ஒதுக்கீடு செய்யப்பட்டு அத்திட்டமானது கடந்த மாவட்ட ஒருங்கிணைப்புக் குழுக் கூட்டத்தில் இணைத் தலைவர்களால் எதுவிதமான கேள்வியுமின்றி அங்கீகரிக்கப்பட்டு உள்ளது என்பது குறிப்பிடத்தக்கது.

மிகுதியாகவுள்ள காணியில் ஜனாதிபதியின் விசேட உத்தரவின்பேரில் 5 ஏக்கர் காணி பொலிஸ் திணைக்களத்துக்கு வழங்கப்பட்டுள்ளது.

மிகுதிக்காணியில் பல

குடும்பங்கள் அவ்வப்போது அத்துமீறி குடியேற முயற்சிப்பதும் அவர்களை இராணுவத்தினரும் வீடமைப்பு அதிகார தரப்பினரும் தடுப்பதுமாக செய்திகள் வந்த வண்ணம் உள்ளன.

இது தொடர்பாக வீடமைப்பு அதிகார சபையினரின் கருத்தின்படி காணியை காணியற்ற மக்களுக்கு பகிர்ந்தளிப்புதாயின் ஓர் ஒழுங்குமுறை பின்பற்றவேண்டுமெனவும் காணித்துண்டுகள் நிச்சயமாக காணியற்ற மக்களுக்கே பகிர்ந்தளிக்கப்பட வேண்டுமெனவும் தெரிவிக்கின்றார்கள்.

ஆனால் ஏற்கனவே அத்துமீறிக் குடியிருக்கும் குடும்பங்களின் குடும்ப உறுப்பினர்களும் காணியை கைப்பற்றுவதற்கு முனைவதாக

வும் ஏற்கனவே நிர்மாணிக்கப்பட்ட 298 வீடுகளில் குடியிருப்பவர்களும் புதிதாக காணியைக் கைப்பற்ற முனைவதாகவும் தெரிய வருகின்றது. அங்குள்ள குழப்பங்களுக்கு இதுவும் ஒரு காரணமாகும். இராணுவத்தினர் அவர்களை வெளியேற்ற முயல்வது அவர்களது சுயநல நோக்காகவும் இருக்கலாம்.

இக்காணி தொடர்பாக இறுதி முடிவெடுக்க வேண்டியது மத்திய அரசாங்கமே. எனவே இது தொடர்பாக இங்குள்ள அரசியல் தலைமைகள் கொழும்பு உயர்மட்டத்துடன் கலந்துரையாடி தீர்க்கமான முடிவொன்றை எடுத்து அவசியம் என சமூக ஆர்வலர்கள் தெரிவித்துள்ளனர். (இ-9)

# பேராசிரியர் துரைராஜாவின் சிரார்த்தினம் இன்று

பேராசிரியர் துரைராஜா அவர்களது நினைவுகளை ஆண்டுதோறும் நினைவு கொள்வது தமிழ்ச் சமுதாயத்தின் இருப்பின் உயர்ந்த பெறுகையாகும். பேராசிரியரை அடிக்கடி நினைவு கோர வேண்டிய காலமும் கழுவும் எமக்கு முன்னே உள்ளது. அவரது பணியும் அதன்மீது கொண்டுள்ள பற்றும்தான் அதனால் ஏற்படக்கூடிய விளைவுகளையும் எண்ணிப்பார்க்கும்போது பெருமையாக இருக்கிறது. எம்முன்னே தற்போது பேராசிரியரது வெற்றிடம் அப்படியே நிரப்பப்படாமல் இருக்கின்றது. நிரப்பப்படாமல் இருப்பதென்பதை விட பேராசிரியரின் பண்பினையோ கடமை மீதான பற்றினையோ இன்று காண முடியவில்லை என்பதே வேதனைக்குரியதாக உள்ளது. அதனால் பேராசிரியரின் சேவையையும் அதன் உத்திகளையும் நினைவுகொள்வது பொருத்தமானதாகும். முதலில் பேராசிரியர் துரைராஜா அவர்களது சேவைக்காலம் யாழ்ப்பாணப் பல்கலைக்கழகம் கழகத்தின் பொற்காலம் என்பதை யாருமே மறுக்கமுடியாது. அவரது சேவைக்காலம் முழுவதும் வன்முறையும் போதலும் இராணுவ யுத்தங்களும் தாராளமான காலம்! அப்போதெல்லாம் பொருளாதார தடையும் போரும் இயல்பான சமூக வாழ்க்கையின் இருப்பினை அழிவின் விளிம்புக்கு உட்படுத்தியிருந்தது. அந்தக் காலத்தில் பல்கலைக்கழக நிர்வாகத்தினையும் புலமை சார் நடவடிக்கையையும் சரிவரப் பேணியதுடன் அறிவுடைய மாணவ சந்ததியை சமூகத்திற்கு அனுப்பிய தகைமை உடைய நிறுவனமாக யாழ்ப்பல்கலைக்கழகம் விளங்கியது. அன்றைய முதலீடுகளே இன்றைய படைப்பாளிகளாக உள்ளனர்.

அத்தகைய நெருக்கடியிலும் எப்படி பேராசிரியரால் சிறப்பான புலமைசார் நிர்வாகத்தினை மேற்கொள்ள முடிந்தது என்பது பிரதான கேள்வியாகும். இதற்கான காரணங்கள் பல. அவற்றில் சிலவற்றை நோக்குவோம்.

அவரிடம் காணப்பட்ட மிகச் சிறப்பான விடயம் நேரமுகர்மைத்துவம். தலைமைத்துவத்துக்குரிய மிக முக்கிய பண்புக்கூறு. பல்கலைக்கழகம் வருவதும் செல்வதும் மட்டும் தான் என்றில்லை. உரிய நேரத்தில் கூட்டப்படும் கூட்டங்களில் முதன்மையாளாக பேராசிரியரை காணலாம். துவிச்சக்கர வண்டியில் வரும் போதும் எட்டு மணிக்கு பல்கலைக்கழகவளவுக்குள் துணைவேந்தரைக் காணலாம். அடுத்து அவரது தலைமைத்துவப் பண்பு மிக முக்கியமாக நினைவு கொள்ள வேண்டியது. மூதவை, பேரவை பீடங்களின் அவைகள் அவர்களால் ஆளப்பட்ட காலம். அத்தகைய தகைமைசார் பேராசிரியர்களை எல்லோரையும் தனது தலைமைத்துவப் பண்பினால் கட்டியாண்டவர் பேராசிரியர் துரைராஜா. அவரது நேர்மை, உண்மையாக வாழ்ந்தது என்பது பிரதான கேள்வியாகும். இதற்கான காரணங்கள் பல. அவற்றில் சிலவற்றை நோக்குவோம்.

அவரிடமிருந்த இன்னோர் மிகச் சிறந்த பண்பு வெளிப்படாததன்மை. எந்தச் செயலைச் செய்யும் போதும் அது தொடர்பான வெளிப்படையான உரையாடலை முதலில் செய்வது பேராசிரியரது பண்பாகும். அடுத்து பேராசிரியரது சிறந்த பண்பாக பிறரது புலமைக்கு மதிப்பளிப்பார். யாரையும் மனநோக செயற்படாத வராக பேராசிரியர் துரைராஜா காணப்பட்டார். அனைத்துப் பீடங்களும் பேராசிரியர்களை சந்திக்கும்போதும் அவர்களது தனித்துவத்திற்கும் புலமைக்கும் மதிப்புக் கொடுப்பதுடன் அவரை தனது நேசிப்புக்குரியவராக வைத்திருப்பார். பேராசிரியர் ஊழியர்களுடன், மாணவர்களுடன் பழகும் விதமே தனித்துவமானது. மாணவர்களை தனது சொந்தப் பிள்ளைகள் போன்றே பராமரித்தவர் பேராசிரியர் துரைராஜா. அவரது துணைவேந்தர் காலத்தில் மாணவரின் மீது ஒழுக்காற்று நடவடிக்கை என்பது மிக அரிதானதாகவே அமைந்திருக்கும். ஊழிய



ரையும் மாணவர்களையும் தனது இரண்டு கண்களாக கருதி செயற்பட்டவர் துணைவேந்தர். இதனால்தான் மாணவர்கள் எங்கள் துரைராஜா Sir என விழிக்கும் மனநிலையைக் கொண்டவர்களாக விளங்கினார்கள். அவரை காண்பது பெரும் பேறாகக் கருதிய காலங்களின் நினைவுகள் இப்போதும் பசுமையான வையாக உள்ளன. இவ்வாறு பேராசிரியரது சேவைக்காலம் முழுவதும் அவரது சிறப்புகளை நினைவு கொள்ள முடியும். அதற்கு எல்லையோ வரையறையோ கிடையாது. அத்தகைய உயர்ந்த மாமனிதனின் புதினமான நினைவுகளை சுமந்து வாழ்வதுடன் அத்தகைய மரபுடைய சமூகமாக நாமும் செயற்பட வேண்டும். அப்போதுதான் துரைராஜா அவர்களின் இலட்சியம் வெற்றியடையும்.

**கலாநிதி**  
கே.ரீ.கணேசலிங்கம்  
தலைவர்,  
அரசறிவியல் துறை,  
கலைப்பீடம்,  
யாழ்ப்பல்கலைக்கழகம்.

## பாலர் பாடசாலையின் விளையாட்டு விழா நாளை

கே.கே.எஸ்.வீதி மல்லாகத்தில் அமைந்துள்ள LITTLE MASTERS MONTE SOORI ஆங்கில, தமிழ்மொழி மூலமான பாலர் பாடசாலையின் விளையாட்டு விழா நாளை ஞாயிற்றுக்கிழமை பிற்பகல் 1.30 மணிக்கு மல்லாகம் விசாலாட்சி வித்தியா

## அகில இலங்கைக் கம்பன் கழகம் நடாத்தும் வித்தகம்

**கூடம்:**  
கம்பன் கோட்டம், நல்லூர்.  
**காலம்:**  
11.06.2016 சனிக்கிழமை  
**நேரம்:**  
மாலை 5.30 மணி



**நிகழ்வின் நிரல்**  
மங்கல விளக்கேற்றல்  
திரு. திருமதி பிரதீபன் தம்பதியினர் (பிரதான புகையிரத நிலைய அதிபர் யாழ்ப்பாணம்)  
கடவுள் வாழ்த்து  
திருமதி பவப்பிரியா கோவர்த்தனன் அவர்கள் தலைமையுரை  
திரு. செ.பிரசாத் அவர்கள் (செயலாளர் யாழ்ப்பாணம் வைத்தியசாலை, யாழ்ப்பாணம்)

**“விவாத அரங்கு”**  
நடுவர்  
கம்பவாரிதி இ.ஜெயராஜ் அவர்கள்  
பொருள்:  
இன்றைய தமிழினத் தலைமைகளுக்கு பெரிதும் வழிகாட்டக் கூடிய தலைவன்  
“யானோ அரசன்” என்ற பாண்டியனே பேராசிரியர் தி.வேல்நம்பி  
“தருமம் தான் சவியாதோ” என்ற மனு நீதிச்சோழனே ந.விஜயசுந்தரம்  
“தத்தா நமர்” என்ற மெய்ப்பொருள் நாயனாரே கலாநிதி ஸ்ரீ.பிரசாத்  
அனைவரையும் அன்புடன் அழைக்கின்றோம்.  
“கம்பன் புகழ் பாடிக்க கன்னித்தமிழ் வளர்ப்போம்”

**அகில இலங்கைக் கம்பன் கழகத்தினர் தொடர்புக்கு:- 077 293 5509**

சாலைக்கு அருகில் அமைந்துள்ள விற்பனை மாஸ்ரேஸ் மொண்டிகூரி மைதானத்தில் நடைபெறவுள்ளது. சமாதான நீதவான் சி.சதீஸ்குமார் தலைமையில் நடைபெறவுள்ள இந்நிகழ்வில் பிரதம விருந்தினராக வலிகாமம் கல்வி வலய ஆரம்பப் பிரிவு உதவிக் கல்விப் பணிப்பாளர் திருமதி றூபா உதயரடணம் கலந்து கொள்ளவுள்ளார். சிறப்பு விருந்தினர்களாக யாழ்ப்பாணம் மாவட்டச் செயலக ஆரம்ப முன்பள்ளி அபிவிருத்தி மாவட்ட இணைப்பாளர் இ.அமலன், யா/மல்லாகம் மகா வித்தியாலய அதிபர் திருமதி. வி.தில்லைநாதன், சட்டத்தரணி திருமதி அ.காயத்திரி, வலிகாமம் ஆரம்பப்பிரிவு ஆசிரிய ஆலோசகர் திருமதி. சி.பாரதி ஆகியோர் கலந்து கொள்ளவுள்ளனர். (இ-5)

**வலம்புரி**  
விளம்பர தொடர்புகளுக்கு  
021 221 7603,  
021 567 1532

இவர்களுக்கு		இவர்களுக்கு	
மணமகள் தேவை		மணமகள் தேவை	
பிறப்பு: 1979 இந்து நட்சத்திரம்: மிருகசீரிடம் கி.பா: 86 செவ் 1 இல் உயரம்: 170cm தகைமை/தொழில்: A/L/ அரசுதொழில் தொ.இ: B/5637	பிறப்பு: 1984 இந்து நட்சத்திரம்: கார்த்திகை கி.பா: 78 செவ் 7 இல் தகைமை/தொழில்: O/L தொ.இ: G/5679	பிறப்பு: 1972 இந்து நட்சத்திரம்: பூரடம் கி.பா: 22 உயரம்: 5'5" தகைமை/தொழில்: A/L பிரான்ஸ் NOT PR எதிர்பார்ப்பு: வெளிநாடு மட்டும் தொ.இ: B/5643	பிறப்பு: 1990 இந்து நட்சத்திரம்: திருவோணம் கி.பா: 50 உயரம்: 5'6" தகைமை/தொழில்: O/L தொ.இ: G/5682
பிறப்பு: 1975 இந்து நட்சத்திரம்: புனர்பூசம் கி.பா: 44 செவ் 1 இல் உயரம்: 170cm தகைமை/தொழில்: லண்டன் NOT PR தொ.இ: B/5644	பிறப்பு: 1990 இந்து நட்சத்திரம்: பூரம் கி.பா: 23 செவ் 8 இல் உயரம்: 155cm தகைமை/தொழில்: BA தொ.இ: G/5685	பிறப்பு: 1981 இந்து நட்சத்திரம்: மூலம் கி.பா: 36 செவ் 4 இல் தகைமை/தொழில்: சொந்ததொழில் தொ.இ: B/5645	பிறப்பு: 1989 இந்து நட்சத்திரம்: உத்தரம் கி.பா: 43 செவ் 12 இல் உயரம்: 165cm தகைமை/தொழில்: BA தொ.இ: G/5686

**கல்யாண மாலை**  
(சர்வதேச திருமண சேவை)  
இல. 144, பிறவுண் வீதி,  
யாழ்ப்பாணம்  
பதிவுக் கட்டணம் ரூபா 1000 மட்டுமே  
தொடர்பு:- 021 720 1005, 021 221 5434  
E-mail:- kalyanamalai.jaffna@gmail.com  
தமிழ்: சமது காரியாலயம் காலை 9.00 - 5.00 மணிவரை திறக்கப்படும்.  
(ஒவ்வொரு இலங்கைக் கம்பன் கழகம் கல்யாணமாலை விழா-வை நினைவு அன்புடன் அழைக்கின்றோம்.)

# காணிப் பிணக்குகள் சட்டத்திற்கு உட்பட்டது சட்டரீதியாகவே தீர்வுகளை காணவேண்டும்

கிளிநொச்சி மாவட்ட அரசாங்க அதிபர் தெரிவிப்பு (பரந்தன்)

கிளிநொச்சி மாவட்டத்தில் காணப்படுகின்ற அதிகளவான காணிப்பிணக்குகளில் ஏனைய பணிகளை எம்மால் மேற்கொள்ள முடியாத சூழல் காணப்படுவதாக மாவட்ட அரசாங்க அதிபர் சுந்தரம் அருமைநாயகம் தெரிவித்துள்ளார்.

கரைச்சி பிரதேச செயலகத்தில் நேற்று முன்தினம் இடம்பெற்ற நிகழ்வில் கலந்துகொண்டு உரையாற்றும் போதே அவர் மேற்கண்டவாறு குறிப்பிட்டுள்ளார்.

அவர் மேலும் தெரிவிக்கையில்,

கிளிநொச்சி மாவட்டத்தில் அதிகளவு காணிப்பிணக்குகள் காணப்படுகிறது. நாளாந்தம் பிரதேச செயலகங்கள் மற்றும் மாவட்ட செயலகத்திற்கு வரும் காணிப்பிணக்குகளை அதிகாரிகளால் தீர்ப்பது என்பது மிகவும் கடினமான பணியாக உள்ளது.

இந்த அதிகரித்த காணிப்பிணக்குகள் காரணமாக எம்மால் ஏனைய பணிகளை மேற்கொள்ள முடியாதுள்ளது.

அதிகரித்த காணிப்பிணக்குகள் மாவட்ட அதிகாரிகளுக்கு ஒரு பெரும் சுமையாகவுள்ளது. காணிப்பிணக்குகள் என்பது சட்டத்திற்கு உட்பட்டது.

எனவே அதற்கு சட்டரீதியான தீர்வுகளையே காணவேண்டும். கிளிநொச்சி மாவட்டத்தை பொறுத்தவரை 99 வீதமான காணிகள் அரசு காணிகள், காணிகளில் உள்ளவர் களுக்கு எவ்வித ஆவணங்களும்



இல்லை, அல்லது ஆவணங்களை தொலைத்திருப்பார்கள், அல்லது ஒரு காணிக்கு பலர் உரிமை கோருகின்றார்கள். இப்படி பல பிரச்சினைகள் மாவட்டத்தில் உள்ளது என அவர் தெரிவித்தார்.

கிளிநொச்சி மாவட்டத்தில் பரந்த பிரதேசமாக காணப்படுகின்ற கரைச்சி பிரதேச செயலக பிரிவிலேயே அதிகரித்த காணிப்பிணக்குகள் காணப்படுகிறது.

இந்த பிணக்குகளை எந்த அதிகாரிகளாலும் இலகுவாக தீர்த்து விட முடியாது எனவும் குறிப்பிட்டார். (2-281-312)

# முல்லைத்தீவு பிரதேச வைத்தியசாலையை ஆதார வைத்தியசாலையாக தரமுயர்த்துக்

முல்லை, அரசு அதிபரிடம் பொது அமைப்புக்கள் கோரிக்கை

(முல்லைத்தீவு) முல்லைத்தீவு பிரதேச வைத்தியசாலையை, ஆதார வைத்தியசாலையாக தரமுயர்த்துமாறு முல்லைத்தீவு நகர பொது அமைப்புகள், முல்லைத்தீவு மாவட்டச் செயலாளரிடம் வேண்டுகோள் விடுத்துள்ளன.

2004ஆம் ஆண்டு ஆழிப்பேரலைக்குப் பின்னர், முல்லைத்தீவு - மாஞ்சோலையில், முல்லைத்தீவு பொது வைத்தியசாலை இயங்கத் தொடங்கியது.

ஆனால், முல்லைத்தீவு நகரத்தில் பிரதேச வைத்தியசாலை இயங்கி வருகின்றது. இந்நிலையில், பிரதேச வைத்தியசாலையினை தரமுயர்த்துவதன் மூலம் முல்லைத்தீவு நகர மக்களும் கொக்கிளாய், கொக்குத்தொடுவாய், கருநாட்டுக்கேணி, அளம்பில், செம்மலை, முள்ளிவாய்க்கால், வலைஞர்மடம், அம்பலவன் பொக்கணை, மாத்தளன் ஆகிய கிராம மக்கள் பெரும் பயனடைவார்கள். தற்போது பிரதேச வைத்தியசாலை

இயங்கிய இடத்திலேயே முல்லைத்தீவு பொது வைத்தியசாலை இயங்கியதெனவும் ஆழிப்பேரலையின் பின்னர், முல்லைத்தீவு நகரின் முக்கிய திணைக்களங்கள் இடம் மாற்றும் பெற்றதன் காரணமாக தற்போதைய சூழலில் முல்லைத்தீவு நகரின் அபிவிருத்தியினைக் கருத்திற்கொண்டு, முல்லைத்தீவு பிரதேச வைத்தியசாலை தரமுயர்த்தப்படுமெனவும் வேண்டுகோள் விடுக்கப்பட்டுள்ளது. முல்லைத்தீவு, மாஞ்சோலை பொது வைத்தியசாலைக்கு முல்லைத்தீவு மாவட்டத்தின் பல கிராமங்களின் மக்கள் போக்குவரத்துச் செய்வதில் போக்குவரத்து நெருக்கடி காணப்படுகின்றது என நகர அமைப்புக்களால் வேண்டுகோள் விடுக்கப்பட்டுள்ளது. (2)



மு/ புதுக்குடியிருப்பு சிறீ சுப்பிரமணியா வித்தியாசாலையினுடைய நுழைவாயில், புதிய கட்டடம் என்பன நேற்று முன்தினம் காலை வடக்கு மாகாண கல்வி பண்பாட்டலுவலர்கள் விளையாட்டுத்துறை மற்றும் இளைஞர் விவகார அமைச்சர் த.குருகுரராஜாவினால் திறந்து வைக்கப்பட்டது. பழைய மாணவர்களால் அமைத்து கொடுக்கப்பட்ட பிரதான நுழைவாயிலும் சிறுவர் நிதியத்தால் புதிதாக அமைக்கப்பட்ட வகுப்பறை கட்டடமொன்றுமே இவ்வாறு திறந்து வைக்கப்பட்டது. புதுக்குடியிருப்பு சந்தியிலிருந்து விருந்தினர்கள் பாண்ட வாத்திய இசை முழங்க கரகம்,காவடி உள்ளிட்ட கலைப்படைப்புக்களையும் தாங்கி அழைத்து வரப்பட்டு திறப்பு விழா நிகழ்வுகள் இடம்பெற்றன. (படங்கள்:-பணிக்கன்குளம் செய்தியாளர்)

# கைதான இந்திய மீனவர்கள் அறுவருக்கும் விளக்கமறியல்



(மன்னார்) இலங்கை கடற்பரப்பினுள் அத்துமீறி நுழைந்து, மீன் பிடியில் ஈடுபட்ட நிலையில் கைது செய்யப்பட்ட இந்திய மீனவர்கள் 6 பேரையும் எதிரவரும் 14ஆம் திகதி வரை விளக்கமறியலில் வைக்குமாறு மன்னார் பதில் நீதவான் நேற்று முன்தினம் வியாழக்கிழமை உத்தரவிட்டார்.

இலங்கை கடற்பரப்பினுள் அத்துமீறி நுழைந்து, இழுவைப் படகு (ரோலர்) ஒன்றின் மூலம் மீன் பிடியில் ஈடுபட்ட 6 மீனவர்களுக்கும் கடல் ரோந்தில் ஈடுபட்ட கடற்படையினர், நேற்று முன்தினம் வியாழக்கிழமை அதி காலையில் கைது செய்து, தலைமன்னார் கடற்படையினரிடம் ஒப்படைத்தனர். தலை மன்னார் கடற்படையினர் விசாரணைகளை மேற்கொண்டதன் பின்னர், மன்னார் மாவட்ட கடற்பொழில் திணைக்கள அதிகாரிகளிடம் நேற்று முன்தினம் நண்பகல் ஒப்படைத்தனர்.

இதனையடுத்து, கடற்பொழில் திணைக்கள அதிகாரிகள் மன்னார் நீதிமன்றத்தில் ஆஜர்படுத்தினர். விசாரணைகளை மேற்கொண்ட மன்னார் பதில் நீதவான் இ.கயஸ், குறித்த 6 இந்திய மீனவர்களையும் எதிரவரும் 14ஆம் திகதி வரை விளக்க மறியலில் வைக்க உத்தரவிட்டார். இதேவேளை, இலங்கை கடற்பரப்பினுள் அத்துமீறி நுழைந்து, மீன்பிடியில் ஈடுபட்ட நிலையில் கடந்த 31 ஆம் திகதி அதிகாலை, தலைமன்னார் கடற்பரப்பில் வைத்து கைது செய்யப்பட்ட 7 தமிழக மீனவர்களும் எதிரவரும் 14 ஆம் திகதி வரை விளக்கமறியலில் வைக்கப்பட்டுள்ளமை குறிப்பிடத்தக்கது. (2)


# ஐந்து நன்னீர் மீனவர் சங்கங்களுக்கு மீன்பிடி அமைச்சால் 13 ஓடங்கள் வழங்கல்

(பணிக்கன்குளம்) வடக்கு நன்னீர் மீன்பிடியை ஊக்குவிக்கும் முகமாக வட மாகாண மீன்பிடி அமைச்சர் பா.டெனிஸ்வரனின் திட்டத்தின் கீழ் வவுனியா மாவட்ட நன்னீர் மீன்பிடியாளர்கள் சங்கங்களின் உறுப்பினர்களின் வாழ்வாதாரத்தை ஊக்குவிக்கும் நோக்கோடு அவர்களுக்கான மீன்பிடி ஓடங்கள் வழங்கும் நிகழ்வு நேற்று முன்தினம் வியாழக்கிழமை பிற்பகல் ஒரு மணிளவில் வவுனியா மாவட்ட கிராம அபிவிருத்தி திணைக்கள மண்டபத்தில் இடம்பெற்றது.

மீன்பிடி அமைச்சர் பா.டெனிஸ்வரன், வடக்கு மாகாண சபையின் உறுப்பினர்களான ஜி.ரி.லிங்கநாதன், ஏ.ஜெயதிலக, ரா.இந்திரராஜா, மாகாண சுகாதார அமைச்சரின் இணைப்புச் செயலாளர், அமைச்சரின் வவுனியா மாவட்ட இணைப்பாளர் செ.மயூரன், அமைச்சின் உதவித் திட்டமிடல் பணிப்பாளர் இ.சுரேந்திரநாதன், வவுனியா, மன்னார் மாவட்ட பிராந்திய நீர்வாழ் உயிரின வளர்ப்பு விரிவாக்கல் அதிகாரி நிருபராஜ் ஆகியோர் கலந்துகொண்டனர்.

இலட்சத்து 80 ஆயிரம் ரூபா பெறும்தியான 13 ஓடங்கள் வழங்கப்பட்டன. இதற்கமைவாக முகத்தான்குளம் நன்னீர் மீனவர் அமைப்பு - 04, கல்மடு குளம் நன்னீர் மீனவர் அமைப்பு - 03, மடுக்கந்தை குளம் நன்னீர் மீனவர் அமைப்பு - 03, வவுனியாக்குளம் நன்னீர் மீனவர் அமைப்பு - 02, மணியர் குளம் நன்னீர் மீனவர் அமைப்பு - 01 ஆகிய 05 புதிதுவு சய்யப்பட்ட நன்னீர் மீனவர் சங்கங்களுக்கும் புதிய ஓடங்கள் வடக்கு மாகாண மீன்பிடி அமைச்சால் வழங்கப்பட்டன. (2-312-281)

# சுழற்றியது கடும் காற்று மரம் முறிந்து வீடு சேதம்



முல்லைத்தீவு புதுக்குடியிருப்பு திம்பிலிக் கிராமத்தில் நேற்று முன்தினம் வீசிய கடும் காற்றினால் காட்டு மரம் ஒன்று முறிந்து வீழ்ந்ததில் வீடொன்று முற்றாக சேதமடைந்துள்ளது. மேற்படி கிராமத்தில் வசிக்கின்ற முருகன் தம்பிராசா என்பவரின் வீட்டின் மீதே குறித்த மரம் வீழ்ந்து சேதமடைந்துள்ளது. பிரஸ்தாப நபரும் மகளும் வீட்டில் இருந்த சமயத்தில் இச் சம்பவம் இடம்பெற்றுள்ளது. தெய்வானைமாக எவருக்கும் காயமோ உயிர்ச் சேதமோ ஏற்படவில்லை. இக்குடும்பம் மிகவும் வருமைக்கோட்டின் கீழ் வாழ்ந்து வருவதாக தெரிவிக்கப்படுகின்றது. இவ் வீட்டினை மீள்திருத்துவதற்கு போதுமான வசதியின்றி வாழ்வதாக வீட்டின் உரிமையாளர் தெரிவிக்கின்றார். (2-281)

**பொதுக்கூட்டமும்  
நிர்வாகத்தொடர்பும்**

உருத்திரபுரம் முருகன் ஆலயத்தின் பொதுக்கூட்டம் கடந்த 7ஆம் திகதி முற்பகல் 10 மணியளவில் நடைபெற்றது. கடந்தகால கணக்கறிக்கை சரிவர சமர்ப்பிக்கப்படாமையினால் அவ் அறிக்கையை புதிதாக தெரிவு செய்ய இருக்கும் நிர்வாகத்தினர் கணக்குகளை மீளாய்வுக்குட்படுத்தி பிறிதொரு கூட்டத்தில் சரியான கணக்கை தெரியப்படுத்துமாறும் கேட்டுக் கொள்ளப்பட்டது.

இக் கூட்டத்துக்கு பிரதம விருந்தினர்களாக கலாசார உத்தியோகத்தர், கிராம அலுவலர் ஆகியோர் கலந்துகொண்டனர்.

இதன்போது புதிய நிர்வாகத்தொடர்பு இடம்பெற்றது. இதற்கமைய.

தலைவர் - மா.பேரம்பலம். செயலாளர் - ப.கந்தசாமி. பொருளாளர் - பத்மராசா. உப தலைவர் - தி.ஜெயந்தன். உப செயலாளர் - குணம் ஆகியோர் தெரிவாகினர்.

நிர்வாக உறுப்பினர்களாக சிவலிங்கம், ஆ.மகேந்திரன், மு.கமலநாதன், ஜங்கரன், இ.திலகசன், திருமதி குகனேஸ்வரி ஆகியோருடன் கணக்காய்வாளராக - திருமதி வை.கௌசலா தெரிவு செய்யப்பட்டார். (2-298)

**'வன்முறையைத் தூண்டும்  
மதுவை ஒழிக்க ஒன்றிணைவோம்'**

**கிளிநொச்சியில் நடைபவனி, விழிப்புணர்வு நேற்று நடைபெற்றது**



(பரந்தன்) கியூடெக் நிறுவனத்தின் அனுசரணையில் கிளிநொச்சி, வட்டக்கச்சி, மாயவனூர் கிராம மக்கள் ஒன்றிணைந்து நேற்று முற்பகல் 10 மணியளவில் "வன்முறையைத் தூண்டும் மதுவைத் தடுக்க ஒன்றிணைவோம்" எனும் தொனிப்பொருளில் சட்டவிரோத போதைப்பொருள் பாவனைக்கு எதிராக விழிப்புணர்வு நடைபவனி ஒன்றை முன்னெடுத்திருந்தனர்.

நடைபவனியானது வட்டக்கச்சி மாயவனூர் கிராம முடிவில் இருந்து ஆரம்பி

கட்டுமாயவனூர் சிவன் ஆலய முன்றலை வந்தடைந்தது. இம் முன்றலில் சட்டவிரோத போதைப்பொருள் தொடர்பான கருத்துரைகள் வழங்கப்பட்டன.

நடைபவனியில் கலந்துகொண்டவர்கள் "மனைவி மக்கள் திண்டாட கசிப்பை கனிபோல் நினைக்கிறாயா?, விதவைகள் போதும் மதுவை நிறுத்து: எமது பிள்ளைகளை தலைநிமிர்ந்து வாழ வழிவிடு" எனும் வாசகங்கள் அடங்கிய பதாகைகளை எழுப்பி நடைபவனியில் கலந்துகொண்டனர்.

கருத்துரைகளை கிளிநொச்சி பொலிஸ் மக்கள் தொடர்பாடல் பிரிவு பொறுப்புதிகாரி குணரோயன், அக்கிராம சேவையாளர், மாவட்ட செயலக உத்தியோகத்தர்கள், மதுவரித்தணைக்கள பொறுப்புதிகாரி ஆகியோர் வழங்கினர்.

இவ் விழிப்புணர்வு நடைபவனியில் பொலிஸ் அதிகாரிகள், மாவட்ட செயலகத்தின் பெண்கள் அபிவிருத்தி அதிகாரிகள், பொது அமைப்புக்களின் அதிகாரிகள், மது குருமார்கள் மற்றும் பொது மக்கள் என பலர் கலந்துகொண்டிருந்தனர். (2-312)

**கடற்படையினர் வசமுள்ள தமது சொந்த காணிகள், வீடுகளை மீட்டுத் தாருங்கள் பள்ளிமுனை மக்கள் கோரிக்கை**

கடற்படையினரிடமுள்ள தமது காணிகளை மீட்டுத் தருமாறு வலியுறுத்தி, பல்வேறு ஆர்ப்பாட்டங்களை முன்னெடுத்த போதிலும் அவை தோல்வியிலே முடிவடைந்துள்ளது.

யுத்தம் காரணமாக சொந்த இடங்களை விட்டு இடங்களில் குடியிருந்த மக்கள், யுத்தம் முடிவுற்ற பின்னரும் தமது முடிவுற்ற துர்ப்பாக்கிய நிலையில் வாழ்ந்து வருகின்றனர். இவர்களது சொந்த வீடுகள் மற்றும் காணிகள் படையினரால் ஆக்கிரமிக்கப்பட்ட நிலையில், உறவினர்கள், நண்பர்களின் வீடுகளில் தங்கியிருக்க வேண்டியுள்ளதாக தெரிவிக்கின்றனர்.

இராணுவத்தினர் மற்றும் கடற்படையினரிடம் உள்ள பொதுமக்களின் காணிகள் விடுவிக்கப்படும் என நல்லாட்சி அரசாங்கம் தெரிவிக்கும் நிலையில், வடக்கு, கிழக்கு பகுதிகளில் தமிழ் மக்களின் காணிகள் இன்றும் விடுவிக்கப்படாமல் உள்ளது. தமது காணிகளை மீட்டு

த்தருமாறு வலியுறுத்தி, பல்வேறு ஆர்ப்பாட்டங்களை முன்னெடுத்த போதிலும் அவை தோல்வியிலே முடிவடைந்துள்ளது.

தமிழ்த் தேசிய கூட்டமைப்பு மற்றும் வடக்கு மாகாண முதலமைச்சர் ஆகியோர் தொடர்ச்சியாக மக்களின் காணிகள் விடுவிக்கப்பட வேண்டும் என நல்லாட்சி அரசாங்கத்திடம் கோரிக்கைகளை முன்வைத்து வருகின்ற நிலையில் ஒரு சில பிரதேசத்தில் பொதுமக்களின் காணிகள் விடுவிக்கப்பட்டுள்ளன. இருந்தும், வடக்கு, கிழக்கு பிரதேசங்களில் உள்ள பொதுமக்களின் காணிகள் இராணுவம், கடற்படையினர் கைவசம் இன்றும் உள்ளன.

ஆதலால் யுத்தம் நிறைவடைந்து ஏழு வருடங்கள் கடந்துள்ள நிலையில், தமது சொந்த காணிகளில் இராணுவம் எதற்காக குடியிருக்க வேண்டும் என அவர்கள் கேள்வியெழுப்பி வருகின்றனர். (2-281)



கியூடெக் நிறுவனத்தின் அனுசரணையுடன் கிளிநொச்சி, வட்டக்கச்சி, மாயவனூர் கிராம மக்கள் இணைந்து நேற்று முற்பகல் 10 மணியளவில் "வன்முறையைத் தூண்டும் மதுவைத் தடுக்க ஒன்றிணைவோம்" எனும் தொனிப்பொருளில் சட்டவிரோத போதைப்பொருள் பாவனைக்கு எதிரான விழிப்புணர்வு நடைபவனி ஊர்வலமொன்றை மேற்கொண்டதை படங்களில் காணலாம். (படங்கள்: -பரந்தன் செய்தியாளர்)

**உலக சூழல் தினத்தையொட்டி  
கிளிநொச்சி பாடசாலை மாணவர்கள்  
நகர் சுத்திகரிப்பு, விழிப்புணர்வு செயலில்**



நாடளாவிய ரீதியில் உலக சூழல் தினம் நேற்று சூழல் வாரமாக கடைப்பிடிக்கப்பட்டது. இதற்கமைய நேற்று வெள்ளிக்கிழமை சூழல் தினத்தை முன்னிட்டு கிளிநொச்சி மத்திய மகாவித்தியால மாணவர்கள் இணைந்து நகரை தாய்மைப்படுத்தும் விழிப்புணர்வு செயற்றிட்டம் ஒன்றை முன்னெடுத்தனர். இதன் பிரகாரம் காலை 9 மணியளவில் கிளிநொச்சி நகரை அண்டியுள்ள குறித்த பாடசாலை சூழலை அண்டிய பகுதிகள் ஆகியவை பாட

சாலை மாணவர்களால் சுத்திகரிக்கப்பட்டன. சூழல்வாரத்தினை முன்னிட்டு குறித்த பாடசாலை



மாணவர்களால் குறித்த பகுதியில் காணப்பட்ட சூழலை

மாசுப்படுத்தும், பொருட்கள் அகற்றப்பட்டதுடன் இச்செயற்றிட்டத்தின் மூலம் விழிப்புணர்வையும், முன்னெடுத்த

திருந்தமை குறிப்பிடத்தக்கதாகும். (2-15)

**கிளிநொச்சி கல்மடு நகரில்  
மூலிகைத்தோட்டச்செய்கை**

(புனிக்கன்குளம்) வடக்கு மாகாண சுகாதார சுவேட்ச மருத்துவ அமைச்சினால் கிளிநொச்சி கல்மடு நகரில் மூலிகைத் தோட்டப்பயிர்ச்செய்கை ஆரம்பித்து வைக்கப்பட்டுள்ளது.

வடக்கு மாகாண சுகாதார அமைச்சரின் வழிகாட்டலின் கீழ் சுவேட்சமருத்துவத்துறையை மேம்படுத்தும் நோக்கில் கல்மடு நகரில் 100 ஏக்கர் காணியில் மூலிகைத் தோட்டம் அமைப்பதற்கு ஒதுக்கப்பட்டுள்ளது.

இதில் 75 ஏக்கர் வரையான காணியில் மூலிகைச் செடி வளர்ப்பும் 25 ஏக்கரில் மூலிகைப்பயிற்றுத்தொழிற்சாலை என்பன அமைப்பதற்கும் திட்டமிடப்பட்டுள்ளது.

வடக்கு மாகாண சுவேட்ச மருத்துவத் திணைக்களத்தின் மாகாண ஆணையாளர் திருமதி சி.துரைநாமத்தலைமை



யில் கடந்த 8 ஆம் திகதி இந்த நிகழ்வு ஆரம்பித்து வைக்கப்பட்டது.

சுமார் நாற்பதுக்கு மேற்பட்ட பயிர்ச்செய்கையாளர்கள் கலந்து கொண்டனர்.

கிளிநொச்சி மாவட்டத்தில் வசிக்கின்ற பெண் தலைமைத்துவ குடும்பங்களின் வாழ்வாதாரத்தை மேம்படுத்தும் நோக்குடனும் உள்ளூர் மூலிகைச் செடிகளை உற்பத்தி செய்யும் நோக்கிலும் இந்த

செயற்றிட்டம் ஆரம்பிக்கப்பட்டுள்ளது.

இது தொடர்பாக தென்னிந்திய சித்த மருத்துவ ஆராய்ச்சி நிறுவனத்தின் பிரதிநிதிகள் அண்மையில் வடக்கிற்கு விஜயம் செய்தமை குறிப்பிடத்தக்கது.

எதி்காலத்தில் வடக்கு மாகாணத்தின் மூலிகை நகராக கிளிநொச்சி கல்மடு நகர் விளங்குமென நம்பிக்கை வெளியிடப்பட்டுள்ளது. (2-28)

# அரசிற்கு மூன்றிலிரண்டு

# பெரும்பான்மையில்லை

(கொழும்பு)

அரசாங்கத்திற்கு பாராளுமன்றத்தினுள் மூன்றில் இரண்டு பெரும்பான்மையில்லை என்பது மக்களுக்கு நன்றாக தெளிவாகியுள்ளதாக பாராளுமன்ற உறுப்பினர்கள் தெரிவித்துள்ளனர்.

நிதியமைச்சர் ரவி கருணாநாயக்கவிற்கு எதிராக கொண்டு வந்த நம்பிக்கையில்லா பிரேரணையின் வாக்கெடுப்பிற்கு பின் ஒன்றிணைந்த கூட்டு எதிர்க்கட்சி மற்றும் மக்கள் விடுதலை முன்னணி ஆகியவற்றின் பாராளுமன்ற உறுப்பினர்கள் தமது கருத்துக்களை ஊடகங்களுக்கு தெரிவித்தனர்.

அந்நேரமுமார் திஸாநாயக்க அரசாங்கத்தின் பொருளாதார கொள்கை மற்றும் நிதியமைச்சரின் செயற்பாடுகள் நாட்டினதும் மக்களினதும் எதிர்காலத்திற்கு ஏற்புடையதல்ல.

நாங்கள் நிதியமைச்சருக்கு

எதிராக கொண்டுவந்த நம்பிக்கையில்லா பிரேரணைக்கு சார்பாக வாக்களித்தோம்.

டலை அழகப்பெரும்

பாராளுமன்றத்தில் நிதியமைச்சர் ரவி கருணாநாயக்கவிற்கு எதிராக முன்வைத்த நம்பிக்கையில்லாப் பிரேரணையின் வாக்கெடுப்பில் பாராளுமன்றத்தினுள் அரசாங்கத்திற்கு மூன்றில் இரண்டு பெரும்பான்மையில்லை என்பது அரசாங்கம் அமைத்து 9 மாதங்களுக்குள் அடைந்த மாபெரும் தோல்வியாகும்.

அத்துடன் இதுவரை காலமும் அரசாங்கம் பாதுகாத்துவந்த மூன்

றில் இரண்டு பெரும்பான்மையையும் இழந்துள்ளதாக டலை அழகப்பெரும் தெரிவித்தார்.

சனில் ஹந்துன்நெத்தி

தற்போதைய அரசாங்கத்திற்கு வரவு - செலவு திட்டமிடல் தெரியவில்லை. ஒழுங்கான திட்டமிடல் இல்லாது கடனூதவிகள் பெறுகின்றனர். மேலும் மக்கள் மீது சுமத்தப்பட்டுள்ள வர்வரிச்சுமைக்கு எதிராக நம்பிக்கையில்லா பிரேரணையினை கொண்டுவந்தோம். நம்பிக்கையிழந்தவர்களே நம்பிக்கையில்லா பிரேரணையை கொண்டுவருவர் என சனில் ஹந்துன்நெத்தி தெரிவித்தார். (இ-10)

## இன்று நயினை நாகபூஷணி அம்மனுக்கு ஆறாம் திருவிழா



### உன் அருளை தாராயோ

கரு நீல ஆடை கட்டி கார் மேக குடை பிடித்த கடல் சூழ் நயினையிலே களிப்புடனே அமர்ந்தவளே பார் போற்றும் பரமனுடல் பாத் என இணைந்தவளே மஹோற்சவம் கண்டுள்ள திருக்காட்சிதனைக் காண உன் கூடி வந்தோம் தாயே உன் அருளை தாராயோ!

தென்கோவையூர் ம.கஜேந்தினி



### அலை கடல் தாலாட்டும் அக்ஷையே

அலைகடல்கள் தாலாட்ட ஆலயம் உறைபவளே நாகபூஷணி நாள்தோறும் உன்னை தரிச்சிக் நாகம் பூ வைத்த பூஷணியே அலங்கார ரூபினியே அம்மா அமுத சுரப் அன்னையே உற்சவ காலத்தில் உலா வரும் தாயே உள்ளம் உருக் வேண்டி நிற்கின்றோம்.

தே.சுதன், கோண்டாவில்

### எங்கும் உன் அருள் ஆட்சி தாயே

அலை கடலின் நடுவில் அருள் ஆட்சி தாயே நமடி வரும் மக்களுக்கு நன்மை எல்லாம் தந்தீடுவாய்! கோடி கோடி துன்பங்கள் மனதில் உன் பாதத் திருவடியில் பகீர்ந்து விடபால் எங்கள் துன்பங்கள் எல்லாம் பறந்து விடும் வேற்றுகைகள் மறந்தாள் அம்மா வேறுபாடற்ற அருள் சுரந்தாள் நமடி வரும் பக்தர்களுக்கு நல்ல வழி காட்டிடுவாள் எங்கும் அவள் அருளாட்சியே

பா.கலாதேவி

யாழ்.சண்டிலிப்பாய் இந்துக்கல்லூரி

நயினாதிவு நாகபூஷணி அம்மன் ஆலய மஹோற்சவ கால கவிதைகளை அனுப்பலாம்.

வலம்புரி இல.3, 2 ஆம் ஒழுக்கை, பிறவுன்றோட், யாழ்ப்பாணம். Email: Valampuri@yahoo.com


## வேதாந்த மடத்தின் சிறப்புகள்



7ஆவது குருப்பாதிபதி ஸ்ரீமத் சோமாஸ்கந்தவேள் சுவாமிகள்



முக்காலமும் அறிந்தவர்கள். தம்மை மறந்து பேரிக் பத்தில் இருப்பவர்கள். சாகா வரம் பெற்றவர்கள். தாமி ருந்த இடம். சமாதியடைந்த இடங்களில் அவர்களின் ஒளியை, சக்தியை, அதிர்வு களை விட்டுச் சென்றுள்ளார்கள். தமது சக்தி மற்றவர்களுக்கு கிடைக்க வேண்டுமென்றே இவற்றை விட்டுச் சென்றுள்ளார்கள். அவர்களின் சக்தியை அடைவதற்கு பல வழிகள் உண்டு. அவர்களுக்கு தொண்டு செய்தோ அல்லது அவர்களிடம் பக்திசெலுத்துவ தன் மூலமோ அல்லது அவர்களின் சமாதி அருகில் பத்து நிமிடம் சும்மா அமர்ந்து தியானத்தில் இருப்பதன் மூலம் அவர்களின் சக்தியை அடையலாம். அவர்களின் சக்தியை அடைவதற்கு எம்மை தயார்படுத்த உள்ள வழிகளே: ஞான யோகா-புத்தியை உபயோகித்தல். பக்தி யோகா- உணர்வை உபயோகித்து ஒன்றின்மேல் ஆழமான, எதிர் பாற்ற அன்பு செலுத்துதல். எவ்வளவு உண்மையான அன்பை ஒன்றின்மேல் செலுத்துகின்றோமோ அதே யளவு அன்பை அல்லது அருளை பெறமுடியும். கர்ம யோகா-எமது உடலைச் செய்கைகள் செய்து யோகாப் பயிற்சி, தொண்டு செய்தல், சேவை செய்தல் அருளைப் பெறுதல். கிரியா யோகா-எமது சக்தி நிலையை யோகா சனம் மூலமாக மாற்றிய



8ஆவது குருப்பாதிபதி வேதவித்தியாசாகரர் சுவாமிகள்

மைத்து எம்மை தயார்படுத்தல்.

திருமூலர் கூறிய சிவபூமியில் வேதாந்த மடம் எங்கு ஒரு வரப்பிரசாதம். நாம் யாவோரும் முக்கியமாக மாணவர்களும் வேதாந்த மடத்துக்குச் சென்று பல பலன்களை அடைய வேண்டும் என்று தாழ்மையாக வேண்டுகின்றோம். இப்படியான இடங்களுக்கு சென்றால் சாமியாராக போய்விடுவார்கள் என்ற அவ நம்பிக்கைகள் உண்டு. இது உண்மை என்றால் எமது பிரதேசத்தில் எத்தனையோ உண்மை சாமிகள் இருந்திருப்பார்களே. இங்கே போவதனால் எமது வேலை, படிப்புத் திறன்கள் அதிகரிக்கும். அத்துடன் மன அமைதியுடன் சந்தேசமாக வாழலாம்.

“வேதாந்த மடம் வரலாறு” நால் செல்வி ஓங்காரரூபி சண்முகநாதனால் தொகுக்கப்பட்டது. இது ஒரு வேதாந்த மடம் வரலாறு நால் மட்டுமல்ல இதில் ஆன்மீக நூல்களுக்கான வழிகாட்டலும் உண்டு. எல்லோராலும் வாசிக்கும்படி வேண்டிய நூல். இந்த நூலை தயாரிக்க 250 ரூபா செலவாகியுள்ளது. எல்லோரும் முக்கியமாக மாணவர்கள் இந்த நூலின் பயனை அடைய வேண்டும் என்பதற்காக இவைசமூக கொடுக்க மட நிர்வாகிகள் தீர்மானித்துள்ளார்கள். பாடசாலை நூல்திலையைங்களும் இதனைப் பெற்றுக்கொள்ளலாம். விரும்பியோர் நன்கொடை கொடுத்தும் பெற்றுக் கொள்ளலாம்.

தொடர்புகளுக்கு:

வேதாந்தமடம்

021 221 9781

வைத்திய கலாநிதி கௌரிபாலன் 0719247919 rgbalan@gmail.com

வேதாந்த மடம் 1904 ஆம் ஆண்டில் இருந்து 18. குமார சாமி வீதி, கந்தர்மடத்தில் நிர்வகிக்கப்பட்டுள்ளது. 2001 ஆம் ஆண்டு ஸ்ரீமத் வேத வித்தியாசாகரர் சுவாமிகள் மடத்தில் சாவகச்சேரியைச் சேர்ந்த அவரின் பெற்றோர் அருணாசலம், இராச லட்சுமி அவர்களால் ஒப்பு விக்கப்பட்டார். இந்த தீட்சா நாமம் சோமாஸ்கந்தவேள் சுவாமிகளால் 2003 ஆம் ஆண்டு வழங்கப்பட்டது. 2006 ஆம் ஆண்டு தொடங்கி ஸ்ரீமத் வித்தியாசாகரர் சுவாமிகள் மடத்தை திறம்பட நிர்வகித்து வருகின்றார்.

இம்மடம் முன்மையே காலங்களில் மிகப்பிரபலமாக இருந்ததற்கு பல ஆதாரங்கள் உண்டு. ஆனால் தற்போது அதன்பெரு மையே அறிந்தவர்கள் சிறு தொகையாகவே இருக்கிறார்கள். இதைப்போன்ற சக்தி வாய்ந்த ஒரு ஆச்சிர மத்தை உலகில் எந்தப் பகுதியிலும் காண்பது அரிதாகும். ஏனெனில் இதில் ஏழு ஞானிகள் வாழ்ந்துள்ளார்கள். இந்த ஏழுபேரும் ஞானிகளே என்பதற்கான ஆதாரங்களை செல்வி ஓங்காரரூபி சண்முகநாதன் தொகுத்த “வேதாந்த மடம் வரலாறு” என்னும் நூலில் காணலாம்.

இவர்கள் ஏழுபேரும் இங்கே இருந்ததனால் எமக்கு என்ன பயன் என்று கேட்கலாம். ஞானிகள் ஒளிமயமானவர்கள். எல்லாம் அறிந்தவர்கள்.



# 7யேர் விடுதலைக்காக இன்று யாரிய பேரணி

(டிஸ்லி)

முன்னாள் பிரதமர் ராஜீவ்காந்தி கொலை வழக்கு தொடர்பாக கைது செய்யப்பட்டு வேலூர் சிறைச்சாலையில் தடுத்து வைக்கப்பட்டுள்ள நளினி, முருகன், சாந்தன், பேரறிவாளன் உள்ளிட்டவர்களை விடுதலை செய்யுமாறு வலியுறுத்தி இன்று சனிக்கிழமை பேரணி ஒன்று இடம்பெறவுள்ளது.

## பேரணியில் பங்கேற்பவர்கள் எவ்வித அசம்பாவிதத்திலும் ஈடுபடக்கூடாது

இன்று சனிக்கிழமை இடம்பெறும் பேரணியில் பங்கேற்பவர்கள் எந்தவித அசம்பாவிதத்திலும் ஈடுபடக்கூடாது என பேரறிவாளன் வேண்டுகோள் விடுத்ததாக அவரை சந்தித்த அவரது தாயார் அற்புதம்மாள் கூறியுள்ளார். முன்னாள் பிரதமர் ராஜீவ் காந்தி கொலை வழக்கில் வேலூர் சிறையில் அடைக்கப்பட்டுள்ள பேரறிவாளனை, அவரது தாயார் அற்புதம்மாள் மற்றும் இயக்குநர் ஜனநாதன் ஆகியோர் சந்தித்து பேசினர். இதன்பின்னர் செய்தியாளர்களிடம் அற்புதம்

## பேரறிவாளன் வேண்டுகோள்

மாள் கூறுகையில், இன்று பேரறிவாளனை சிறையில் அடைத்து 25 ஆண்டு முடிவாகிறது. அதை யொட்டி ஏழு பேர் விடுதலைக்காகவும் நடக்க இருக்கும் பேரணியில், கட்சி பாகுபாடு இன்றி, கட்சி அடையாள மின்றி அனைவரும் கலந்து கொள்ள அழைப்பு விடுத்திருந்தேன். மீண்டும் ஒரு முறை அன்போடு அழைக்கிறேன். என் கோரிக்கைக்கு ஆதரவு கொடுத்த அனைவ

ருக்கும் என் நன்றியை தெரிவித்துக்கொள்கிறேன். இருசக்கர வாகன பேரணியில் கலந்து கொள்பவர்கள் கண்டிப்பாக தலைக்கவசம் அணிய வேண்டும் எனவும், இந்த பேரணியில் ஈடுபடுபவர்கள் எந்தவித அசம்பாவிதத்திலும் ஈடுபடக்கூடாது எனவும் பேரறிவாளன் வேண்டுகோள் விடுத்தார். இந்த பேரணி பேரறிவாளனுக்கும், எனக்கும், மற்ற ஆறு பேருக்கும் புதிய நம்பி

கையை தரும். மீண்டும் முதல்வராக பொறுப்பேற்றிருக்கும் ஜெயலலிதா, ஏழு பேரின் விடுதலைக்காக முயற்சி எடுப்பார்கள் என்று முழுமையாக நம்புகிறோம். பேரறிவாளன் 25 ஆண்டு கால சிறை வாழ்க்கையிலிருந்து மீண்டு வருவான் என்று காத்திருக்கிறோம் என்றார். இயக்குநர் ஜனநாதன் கூறுகையில், இன்று ஏழு பேர் விடுதலையை வலியுறுத்தி அற்புதம்மாள் தலைமை

இந்த பேரணியை பேரறிவாளனின் தாயார் அற்புதம்மாள் முன் எடுத்துக் கவுள்ளார்.

வேலூர் சிறைச்சாலையில் இருந்து ஆரம்பமாகும் பேரணி தமிழக முதலமைச்சர்

ஜெயலலிதாவின் காரியாலயம் வரை சென்றடைந்து முதல்வரிடம் மனு ஒன்றை கையளிக்கவுள்ளதாக பேரறிவாளனின் தாயார் அற்புதம்மாள் தெரிவித்தார். (இ-10)



யில் வேலூர் சிறையிலிருந்து சென்னை ஜார்ஜ் கோட்டை நோக்கி நடக்க இருக்கும் வாகனப் பேரணி வெற்றி பெற வாழ்த்து கூறினான். மீண்டும் ஆட்சி பொறுப்பேற்றிருக்கும் முதல்வர் ஜெயலலிதாவுக்கு பேரறிவாளன் வாழ்த்துகளை தெரிவித்துக் கொண்டார். தன் அனுபவங்களை நாவலாக எழுத தொடங்கியிருக்கிறார்.

அதனை விரைவில் எழுதி முடித்து வெளியிட இருக்கிறார். தன் வாழ்நாள் முழுக்க தனிமை சிறையிலேயே கழித்து வரும் அவர் விடுதலை பெறும் கோரிக்கைக்கு வலுசேர்க்க அனைவரும் திரளாக பேரணியில் கலந்துகொள்ள வேண்டும் என்றார். (இ-10)

## சென்னையில் கடல் சீற்றம்

50 வீடுகள் கடலில் அடித்துச் செல்லப்பட்டன



சென்னையின் பட்டினப் பாக்கம் கடற்கரையில் கடந்த சில நாட்களாக கடல் சீற்றம் அதிகரித்து, நீர்மட்டம் உயர்ந்திருப்பதால் கடற்கரையை ஒட்டியுள்ள 50 இற்கும் மேற்பட்ட வீடுகள் கடலில் அடித்துச் செல்லப்பட்டுள்ளன.

மேலும் பல வீடுகளுக்குள் தண்ணீர் புகுந்துள்ளதால், அந்த வீடுகளில் வசிப்பவர்கள் வேறு இடங்களுக்குச் சென்றுள்ளனர்.

வீடுகளுக்குள் தண்ணீர் புகுந்துள்ள காட்சி பட்டினப் பாக்கம் கடற்கரையில் உள்ள ஸ்ரீநிவாஸபுரம் என்ற இடத்தில் கடந்த ஞாயிற்றுக்கி

ழமையிலிருந்தே கடல் நீர்மட்டம் உயர்ந்தும் சீற்றம் அதிகரித்தும் காணப்பட்டது. இதனால், கடலோரம் அமைந்துள்ள பல வீடுகள் அலையின் சீற்றத்தில் நொறுங்கின.

2009 ஆம் ஆண்டிலும் இதேபோல கடல் சீற்றம் ஏற்பட்டு சில வீடுகள் நொறுங்கியதாகவும், அங்கு வசித்த பெண்கள் தெரிவித்தனர்.

வீடுகளுக்குள் தண்ணீர் புகுந்துள்ளதால் கடற்கரை யோரம் நிற்கும் பெண்கள், பாதிக்கப்பட்டவர்கள் பல வேறு இடங்களில் தங்க வைக்கப்பட்டிருப்பதோடு,

உணவுக்கும் ஏற்பாடு செய்யப்பட்டுள்ளது.

வீடுகளை இடிந்து பாதிக்கப்பட்டவர்கள், அவர்கள் விரும்பினால் கண்ணகி நகர் போன்ற பகுதிகளுக்குச் செல்லலாம் என அரசு தரப்பில் கூறப்பட்டதாகவும், அதில் தங்களுக்கு விருப்பமில்லை என்றும் அங்கு வசிப்பவர்கள் தெரிவித்தனர்.

கடுமையாக சேதமடைந்த வீடுகள் இதற்கிடையில், பாதிக்கப்பட்ட பகுதிகளை பார்வையிட்ட மீன்வளத்துறை அமைச்சர் ஜெயக்குமார், விரைவில் அப்பகுதியில்தான் டில் வளைவு அமைக்க விருப்பதாகத் தெரிவித்தார்.

மீன்வளத்துறை அமைச்சர் ஜெயக்குமார் சென்னை மட்டுமல்லாமல், குமரி மாவட்டத்தின் பல பகுதிகளிலும் இதேபோல பல இடங்களில் கடல் நீர் வீடுகளுக்குள் புகுந்துள்ளது.

தென்மேற்குப் பருவமழை பெய்யும் காலகட்டத்தில் இது போல, கடல் நீர்மட்டம் உயர்வது இயல்பானது என சென்னை வானிலை ஆய்வு மையம் தெரிவித்திருக்கிறது. சென்னையில் கடல் சீற்றம், ஆனால், கடந்த ஆண்டு களைப் போல அல்லாமல் கடல் நீர் பல மீற்றர் தூரம் உள்ளே வந்திருப்பதால், இந்தப் பகுதியில் வசிப்பவர்கள், தொடர்ந்து அச்சத்தில் இருந்துவருகின்றனர். (இ-10)

## பீனிக்ஸ் பறவை போல் மீண்டும் எழுந்து வருவேன் - விஜயகாந்த்

பீனிக்ஸ் பறவை போல் மீண்டும் எழுந்து வருவேன் என தே.மு.தி.க தலைவர் விஜயகாந்த் தெரிவித்துள்ளார்.

சிவகங்கை மாவட்டம் காரைக்குடியில் தே.மு.தி.க மாநில உயர்நிலைக் குழு உறுப்பினர் பன்னீர்செல்வம் இல்லைத் திருமணம் நேற்று (வியாழக்கிழமை) நடைபெற்றது. திருமணத்தை நடத்தி வைத்த தே.மு.தி.க தலைவர் விஜயகாந்த், பின்னர் கருத்து தெரிவிக்கையில், கூறியதாவது,

'தோல்வி நமக்கு புதிதில்லை. சாம்பலில் இருந்து உயிர்தெழுந்த பீனிக்ஸ் பறவை

போல், தே.மு.தி.க உயிர்தெழும.

நடைபெற்று முடிந்த இடைத்தேர்தலைக் கண்டு யாரும் பயப்பட வேண்டாம். நானும் பயப்பட மாட்டேன். இருப்பினும் நில உடைகாங்கும், பத்திரிகைகளும் தான் விஜயகாந்த் பயந்துவிட்டார் என்று எழுதுகின்றன.

இந்த தேர்தலில் நான் தோற்று இருந்தாலும், பீனிக்ஸ் பறவை எரிந்து மீண்டும் அதே சாம்பலில் உயிர்தெழுவதை போல நானும் மீண்டும் எழுந்து வருவேன். என்று அவர் தெரிவித்துள்ளார்.

நடைபெற்று முடிந்த சட்ட



சபை தேர்தலில் விஜயகாந்த் தலைமையிலான அணி படுதோல்வியை சந்தித்ததோடு, முதல்வர் வேட்பாளராக அறிவிக்கப்பட்ட விஜயகாந்த், போட்டியிட்ட உளுந்து பேட்டையில் 3வது இடத்திற்கு தள்ளப்பட்டு தனது முன்பணத்தையும் பறிகொடுத்தார்

## அணுசக்தி குழுமத்தில் இணைவதில் சீனாவின் முட்டுக்கட்டையால் இந்தியாவிற்கு சிக்கல் நிலை

அணுசக்தி வழங்கும் குழுமத்தில் இந்தியா சேருவதற்கு அமெரிக்கா ஆதரவு தெரிவித்துள்ளது. ஆனால் சீனாவின் முட்டுக்கட்டையால் சிக்கல் ஏற்பட்டுள்ளது.

உகைவில் அணுஆயுதப் பரவலுக்கு எதிரான என்.எஸ்.ஜி. என்னும் அணுசக்தி வழங்கும் குழுமத்தில் உறுப்பு நாடாக சேர வேண்டும்

என்பது இந்தியாவின் கனவு. இதற்கான விண்ணப்பத்தை இந்தியா அளித்துள்ளது.

48 நாடுகளை கொண்டுள்ள இந்த அமைப்பில் இந்தியா சேருவதற்கு, அமெரிக்கா தனது உறுதியான ஆதரவை தெரிவித்துள்ளது. எதிர்ப்புக்குரல் கொடுத்து வந்த மெக்சிகோ, சுவீட்சர்லாந்து நாடுகளும் கூட இந்தியா

வின் பக்கம் சாய்ந்துள்ளன. ஆனாலும் இந்தியா சேருவதில் முட்டுக்கட்டை போட்டு, தனது எதிர்ப்பு நிலையில் சீனா உறுதியாக இருப்பதாக வியன்னாவில் இருந்து வரும் தகவல்கள் கூறுகின்றன.

இந்தியா உள்ளிட்ட நாடுகளின் விண்ணப்பங்கள் குறித்து நேற்று வியன்னாவில் மூடிய அரங்கில் நடந்த ஆலோசனையின்போது இந்தியாவுக்கு எதிரான தனது நிலைப்பாட்டை சீனா மேலும் இறுக்கிக்கொண்டுள்ளதாக தெரியவந்துள்ளது. (இ-10)

# சோமாலியாவில் அல் ஷபாப்

# தீவிரவாதிகள் 110 பேர் பலி!

(மொகாதிசு)

சோமாலியாவில் இராணுவம் ஆபிரிக்க கூட்டு ஒன்றியப் படையினரின் மூர்க்கத்தனமான தாக்குதலில் அல் ஷபாப் தீவிரவாதிகள் 110 பேர் கொன்று குவிக்கப்பட்டனர்.



ஆபிரிக்க நாடான சோமாலியாவில் அல் கொய்தா இயக்கத்துடன் நெருங்கிய தொடர்புடைய அல் ஷபாப் தீவிரவாதிகள் ஆதிக்கம் செலுத்தி வருகின்றனர்.

அவர்களை ஒடுக்க சோமாலியா இராணுவ வீரர்களுடன் இணைந்து ஆபிரிக்க ஒன்றிய கூட்டுப்படையினரும் போராடி வருகின்றனர்.

இந்த நிலையில் தலைநகர் மொகாதிசுவில் இருந்து 300 கிலோ மீற்றர் தொலைவில் ஹல்கான் நகரில் ஆபிரிக்க ஒன்றிய கூட்டுப்படை

யின் தளத்தில் அல் ஷபாப் தீவிரவாதிகள் நேற்று முன்தினம் பயங்கர தாக்குதல் நடத்தியதாகவும், இந்த தாக்குதலில் ஆபிரிக்க ஒன்றிய கூட்டுப்படையினர் 60 பேர் கொல்லப்பட்டதாகவும் அல் ஷபாப் அமைப்பின் செய்தி தொடர்பாளர் தகவல் வெளியிட்டார்.

ஆனால் இது தவறான தகவல் என்று ஆபிரிக்க ஒன்றிய கூட்டுப்படை அறிவித்துள்ளது.

இது தொடர்பாக ஆபிரிக்க ஒன்றிய கூட்டுப்படையின் செய்தி தொடர்பாளர் லெப்டினன்ட் கர்னல் ஜோகிபெட் கூறுகையில், "அல் ஷபாப் போராளிகள் தாக்குதல் நடத்தியபோது எதிர் தாக்குதல் நடத்தினோம்.

இதில் அந்த போராளிகள் 110 பேரை கொன்று குவித்து விட்டோம்.

ஆபிரிக்க ஒன்றிய கூட்டுப்படையினர் 60 பேரை கொன்று விட்டதாக அவர்கள் கூறியது தவறான தகவல்" என தெரிவித்தார். (இ-10)

## ஹிலாரியைவிட அமெரிக்காவின் ஜனாதிபதியாக தகுதியானவர் யாரும் இல்லை- ஓபாமா ஆதரவு

(வோஷிங்டன்)

அமெரிக்க ஜனாதிபதி பராக் ஓபாமாவின் பதவிக் காலம் இந்த ஆண்டு முடிவடைகிறது. இதனையடுத்து புதிய ஜனாதிபதியை தேர்ந்தெடுக்க எதிர்வரும் நவம்பர் மாதம் 8 ஆம் திகதி தேர்தல் நடக்கிறது. இதில் களம்காண உள்ள குடியரசு கட்சி மற்றும் ஜனநாயக கட்சி வேட்பாளர்களை தேர்வு செய்வதற்கான ஆரம்ப கட்ட தேர்தல்கள் பல்வேறு மாகாணங்களில் நடந்து வந்தன.

இதில் ஜனநாயக கட்சி வேட்பாளராக, முன்னாள் ஜனாதிபதி கிளின்டனின் மனைவியும், முன்னாள் வெளியுறவு அமைச்சருமான ஹிலாரி கிளின்டன் தேர்வு செய்யப்பட்டுள்ளார்.

தற்போது குடியரசு கட்சியை சேர்ந்த அமெரிக்க ஜனாதிபதி பொறுப்பு வகித்து வரும் பராக் ஓபாமா நேற்று முன்தினம் ஹிலாரி கிளின்டனை தொலைபேசி மூலம் தொடர்பு கொண்டு அவரது வெற்றிக்கு



வாழ்த்து தெரிவித்தார்.

இந்நிலையில், அமெரிக்காவின் ஜனாதிபதியாக வெள்ளை மாளிகையில் கடமையாற்ற ஹிலாரியை விட தகுதியானவர் யாரும் இல்லை என தற்போது அவர் கூறியுள்ளார்.

இதுதொடர்பாக, ஹிலாரி கட்சியினர் பிரசாரத்துக்கு பயன்படுத்தும் வீடியோவில் ஓபாமா கூறியுள்ளதாவது,

எடுத்த பணியை நிறைவேற்றியே தீர் வேண்டும்

என்பதில் விடாப்பிடியாக இருக்கும் ஹிலாரியின் மன உறுதியையும், அர்ப்பணிப்பையும் பல சந்தர்ப்பங்களில் நான் பார்த்துள்ளேன். ஒவ்வொரு அமெரிக்கருக்கும் முறையான வாய்ப்பு அளிக்கப்பட வேண்டும் என்பதில் அவர் தீர்மானமாக இருந்தார். அதற்கான போராட்டம் எத்தனை பெரியதாக இருப்பினும், இறுதிவரை விடாமுயற்சியுடன் போராடி வெற்றி பெறக் கூடியவராகவும்,

இன்றளவும் அந்தப் போராட்டத்தை தொடருபவராகவும் ஹிலாரி திகழ்கிறார்.

2008 ஆம் ஆண்டு நடைபெற்ற ஜனாதிபதி தேர்தலின் போது ஆதரவு வாக்கெடுப்பில் என்னை எதிர்த்து போட்டியட்டு தோல்வியை தழுவினாலும், எனது விருப்பத்தின்படி இந்த நாட்டின் வெளியுறவுத்துறை அமைச்சராக பணியாற்றினார். அவரது மன உறுதி, இரக்க சுவாவம், எடுத்த காரியத்தை முடித்தே தீர் வேண்டும் என்ற அர்ப்பணிப்பு உணர்வு போன்றவை அளித்த பலன்களை நான் கண்டிருக்கிறேன்.

அவரோடு இருபதுக்கும் அதிகமான முறை விவாதங்களில் பங்கேற்றவன் என்ற முறையில் அமெரிக்காவின் ஜனாதிபதியாக வெள்ளை மாளிகையில் கடமையாற்ற ஹிலாரியைவிட தகுதியானவர் யாரும் இருப்பதாக எனக்கு தோன்றவில்லை. மேற்கண்டவாறு ஓபாமா தெரிவித்தார். (இ-10)



அணுசக்தி விநியோக நாடுகளின் கூட்டமைப்பில்

## இந்தியா உறுப்பினராக மெக்சிக்கோவும் ஆதரவு



(மெக்சிக்கோ)

யிட்ட கூட்டு அறிக்கையில்.

அணுசக்தி விநியோக நாடுகளின் கூட்டமைப்பில் (என்.எஸ்.ஜி.) இந்தியா உறுப்பினராக ஆதரவு தெரிவித்துள்ள மெக்சிக்கோவிற்கு பிரதமர் மோடி நன்றி தெரிவித்துள்ளார்.

48 அணுசக்தி நாடுகளின் சிறப்பு பட்டியலில் உறுப்பினர் ஆவதற்கு இந்தியா எடுத்து வரும் முயற்சிகளுக்கு சவிட்சர்லாந்து ஆதரவு அளித்தது.

அணுசக்தி விநியோக நாடுகளின் கூட்டமைப்பில் (என்.எஸ்.ஜி.) இந்தியா உறுப்பினராவதை ஆதரிப்பதாக சவிட்சர்லாந்து, மெக்சிக்கோ தெரிவித்துள்ளது.

அமெரிக்க பயணத்தை முடித்துக் கொண்ட மெக்சிக்கோ சென்ற பாரத பிரதமர் நரேந்திர மோடி மெக்சிக்கோ ஜனாதிபதி என்ரிக் பினா நீட்டோவை சந்தித்து பேசினார். பின்னர் இருவரும் வெளி

"அணுசக்தி விநியோக நாடுகளின் கூட்டமைப்பில் இந்தியா உறுப்பினராக நேர்மறையாகவும், ஆக்கபூர்வமாகவும் மெக்சிக்கோ ஆதரிக்கும்," என்று பினா நீட்டோ அறிவித்தார்.

மெக்சிக்கோவின் ஆதரவு நன்றி தெரிவித்த பிரதமர் மோடி, மெக்சிக்கோ இந்தியாவின் எரிசக்தி பாதுகாப்பிற்கு மிகவும் முக்கியமான நட்புநாடு என்று கூறினார்.

வாங்குபவர்-விற்பனை செய்பவர் என்ற உறவை தாண்டி நீண்டகாலம் கூட்டாக இணைந்து செயற்படுவதை நோக்கி நகர்ந்து கொண்டிருக்கிறோம்.

இருநாடுகள் இடையிலான உறவுகளை மேம்படுத்த திட்டத்தினை உருவாக்க நாங்கள் ஒப்புக் கொண்டு உள்ளோம்," என்று தெரிவித்தார். (இ-10)

8318 பேரை உள்ளடக்கிய

## படுகொலைப் படையலை வெளியிட்ட தீவிரவாதிகள்

ஐ.எஸ். தீவிரவாதிகளுடன் தொடர்பைக் கொண்ட ஐக்கிய சைபர் கலிபா அமைப்பானது 7,858 அமெரிக்கர்களை உள்ளடக்கிய புதிய படுகொலைப்பட்டியலை வெளியிட்டுள்ளது.

அந்த அமைப்பு ரஷ்யாவை அடிப்படையாகக் கொண்ட டெலிகிராம் மென்பொருளைப் பயன்படுத்தி படு

கொலைத் தாக்குதல்களுக்கு இலக்கு வைக்கப்பட்ட மொத்தம் 8,318 பேரின் பெயர்கள், முகவரிகள் மற்றும் இலத்திரனியல் அஞ்சல்கள் என்பவற்றை வெளியிட்டுள்ளன.

இது ஐ.எஸ். தீவிரவாதிகளால் வெளியிடப்பட்ட மிகவும் நீண்ட படுகொலைப்பட்டியல்களில் ஒன்றாகக்

கருதப்படுகிறது. தமது ஆதரவாளர்கள் முஸ்லிம்களுக்காக அந்தப்பட்டியலில் குறிப்பிடப்பட்டவர்களைக் கொல்ல வேண்டும் என தீவிரவாதிகள் வலியுறுத்தியுள்ளனர்.

அந்தப் பட்டியலிலிருந்து அதிகளவானோர் அமெரிக்காவைச் சேர்ந்தவர்களாகவுள்ள நிலையில் கனடா

வைச் சேர்ந்த 312 பேரும் அவுஸ் திரேலியாவைச் சேர்ந்த 69 பேரும் பிரித்தானியாவைச் சேர்ந்த 39 பேரும் அந்தப் பட்டியலில் உள்ளடங்கியுள்ளனர்.

அத்துடன் ஐ.எஸ். தீவிரவாதிகள் இங்கேயும் பிரான்ஸ், இந்தோனேசியா, நியூஸிலாந்து மற்றும் ஜமெய்கா ஆகிய நாடுகளைச் சேர்ந்தவர்களையும் தாக்குதலுக்கு இலக்கு வைத்துள்ளனர்.

இந்தப் படுகொலைப்பட்டியல் ஆங்கிலம் மற்றும் அரேபிய மொழியில் வெளியிடப்பட்டுள்ளது. (இ-10)



1458


முன்னொரு காலத்தில் மகத நாட்டு அரசன்மனையில் பட்டத்து யானை ஒன்று இருந்தது. அதன் மீது அமர்ந்து செல்வதைப் பெருமையாக நினைத்தான் அரசன். அதற்கு எந்தக் குறையும் இல்லாமல் பார்த்துக் கொண்டான். அரசன்மனை வாயத்தில் அந்த யானை உண்டு கொண்டிருந்தது. பசியால் வாடிய நாய் ஒன்று அங்கே வந்தது. எலும்பும், தோலுமாகப் பார்ப்பதற்கே பரிதாபமாக இருந்தது அது.

யானை உண்ட போது சிந்திய உணவை அது பரபரப்புடன் உண

வந்த செல்வர் ஒருவர் அந்த நாயைப் பார்த்தார். அதைத் தன் வீட்டில் வளர்க்க விரும்பினார்.

பாகனிடம் அவர், "இந்த நாய்க்கு விலையாக நூறு பணம் தருகிறேன்!" என்றார்.

பணத்தாசை கொண்ட அவன் அந்த நாயை அவரிடம் விற்று விட்டான். தன் நண்பனை நினைத்து அந்த யானை உணவு உண்ணவில்லை. எப்போதும் கண்ணீர் வடித்த படியே இருந்தது. அதை அறிந்த அரசன் அரசன்மனை மருத்துவர்



அதைக் குணப்படுத்த வேண்டும்!" என்றான்.

அறிவு நிறைந்த அந்த அமைச்சர் வாயத்திற்கு வந்தார். உடல் மெலிந்து கண்ணீர் வடித்தபடி இருந்த யானையைப் பார்த்தார். அதன் முன்வைக்கப்பட்டு இருந்த சுவையான உணவு வகைகள் அப்படியே இருந்தன. "இந்த யானைக்கு ஏதோ துன்பம் நிகழ்ந்து உள்ளது. கண்டிப்பாக அது பாகனுக்குத் தெரிந்து இருக்கும்." என்று நினைத்தார் அவர்.

பாகனை அழைத்த அவர், "அணமையில் இந்த யானையைத் துன்பப்படுத்தும் நிகழ்ச்சி ஒன்று நடந்துள்ளது.

அது உனக்குத் தெரிந்து இருக்கும். அது என்ன என்ற உண்மையைச் சொன்னால் நீ உயிர் பிழைப்பாய்." என்று மிரட்டினார்.

வேறு வழியில்லாத அவன், "இங்கே கொழு கொழுவென்று நாய் ஒன்று இருந்தது. அதுவும் இந்த யானையும் எப்போதும் ஒன்றாகவே இருந்தன. அந்த நாயைச் செல்வந்தர் ஒருவர் விலைக்குக் கேட்டார். நானும் விற்று விட்டேன். அன்றிலிருந்து இந்த யானை எதையும் உண்பது இல்லை. கண்ணீர் வடித்தபடி உள்ளது!" என்றான்.

(தொடரும்)

## பட்டத்து யானை

டது. இதைப் பார்த்து இரக்கப்பட்ட யானை அதற்கு நிறைய உணவைத் தந்தது. அதுவும் மகிழ்ச்சியுடன் உண்டது. அதன் பிறகு அது நாள் தோறும் அங்கே வரத்தொடங்கியது. யானையும் தன் உணவை அதற்குத் தந்தது.

நாளாக நாளாக அவை இரண்டும் நெருங்கிய நண்பர்கள் ஆயின. எப்போதும் இணை பிரியாமல் இருந்தன. நாள்தோறும் நிறைய உணவு உண்டதால் அந்த நாய் கொழுத்துப் பருத்தது. அழகாகக் காட்சி அளித்தது. அங்கே

களை அனுப்பி யானையை சோதிக்கச் சொன்னான். பட்டத்து யானையைச் சோதித்த அவர்கள் அரசனிடம் வந்தனர்.

"அரசே! பட்டத்து யானைக்கு எந்த நோயும் இல்லை. அது ஏன் உணவு உண்ணவில்லை? கண்ணீர் வடிக் கிறது என்பது புரியவில்லை!" என்றனர்.

என்ன செய்வது என்று குழம்பிய அரசன் அமைச்சரை அழைத்தான். "பட்டத்து யானைக்கு எந்த நோயும் இல்லை என்று மருத்துவர்கள் சொல்கின்றனர். நீங்கள்தான் எப்படியாவது

06-2016  
11

## இன்றைய நாளின் முன்னைய பதிவுகள்

- ◆ 1774 - அல்ஜீரியாவின் தலைநகர் அல்ஜியேர் சில் இருந்து பிரெஞ்சு இராணுவத்தினரின் அச்சுறுத்தலுக்கு அஞ்சியூதர்கள் அங்கிருந்து வெளியேறினர்.
- ◆ 1788 - ரஷ்ய நாடுகாண் பயணி கெராசிம் இஸ்மாயிலொவ் அலாஸ்காவை அடைந்தார்.
- ◆ 1805 - மிச்சிகனில் டிராயிட் நகரத்தின் பெரும் பகுதி தீயில் அழிந்தது.
- ◆ 1837 - பொஸ்டனில் ஆங்கிலேயர்களுக்கும் ஜரிய மக்களுக்கும் இடையில் கலவரம் மூண்டது.
- ◆ 1901 - நியூசிலாந்து தன்னுடன் குக் தீவுகளை இணைத்துக் கொண்டது.
- ◆ 1935 - அமெரிக்கக் கண்டுபிடிப்பாளரான எட்வின் ஆர்மஸ்ட்ரோங் உலகின் முதலாவது தனது பண்பலை ஒலிபரப்பை நியூ ஜேர்சியில் அறிமுகப்படுத்தினார்.
- ◆ 1937 - சோவியத் ஒன்றியத்தில் எட்டு இராணுவத் தலைவர்களுக்கு மரண தண்டனை நிறைவேற்றப்பட்டது.
- ◆ 1938 - இரண்டாம் சீன-ஜப்பானியப் போர்: ஜப்பானியப் படைகளை எதிர் கொள்ள சீன அரசு மஞ்சள் ஆற்றை பெருக்கெடுக்க விட்டதில் 500,000 முதல் 900,000 வரையான பொதுமக்கள் கொல்லப்பட்டனர்.
- ◆ 1940 - இரண்டாம் உலகப் போர்: பிரித்தானிய விமானங்கள் இத்தாலியில் ஜெனோவா மற்றும் ரீரின் நகர்கள் மீது குண்டுகளை வீசின.
- ◆ 1940 - இரண்டாம் உலகப் போர்: மால்ட்டா மீது முதற் தடவையாக இத்தாலிய விமானங்கள் தாக்குதலை நடத்தின.
- ◆ 1963 - தெற்கு வியட்நாமில் மத விடுதலையை

- வலியுறுத்தி திக் குவாங்குக் என்ற பெளத்த மதகுரு தனக்குத் தானே தீமூட்டித் தற்கொலை செய்து கொண்டார்.
- ◆ 1981 - ஈரானில் 6.9 ரிக்டர் நிலநடுக்கம் ஏற்பட்டதில் 2,000 வரையில் கொல்லப்பட்டனர்.
- ◆ 2002 - அன்டோனியோ மெயூச்சி என்பவரே தொலைபேசியை முதன் முதலில் கண்டு பிடித்தவர் என ஐக்கிய அமெரிக்கக் காங்கிரசினால் அறிவிக்கப்பட்டார்.
- ◆ 2004 - நாசாவின் கசீனி-ஹியூஜென்ஸ் விண்ணுளவி சனிக் கோளின் ஃபீபி துணைக்கோளை அண்டிச் சென்றது.
- ◆ 2007 - கடும் மழை, வெள்ளம் காரணமாக வங்காள தேசத்தில் 118 பேரும் தெற்கு சீனாவில் 66 பேரும் கொல்லப்பட்டனர். பிறப்புக்கள்
- ◆ 1838 - எம். சி. சித்திலெப்பை, ஈழத்துத் தமிழறிஞர் (இ. 1898)
- ◆ 1908 - சோ. இளமுருகனார், ஈழத்துப் புலவர் (இ. 1975)
- ◆ 1947 - லாலு பிரசாத் யாதவ், இந்திய அரசியல்வாதி
- ◆ 1957 - சுகுமாரன், தமிழகக் கவிஞர் இறப்புக்கள்
- ◆ 1994 - அ. துரைராசா, பேராசிரியர், நாட்டுப்புறாளர், யாழ் பல்கலைக்கழகத் துணைவேந்தர். (பி. 1934)
- ◆ 1995 - பாவலரேறு பெருஞ்சித்திரனார், தமிழ்த்தேசியத்தந்தை. (பி. 1933)
- ◆ 1993 - லெப்டினண்ட் கேணல் சாள்ஸ், கடற்புலிகளின் தாக்குதற் படைத் தளபதியான ஆனந்தராசா தவராஜா. (பி. 1960)

### எம்.சி.சித்திலெப்பை

முகம்மது காசிம் சித்திலெப்பை மரைக்காயர் நவீன உரைநடை இலக்கியத்தில் முன்னோடிப் படைப்பாளிகளில் முக்கியமானவராவார். அவரது இயற்பெயர் முகம்மது காசிம். இலங்கை முஸ்லிம் கலைக் குறிப்பாகக் கல்வித்துறையில் விழிப்புணர்ச்சியடையச் செய்ய அரும்பாடுபட்ட ஈழத்து எழுத்தாளர். மறுமலர்ச்சித் தந்தை என அழைக்கப்படுபவர். பாடசாலைகளை நிறுவியும், பாடநூல்களை



எழுதியும் செயலாற்றினார். இவர் 1835 இல் எழுதிய அசன்பே சரித்திரம் தமிழில் வெளிவந்த இரண்டாவது புதினமும், ஈழத்தில் வெளிவந்த முதலாவது தமிழ்ப் புதின நூலும் ஆகும். இவர் ஈழ இஸ்லாமியர்களின் உரிமைக்காக வாதாடும் முஸ்லிம் நேச கையாளரும், கல்வியாளரும், சமூக சேவையாளரும் ஆவார் அறிஞர் சித்திலெப்பை கண்டியில் பிறந்தவர். பிரபலமிக்க அரேபிய வணிக சமூகமொன்றின் வழிவந்தவர். அரேபிய மண்ணிலிருந்து வணிக நோக்கில் இலங்கைக்குப் பொருள் தேடி வந்த முல்ல் ரஹ்மதுல்லா பார்பரீன் என்பவர் முஸ்லிம்களின் இறங்கு துறையின் முக்கிய தளங்களிலொன்றான அனந்தகாமம் எனும் பகுதியில் குடியேறி அங்கேயே திருமணம் புரிந்து வந்ததற்குள் ஈழப்பட்டு வந்தார். திண்மைப் பள்ளிக் கூடத்தில் கல்வி பயின்ற காலகட்டத்தில் குர்ஆன் ஓதல், மார்க்க சட்ட திட்டங்கள் புற்றிய அறிவு பெற்றதோடு தமிழ் மொழியிலும் சிறப்புத் தேர்ச்சி பெற்றார். ஆங்கில மொழியையும் கற்றுத் தேறினார். அரபு, தமிழ், ஆங்கிலம் எனும் மும்மொழிகளிலும் அத்திறமையாக விளங்கிய இவர் தந்தையையே போன்றே சட்டக் கல்வியிலும் சிறந்து விளங்கினார். கண்டி மாவட்ட நீதி மன்றத்திலே 1862ல் வழக்கறிஞராக நியமனம் பெற்ற சித்திலெப்பை 1864ம் ஆண்டில் உயர் நீதிமன்ற வழக்கறிஞராக உயர் நியமனம் பெற்றார். சமகாலத்தில் ப்ரசித்த நொத் தாரிசாகவும் பணிபுரிந்த இவரால் எழுதப்பட்ட காணி உறுதிகள் பல இன்றும் பலரிடம் உள்ளதாக அறிய முடிகிறது. கண்டி மாநகர சபை நீதிமன்றத்தில் நீதிபதியாகவும் கடமையாற்றிய இவர், சிறிது காலம் மாநகர சபை உறுப்பினராகவும் பணிபுரிந்துள்ளார். "முஸ்லிம் நேசன்" என்ற பெயரில் அரபு தமிழ் வார இதழ் ஒன்றினை ஆரம்பித்தார். சித்திலெப்பை, தமது வாரப் பத்திரிகை மூலமாகத் தமது சமுதாயத்தின் முன்னேற்றத்துக்கு தாம் ஆற்றி விருந்த தொண்டு பெற்றி விளக்கினார். தத்துவம், அறிவியல் சம்பந்தமான கட்டுரைகள், தேசிய, சர்வதேச முக்கியத்துவம் வாய்ந்த செய்திகள், விவாபாரம், விவசாயம், வாணியம், குடிநீர்மே முதலியன புற்றிய அறிக்கைகள் போன்றவற்றைத் தமது பத்திரிகையில் வெளியிட்ட தீர்மானத்து இருந்தார். முஸ்லிம் பத்திரிகைத் துறை முன்னோடியான எம். சி. சித்திலெப்பை அவர்கள் பதினைந்துக்கும் மேற்பட்ட நூல்களை எழுதியுள்ளார்.

# சாலாவ இராணுவ முகாமிற்குள் புலனாய்வாளர்கள் செல்லத்தடை

(கொழும்பு)

அண்மையில் பாதிப்புக்குள்ளான சாலாவ இராணுவ முகாமிற்குள் புலனாய்வு பிரிவினர் பிரவேசிக்க இருவார காலம் தடை விதிக்கப்பட்டுள்ளது. இராணுவப் படையினர் இந்த தடையை விதித்துள்ளதாக சிங்கள உடகமொன்று செய்தி வெளியிட்டுள்ளது.

இந்த முகாமின் ஆயுதக் களஞ்சியத்தில் ஏற்பட்ட தீ விபத்து குறித்த விசாரணைகள் புலனாய்வுப் பிரிவினரிடம் ஒப்படைக்கப்பட்டுள்ளன.

எனினும் புலனாய்வுப் பிரிவினர் குறித்த இராணுவ

முகாமிற்குள் பிரவேசித்து விசாரணைகளை நடத்தவும் கண்காணிக்கவும் இரண்டு வார காலத் தடை விதிக்கப்பட்டுள்ளது.

இராணுவ முகாமின் களஞ்சியசாலையை அண்மை

யில் புலனாய்வுப் பிரிவினர் அண்மித்த போது புகை வெளியாகிக் கொண்டிருந்ததாகவும் இதனால், முழு அளவில் முகாமின் பாதுகாப்பு உறுதி செய்யப்படும் வரை யில் விசாரணை நடத்த ஆளு

மதிக்க முடியாது எனவும் தெரிவிக்கப்பட்டுள்ளது.

குண்டு செயலிழக்கச் செய்யும் பிரிவினரைக் கொண்டு அருகாமையில் உள்ள பகுதிகளை பாதுகாப்பானதாகவும் வரையில் புலனாய்வுப் பிரிவினர் விசாரணைகளை தொடர முடியாத நிலைமை ஏற்பட்டுள்ளது.

விசாரணைகள் நடத்தப்படும் வரையில் ஆயுதக் களஞ்சியசாலையைக் கொண்டு அருகாமையில் உள்ள பகுதிகளுக்கு விசேட பாதுகாப்பு ஏற்பாடுகள் செய்யப்பட்டுள்ளதென பொலிஸார் கடமையில் ஈடுபடுத்தப்பட்டுள்ளனர். (இ-10)

## இறைவரித் திணைக்களத்தில் கடந்த காலத்தில் மோசடிகள்

(கொழும்பு)

வரி அறவீடுகள் தொடர்பில் இறைவரித் திணைக்களத்தில் பாரிய மோசடிகள் இடம்பெற்றுள்ளன. அவை தொடர்பில் முழுமையான விசாரணை நடத்தப்பட வேண்டுமென அமைச்சர் ரவியுடைய கருவியில் கோரிக்கை விடுத்தார்.

பாராளுமன்றத்தில் நேற்று முன்தினம் வியாழக்கிழமை இடம்பெற்ற நிதி அமைச்சர் ரவியுடைய கருவியில் கோரிக்கை விடுத்தார். அவர் மேலும் உரையாற்றுகையில், கடந்த காலங்களில் பல நம்பிக்கையில்லாப் பிரேரணைகள் இந்த சபையில் கொண்டுவரப்பட்டுள்ளன. 1994 ஆம் ஆண்டு நானும் நிதி அமைச்சர் ரவியுடைய கருவியில் கோரிக்கை விடுத்தார்.

கடந்த காலங்களில் பல நம்பிக்கையில்லாப் பிரேரணைகள் இந்த சபையில் கொண்டுவரப்பட்டுள்ளன. 1994 ஆம் ஆண்டு நானும் நிதி அமைச்சர் ரவியுடைய கருவியில் கோரிக்கை விடுத்தார். அவர் மேலும் உரையாற்றுகையில், கடந்த காலங்களில் பல நம்பிக்கையில்லாப் பிரேரணைகள் இந்த சபையில் கொண்டுவரப்பட்டுள்ளன. 1994 ஆம் ஆண்டு நானும் நிதி அமைச்சர் ரவியுடைய கருவியில் கோரிக்கை விடுத்தார்.



கையில் அரசாங்கங்களில் காணப்படும் பிரதானமான வர்களை இலக்கு வைத்தே நம்பிக்கையில்லாப் பிரேரணைகள் கொண்டுவரப்படுவதை நாம் கண்டு வந்திருக்கின்றோம். லக்ஷமன் கதிர்காமர் போன்றவர்களுக்கு எதிராக நம்பிக்கையில்லாப் பிரேரணையை கொண்டுவந்திருந்தார்கள். ஆனால் அதனால் எதனையும் சாதிக்கவில்லை. அதே நேரம் அந்த நபர்களும் தமது செயற்பாடுகளை நிறுத்தவில்லை. தற்போது நிதி அமைச்சருக்கெதிராக பிரேரணை கொண்டுவரப்பட்டுள்ளது. உண்மையிலேயே நாட்டின் பொருளாதாரத்துக்கு எதிராகவே இப் பிரேரணை

கொண்டு வருவப்பட்டுள்ளது. நாட்டின் பொருளாதாரத்தின் வீழ்ச்சிக்கு கடந்தகால ஆட்சியாளர்களே காரணமாக இருக்கின்றனர். நாட்டின் வருமானத்தில் பாரிய செல்வாக்கைச் செலுத்தும் வரிபெறுகை முறையாக முன்னெடுக்கப்படவில்லை. கடந்த பத்து ஆண்டுகளாக நாட்டின் வருமானத்தை ஈட்டிக் கொடுக்கும் இறைவரித் திணைக்களம் முறையாக செயற்படவில்லை. அரசியல் தலையீடுகள் காணப்பட்டன. மோசடிகள் இடம்பெற்றுள்ளன. வரி அறவீடுகளை முறையாக மேற்கொள்ளாது பக்கச்சார்பாக செயற்பட்டார்கள். இவ்வாறு வினைத்திறன் அற்ற செயற்பாட்டின் காரணமாகத்தான் பொருளாதார ரீதியான பாதிப்பு ஏற்பட்டது. இறைவரித் திணைக்களத்தில் 4 பில்லியன் ரூபாயோசடி இடம்பெற்றதாக கூறப்படுகின்றது. உண்மையிலேயே எனது தேடல்கள், ஆய்வுகளின் பிரகாரம் இறைவரித் திணைக்களத்தில் அதன் 6 மடங்கிலான தொகையே மோசடியாக்கப்பட்டுள்ளது. ஆகவே இப்பாரிய மோசடி தொடர்பாக விசாரணை மேற்

கொள்ளப்பட்டு அனைவரும் நீதியின் முன் நிறுத்தப்பட வேண்டும்.

தற்போது நாட்டின் வரி அறவீடு ஓரளவு முறையாக இடம்பெறுகின்றது. பொருளாதார வீழ்ச்சியின் காரணமாக வறவரி அதிகரிக்கப்பட்டுள்ள போது பொது மக்களின் அத்தியாவசிய பொருட்களுக்கு வறவரி அதிகரிக்கப்படவில்லை. இதன் மூலமாக எதிர்காலத்தில் முன்னேற்றகரமான நிலைமைகள் ஏற்பட வாய்ப்புருவாகும்.

அதேவேளை, கடந்த காலத்தில் வரி தொடர்பான விடயங்களை ஆராய்வதற்கு ஜனாதிபதி ஆணைக்குழு வொன்று அமைக்கப்பட்டது. இவ் ஆணைக்குழுவானது பரிந்துரைகளை வழங்கியுள்ளபோதும் தற்போது வரையில் அவை கிடப்பில் போடப்பட்டுள்ளன. ஆகவே அவ்வறிக்கை சபையில் சமர்ப்பிக்கப்பட்டு விவாதிக்கப்பட வேண்டும் என இச்சமயத்தில் கோருவதோடு எமது கட்சியான முஸ்லிம் காங்கிரஸ் நம்பிக்கையில்லாப் பிரேரணைக்கு எதிராகவே வாக்களிக்கும் என அவர் மேலும் தெரிவித்தார். (இ-10)

## ஒடுக்குமுறை அரசினது பொலிஸாருக்கு பயிற்சி ஸ்கொடலாந்து பொலிஸார் மீது குற்றச்சாட்டு

இலங்கை உள்ளிட்ட ஒடுக்கு முறை அரசாங்கங்களுடன் செய்து கொண்ட உடன்படிக்கைகளை பொதுமக்களுக்குத் தெரியாமல், மறைத்து விட்டதாக ஸ்கொடலாந்து பொலிஸ் மீது குற்றச்சாட்டுகள் எழுந்துள்ளன.

வெளிநாட்டுப் பணிகளின் மூலம், ஸ்கொடலாந்து

பொலிஸ்துறை கடந்த மூன்று ஆண்டுகளில், 1.8 மில்லியன் பவுண்ட் நிதியை பெற்றுள்ளது.

ஆனால், மனித உரிமை மீறல்களில் ஈடுபட்ட நாடுகளுக்கு அங்கீகாரம் அளிக்கும் வகையில், இந்த உடன்பாடுகள் அமைந்திருப்பதாக விமர்சனங்கள் எழுந்துள்ளன.

2013 ஆம் ஆண்டு ஏப்ரல் மாதத்தில் இருந்து இரு தரப்பு பயிற்சிகள் மூலம் இலங்கையிடம் இருந்து 713,646 பவுண்டும் தென் சூடானில் இருந்து 229,157 பவுண்டும் ஐக்கிய அரபு எமிரேட்சிடம் இருந்து 119,812 பவுண்டும் பெற்றுக்

கொள்ளப்பட்டதாக ஸ்கொடலாந்து பொலிஸ் தலைவர் பிலிப் கோமலி தெரிவித்துள்ளார்.

இவற்றில் பெரும்பாலான பயிற்சிக்கான கொடுப்பனவு பிரித்தானிய மற்றும் ஸ்கொடலாந்து அரசுகளினால் வழங்கப்பட்டதாகவும் அவர் தெரிவித்தார். (இ-10)

## இன்று ஒரு தகவல்

உடர் சிரமங்களைப் பார்க்கலாமா?

நமக்கு வரும் துன்பங்கள் பல நம்மையும் அறியாமல் நாமே வரவழைத்துக் கொண்டவை.

இக்கெட் ரிசர்வ் செய்வதில் உள்ள உடற் சிரமத்தைப் பெரிதாய் எண்ணுகிறோம். இரவு முழுவதும் நின்று கொண்டு பயணம் செய்ய நேரிடுமே என்பதை அப்போது எண்ணுவதில்லை. ஆனால் அப்படிப் பயணம் செய்யும் போதுதான் முன்னதாகவே ஏற்பாடு செய்து கொண்டு இருக்கலாமே என்று தோன்றுகிறது. சில சமயங்களில் நிலைமை இன்னும் மோசமாகிப் பயணமே தடைப்படுகிறது.

தியேட்டரில் கியூவில் நிற்கச் சங்கடப்படுகிறோம். இக்கெட் கிடைக்காமல் ஏமாற்றத்துடன் திரும்புகிறோம்.

எழுந்து ஜன்னலை மூட யோசிக்கிறோம். திருட்டுக் சவட நடந்துவிடுகிறது.

வாகனத்தில் உள்ள ரிளக்கைச் சுத்தம் செய்து போட உடல் வளைவதில்லை. வாயில் வாகனம் தகராறு செய்து போட்ட பயணத்திட்டத்தையெல்லாம் கெடுத்து விடுகிறது. இன்னும் கொஞ்சம் விடியற்காலையில் எழுந்து குளித்து விட்டுக் கிளம்ப உடற் சிரமம் பார்க்கிறோம். போக வேண்டிய திருமணத்துக்கு மிகத் தாமதமாகப் போய்ச் சேர்கிறோம். அல்லது வரவேற்க வேண்டிய ரயிலில் உரியவர்களைக் கோட்டை விடுகிறோம். விளைவு?

பிரியம் இல்லாதவர்கள்; அக்கறை இல்லாதவர்கள்; பொறுப்பு இல்லாதவர்கள் என்றெல்லாம் அடுக்கடுக்காகப் பட்டம் சூட்டப் பெறுகிறோம்.

தொண்டையில் என்னவோ செய்கிறது. டாக்டரிடம் காண்பிக்கலாம் என உள் மனம் சொல்கிறது. உடலோ இணங்க மறுக்கிறது. தானாகச் சரியாகிவிடும். இதற்கு யார் செலவழிப்பார்கள், யார் மணிக்கணக்கில் காத்துக்கிடப்பார்கள்? என்கிறது புற மனம். விளைவு?

எழுந்திருக்கக் சவட முடியாத அளவிற்குக் காய்ச்சல் வருகிறது.

உரிய நேரத்தில் உரிய சந்தர்ப்பத்தில் சந்திக்க வேண்டிய ஒருவரை உடற் சிரமம் கருதித் தள்ளிப் போடுகிறோம்.

பலன்?

நல்ல- அரிய வாய்ப்புக்களை இழந்து விடுகிறோம்.

சோம்பலாய் இருந்தாலும் களைப்பாய் இருந்தாலும், வாருங்கள் கிளம்புவோம் என்று சவ்வன்று ஒரு வாசகத்தை உதிர்த்து விட்டு, விருட்டென்று எழுந்து பார்ப்போமானால் நம் களைப்பும் சோம்பலும் எங்கே போயின? என்று நாமே கேட்கும்படியான நிலை ஏற்படும். எழுந்து விளக்கை அணைக்க வேண்டும். தூக்கமோ நம் கண்களைக் கெஞ்சுகின்றது.

இந் நிலையில்- நமக்குள் ஏதோ அசுர சக்தியும் ஒரு வேகமும் வந்து விட்டதாகக் கற்பனை செய்து கொள்ள வேண்டும். துள்ளி எழு வேண்டும். இதெல்லாம் நம் மால் முடியாது என முயற்சி செய்யாமல் இருந்து விடுவதை விட, இதை ஓரிரு முறை முயன்று பார்த்தால் ஓகோ! என்று நம்மை எண்ணி நாமே ஆச்சரியப்படும்படியாகப் பலன்கள் இருக்கும்.

உடற் சுசங்களுக்கு முக்கியத்துவம் தருவார்கள் உலக வாழ்க்கைச் சுகங்களை எண்ணி ஏங்குவதில் அர்த்தமில்லை!

லேனா நயிழ்வானன்

## யாழ்ப்பாண - 2 மலருக்கான ஆக்கங்கள் கோரப்பட்டுள்ளன

யாழ்ப்பாண பிரதேச செயலக கலாசாரப் பேரவையினால் 2016 ஆம் ஆண்டு யாழ்ப்பாண - 2 மலர் வெளியிடவுள்ளது. இம் மலருக்கு யாழ்ப்பாண - 1 இல் வெளிவராத யாழ்ப்பிரதேசம் சார்ந்த கலை கலாசார வாழ்வியல் அம்சங்கள் மற்றும் தொல்லியல் சார் கட்டுரைகள்,

கவிதைகள், ஆவணப்படங்கள் முதலான ஆக்கங்கள் கோரப்பட்டுள்ளன. ஆக்கங்களைக் கையளிக்க விரும்புவோர் 2016.06.25 ஆம் திகதிக்கு முன்னர் பிரதேச கலாசாரப் பிரிவினரிடம் கையளிக்கமாறு பிரதேச செயலாளர் அறிவித்துள்ளார். (இ)

## தரப்படுத்தல் பரீட்சை நாளை

(யாழ்ப்பாணம்) யாழ்ப்பாணப் பல்கலைக்கழக வெளிவாரிப் பட்டப் படிப்புக்கள் அலகின் பரீட்சை மண்டபத்தில் நடத்தவுள்ளதாக யாழ்ப்பிராந்திய நிலைய உதவிப்பணிப்பாளர் அறிவித்துள்ளார். (இ)

## மஹோற்சவ விஞ்ஞாபனம் இன்று

கரவெட்டி தச்சன் தோப்பு சிந்தாமணிப் பிள்ளையார் ஆலய வருடாந்த மஹோட்சவ விஞ்ஞாபனம் இன்று சனிக்கிழமை ஆரம்பமாகி தொடர்ந்து 10 தினங்கள் நடைபெறவுள்ளன.

தொடர்ந்து 14 ஆம் திகதி செவ்வாய்க்கிழமை இரவு 7 மணிக்கு மஞ்சத் திருவிழாவும் 15 ஆம் திகதி புதன் கிழமை இரவு 7 மணிக்கு சப்பறத் திருவிழாவும் 17 ஆம் திகதி வெள்ளிக்கிழமை இரவு 7 மணிக்கு கைலாச வதனமும் 18 ஆம் திகதி சனிக்கிழமை பிற்பகல் 3 மணிக்கு வேட்டைத் திருவிழாவும் இரவு 7 மணிக்கு தங்கரத்த

திருவிழா வும் 19 ஆம் திகதி ஞாயிற்றுக் கிழமை காலை 9 மணிக்கு தேர்த் திருவிழாவும் 20 ஆம் திகதி திங்கட் கிழமை காலை 9.15 மணிக்கு தீர்த்தத் திருவிழாவும் நடைபெறும்.

திருவஞ்சல் கொடி இறக்கம் மாலை 5 மணிக்கும் இடம் பெறும் இம் மஹோட்சவக் காலங் களில் தமிழ் ருவி த.சிவகுமாரனின் தெய்வீக மாலை பேருரை தினமும் மாலை 6 மணி தொடக்கம் இரவு 7 மணி வரை நடைபெறும் தீர்த்தத் திருவிழா அன்று மட்டும் முற்பகல் 10.30 மணி தொடக்கம் 11.30 மணி வரை நடைபெறும். (இ-5)

## இலக்கை வெற்றி கொண்டுள்ளோம்

### உதயகம்மன்பில பூரிப்பு

நிதி அமைச்சர் ரவி கருணா நாயக்கவிற்கு எதிரான நம்பிக்கையில்லாத் தீர்மானமானது தோல்வியடைந்தாலும் எமது இலக்கை வெற்றி கொண்டுள்ளதாக பாராளுமன்ற உறுப்பினர் உதயகம்மன்பில தெரிவித்துள்ளார். ரவி கருணாநாயக்க மீது பல்வேறு குற்றச்சாட்டுக்களை பாராளுமன்றம் ஊடாக முன்வைத்து ஊடகங்களின் வாயிலாக மக்களை தெளிவுப்படுத்த கிடைத்துள்ளதாக உதயகம்மன்பில தெரிவித்துள்ளார். (இ-10)



## சந்தைகளில் நேற்றைய விலை

மரக்கறி வகைகள்	கி.ரூ.100 க்கான விலை		கொழும்பு		கன்னகம்		நேல்லை		கிளிநொச்சி		முத்துலா	
	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா
கத்தரிக்காய்	250	180	180	200	240	240	240	240	240	240	240	240
உருளைக்கிழங்கு	120	95	110	120	120	120	120	120	120	120	120	120
பச்சையிளம்பு	700	650	650	1000	600	600	600	600	600	600	600	600
துக்காளி	240	200	250	200	280	180	280	180	280	180	280	180
மரவள்ளிக்கிழங்கு	70	50	70	80	80	80	80	80	80	80	80	80
கோவா	240	140	180	200	200	180	200	200	200	180	200	180
கூரட்	250	150	220-300	400	400	200	400	400	400	200	400	200
பூசணி	70	50	80	80	80	60	80	80	80	60	80	60
புடோல்	220	100	80	160	120	100	160	120	100	100	160	100
வாழைக்காய்	90	50	60	80	60	60	80	60	60	60	60	60
சின்ன வெங்காயம்	150	130	160	200	200	100	200	200	200	100	200	100
பொரிய வெங்காயம்	120	70	80	120	100	80	120	100	80	80	120	80
பாகற்காய்	260	200	320	400	200	250	400	200	250	200	250	200
வெண்டிக்காய்	220	100	100	200	120	180	200	120	180	120	180	120
கருணைக்கிழங்கு	120	100	120	200	160	120	200	160	120	160	120	120
பயிற்செய்யம்	200	150	180	200	160	200	200	160	200	160	200	200
லீக்ஸ்	120	180	260	200	250	200	200	250	200	200	200	200
பீற்றூட்	250	150	240	200	200	150	200	200	200	150	200	150
கறிமீளையம்	240	240	280	300	240	200	300	240	240	200	300	200
முருங்கைக்காய்	300	200	400	300	320	400	300	320	400	300	400	300
போஞ்சி	150	200	200	300	240	200	300	240	200	200	300	200
கத்தரித்துள்ளை	200	170	160	200	240	-	200	240	200	-	200	-
கீரை - 1பிடி	60	30	50	50	40	50	50	40	50	50	50	50
தேசிக்காய்	300	250	300	300	250	350	300	250	350	300	350	300
தேங்காய் (ஒன்று)	40	15-30	40	50	20-30	40	50	20-30	40	50	20-30	40
இராசவள்ளி	160	120	-	300	240	160	300	240	160	300	240	160
வெங்காயப்பூ	300	-	400	300	-	300	300	-	300	300	-	300
முள்ளாச்சி	80	-	160	200	160	150	200	160	150	200	160	150
பொன்னாங்காணி	40	20	30	50	40	40	50	40	40	50	40	40
வல்லாரை	20	10	10	50	20	15	50	20	15	50	20	15
ஈரப்பலா	100	-	80	100	100	70	100	100	100	70	100	70

# இலங்கைத் தமிழர் வரலாறு

## ரணில் விக்கிரமசிங்க புதிய பிரதமரானார் 202

வாக்கு எண்ணிக்கை வாக்குப்பதிவு முடிந்ததும் அன்று இரவே வாக்குகள் எண்ணிக்கை தொடங்கியது. 3 இல் ஒரு பங்கு வாக்குகள் எண்ணி முடிக்கப்பட்டபோது ஐக்கிய தேசியக் கட்சிக்கு 49 சதவீத வாக்குகளும் ஆளும் மக்கள் கூட்டணிக்கு 39 சதவீத வாக்குகளும் கிடைத்திருந்தன. 7 ஆம் திகதி மாலை முடிவுகளும் அறிவிக்கப்பட்டன. 109 தொகுதிகளை ஐக்கிய தேசியக்கட்சி கைப்பற்றி விட்டதாலும் தமிழர் கட்சி மற்றும் சில கட்சிகள் அந்தக் கட்சியை ஆதரித்தாலும் ஐக்கிய தேசியக் கட்சி மெஜாரிட்டி பலத்துடன் ஆட்சி அமைப்பது உறுதியானது.

ஐக்கிய தேசியக் கட்சி வாக்குறுதி ஆட்சி அமைத்ததும் நாட்டின் பொருளாதார நிலையை உயர்த்துவோம். நாட்டில் நடந்து வரும் உள்நாட்டுப் போரை முடிவுக்குக் கொண்டு வர விடுதலைப்புலிகள் இயக்கத்துடன் நேரடியாகப் பேச்சுவார்த்தை நடத்துவோம். ஆகிய வாக்குறுதிகளை ஐக்கிய தேசியக் கட்சி பொது மக்களுக்கு அறிவித்திருந்தது. ஐக்கிய தேசியக் கட்சி தலைவர் ரணில் விக்கிரமசிங்க கூறுகையில்,

1994 ஆம் ஆண்டு பாராளுமன்ற தேர்தலில் தோல்வியைச் சந்தித்த எங்கள் கட்சி இந்தத் தேர்தலில் வெற்றி வாகை குடியுள்ளது என்றும் தமிழ் மக்கள் தேசியக் கூட்டணிக்கே பெருவாதிரியாக வாக்களித்துள்ளது என்றும் கூறினார்.

புதிய திருப்பம் 7 ஆண்டுகள் நடந்த சந்திரிகாவின் மக்கள் கூட்டணி ஆட்சிக்குப் பிறகு இந்தத் தேர்தலில் ஐக்கிய தேசியக் கட்சி முதல் முறையாக வெற்றிக் கனியைத் தட்டிச் சென்றதால் அரசியலில் புதிய திருப்பம் ஏற்பட்டது.

மொத்தம் உள்ள 225 தொகுதிகளில் கட்சிகளுக்குக் கிடைத்த தொகுதிகள் எண்ணிக்கை விபரம் வருமாறு, ஐக்கிய தேசியக் கட்சி 109 மக்கள் கூட்டணி 77 ஜனதா விழுத்தி பரமுனா (ஜெவிபி) 16 தமிழர் ஐக்கிய விடுதலை முன்னணி 15 இலங்கை முஸ்லிம் காங்கிரஸ் 5 ஈழமக்கள் ஜனநாயகக் கட்சி 2

ஜனநாயக மக்கள் விடுதலை முன்னணி 1 மொத்தம் 225 ஆட்சி அமைக்க அழைப்பு

இதற்கிடையே எதிர்கட்சித் தலைவர் ரணில் விக்கிரமசிங்கவை ஆட்சி அமைக்க வருமாறு ஜனாதிபதி சந்திரிகா முறைப்படி அழைப்பு விடுத்தார்.

இதை ஏற்றுப் புதிய பிரதமராக ரணில் விக்கிரமசிங்க 09.12.2001 அன்று பிற்பகல் 2 மணிக்குப் பதவி ஏற்றார். அவருக்கு ஜனாதிபதி சந்திரிகா பதவிப்பிரமாணம் செய்து வைத்தார்.

பதவி ஏற்பு விழா ஜனாதிபதி மாளிகையில் எளிமையான முறையில் நடைபெற்றது.

அப்போது அமைச்சர்கள் யாரும் பதவி ஏற்கவில்லை.

பதவியேற்பு விழாவில் ரணில் விக்கிரமசிங்கவின் மனைவி மைத்ரி மற்றும் குடும்பத்தினர் ஐக்கிய தேசியக் கட்சியின் மூத்த தலைவர்கள் கரு ஜெயசூர்யா, காமினி அத்துகோரன, சரிதா ரத்வத்தே, இலங்கை முஸ்லிம் காங்கிரஸ் தலைவர் ரவூப் ஹக்கீம் உட்பட பலர் கலந்து கொண்டனர்.

ஜனாதிபதி சந்திரிகா நிருபர்களிடம் கூறுகையில், ஜனாதிபதி பொறுப்பை மட்டும் நான் கவனிப்பேன்; அரசாங்கத்தை நடத்தப்போவது நான் அல்ல என்றார்.

புத்தர் கோவில் பதவி ஏற்பு விழா முடிந்ததும் ரணில் விக்கிரமசிங்க புத்தர் கோவிலுக்குச் சென்று வழிபட்டார். அங்கு நடந்த வழிபாட்டு நிகழ்ச்சியிலும் கலந்து கொண்டார்.

ஐக்கிய தேசியக் கட்சியின் எம்.பி.க்கள் மற்றும் தொண்டர்கள் நிகழ்ச்சியில் கலந்து கொண்டனர்.

வாழ்க்கைக் குறிப்பு நாட்டின் 14 ஆவது பிரதமராகப் பதவி ஏற்ற ரணில் விக்கிரமசிங்கவுக்கு 52 வயது. முன்னாள் ஜனாதிபதி ஜே.ஆர். ஜெயவர்த்தனவின் மருமகனான இவர் ஏற்கனவே 1993 ஆம் ஆண்டு பிரதமராகப் பதவி வகித்து உள்ளார். அப்போது 16 மாதங்கள் அந்தப் பதவியில் இருந்தார்.

ரணில் விக்கிரமசிங்க சட்டத்தரணிக்கு படித்து இருக்கிறார். 1995 ஆம் ஆண்டு இவருக்குத் திருமணம் நடைபெற்றது. பல்கலைக்கழகத்தில் விரிவுரையாளராகப் பணியாற்றிய மைத்ரி என்பவரை மணந்தார்.

பேச்சு நடத்த எதிர்ப்பு விடுதலைப்புலிகளுடன் பேச்சு வார்த்தை நடத்தி தமிழர் பிரச்சினைக்குத் தீர்வு காணப் போவதாக ரணில் விக்கிரமசிங்க ஏற்கனவே அறிவித்திருந்தார்.

இதற்கிடையே விடுதலைப்புலிகளுடன் அரசு பேச்சுவார்த்தை நடத்துவதற்கு சிங்களத் தீவிரவாதக் கட்சியான ஜனதா விழுத்தி பெரமுனா எதிர்ப்புத் தெரிவித்தது. அக் கட்சியின் செயலாளர் தில்வின் சில்வா நிருபர்களுக்குப் பேட்டி அளிக்கையில்,

விடுதலைப்புலிகள் தனி ஈழக் கோரிக்கையைக் கைவிட்டு ஆயுதங்களைக் கீழே போட்டால் தான் அவர்களுடன் அரசு பேச்சுவார்த்தை நடத்த வேண்டும் என்று கூறினார்.



(தொடரும்)

# போர்க்குற்ற விசாரணை பொறிமுறையில் வெளிநாட்டு நீதிபதிகள் நிராகரிப்பு

## அமெரிக்க காங்கிரஸ் கண்டனம்

(கொழும்பு)

போர்க்குற்ற விசாரணை பொறிமுறைக்கு வெளிநாட்டு நீதிபதிகளை இலங்கையின் ஜனாதிபதி மைத்திரிபால சிறிசேனவும் பிரதமர் ரணில் விக்கிரமசிங்கவும் நிராகரித்துள்ளமையை, அமெரிக்க வெளியுறவுத்துறை காங்கிரஸ் குழு கண்டித்துள்ளது.

இந்த விடயம் தொடர்பில் காங்கிரஸ் குழு தமது அதிருப்தியை வெளியிட்டுள்ளது. காங்கிரஸ் குழுவினர், இலங்கை தொடர்பில் அண்மையில் கலந்துரையாடிய போதே இந்த அதிருப்தி வெளியிடப்பட்டுள்ளது.

இந்தக்குழுவின் தலைவர் மெட் சால்மன் (Matt Salmon) தமது கருத்தில், மகிந்த ராஜபக்ஷவின் காலத்தில் அமெரிக்காவுடன் இலங்கை கொண்டிருந்த பாதக போக்கு 2015 ஜனவரி 8ஆம்

திகதியுடன் மாற்றமடைந்ததாக கருதப்பட்டது.

எனினும் வெளிநாட்டு நீதிபதிகளை நிராகரித்ததன் மூலம் இலங்கை தொடர்ந்தும் பழைய நிலையிலேயே இருப்பதை உணரமுடிகிறது என்று தெரிவித்தார்.

இதேவேளை கொழும்பில் சீனாவுக்கு போட்சிடி நிர்மாணத்துக்கு அனுமதி வழங்கப்பட்டமை உட்பட்ட சீனாவுடன் இலங்கை கொண்டுள்ள உறவு குறித்தும் அவர் கேள்வி எழுப்பினார். (இ-10)

## மாணவிகளை துஷ்பிரயோகம் செய்த ஆசிரியர் மீது மேலும் குற்றச்சாட்டுக்கள்

திருகோணமலை-புல்மோட்டை பிரதேசத்திலுள்ள சிங்கள பாடசாலை ஒன்றில் ஐந்து மாணவிகளை பாலியல் துஷ்பிரயோகத்திற்கு உட்படுத்தியதாக சந்தேகிக்கப்படும் ஆசிரியரை எதிர்வரும் 22ஆம் திகதி வரை விளக்கமறியலில் வைக்குமாறு குச்சுவெளி சுற்றுலா நீதிமன்ற நீதவான் பெர்னாண்டோ கடந்த புதன்கிழமை

உத்தரவிட்டுள்ளார். புல்மோட்டை பிரதேசத்தின் பாடசாலை ஒன்றில் 14 மற்றும் 15 வயது மாணவிகளை பாலியல் துஷ்பிரயோகத்திற்கு உட்படுத்தியதாக, பெற்றோர்கள் மூலம் மாணவர்கள் புல்மோட்டை பொலிஸ் நிலையத்தில் முறைப்பாடு செய்திருந்தனர்.

குறித்த முறைப்பாட்டிணையுட்து பொத்துவில் பகுதியைச் சேர்ந்த

ஜானதிலக் கருணாசேன (வயது-40) என்ற ஆசிரியரை கைது செய்து விசாரணை நடத்தப்பட்டுள்ளது.

குறித்த ஆசிரியருக்கெதிராக இதுவரை 5 முறைப்பாடுகள் கிடைக்கப் பெற்றுள்ளதாகவும், இன்னும் சில மாணவர்கள் பெற்றோர்கள் உடாக முறைப்பாடுகளை வழங்கி வருவதாகவும் பொலிஸார் தெரிவித்தனர். (இ-10)

## இரத்த மாற்றத்தின் போது ஒருவர் பரிதாபமாகப் பலி

(கொழும்பு)

விபத்துக்குள்ளான நபர் ஒருவரை ஹொரண ஆதார வைத்தியசாலையில் அனுமதித்துள்ள நிலையில், இரத்த வகை பரிமாற்றத்தின் போது குறித்த நபர் உயிரிழந்துள்ள சம்பவம் ஒன்று பதிவாகியுள்ளது.

ஹொரண புலச்சிங்கள பிரதேசத்தினை சேர்ந்தவரே இவ்வாறு உயிரிழந்துள்ளார்.

ஹொரண புலச்சிங்கள பிரதேசத்தினை சேர்ந்த 64 வயதான

நபர், கடந்த முதலாம் திகதி உந்து ருளி விபத்து ஒன்றின் போது புலச்சிங்கள கிராமிய வைத்தியசாலையில் அனுமதிக்கப்பட்டுள்ளார்.

எனினும், மேலதிக சிகிச்சைக்காக அன்றைய தினத்திலே ஹொரண ஆதார வைத்தியசாலைக்கு மாற்றப்பட்டுள்ளமை குறிப்பிடத்தக்கது.

சம்பவம் தொடர்பில் தேசிய இரத்த பரிமாற்ற சோதனை பிரிவு விசாரணைகளை ஆரம்பித்துள்ளது. (இ-10)



facebook

(f) ஃபேஸ்புக் பார்த்ததில் பிடித்தவை...

Like 

747 

கஜரூபன்

சீதையின் தீக்குளிப்பில் நிரூபிக்கப்பட்டது சீதையின் கற்பு மட்டுமல்ல!



இராவணனின் கற்பும் தான்!

விஜி



காயங்களை விட...ஆறுதல் சொல்ல யாருமில்லையே என்பது தான் அதிகமாக வலிக்கின்றது...!

றாதை



காக்கா கத்தினா சொந்தக்காரங்க வீட்டுக்கு வருவாங்களாப்பா? ஆமா அப்போ எப்ப திரும்பி போவாங்க?உங்க அம்மா கத்தினா.

சந்திரன் சிந்து

**சங்க குத்துவம்**

ஒரு பெண்ணை காதலித்தேன் அவள் என் இதயத்தை உடைத்தெறிந்தாள். இப்போது உடைந்த துண்டுகள் ஒவ்வொன்றும் ஒவ்வொரு பெண்ணை காதலிக்கின்றன.

டினோ



முதல் வரிசைல உட்கார்ந்து நல்லா படிச்சு டாக்டராகிறதுக்கு கடைசில உட்கார்ந்து நல்லா படிக்காம அரசியல்ல நுழைந்து சிக்கிரமா டாக்டர் ஆயிடலாம் போல!

அபி



பிச்சைக்காரனும்-சொந்தக்காரனும் ஒன்று நம்மகிட்ட காச இல்லேன்னா நம்மனை மதிக்க மாட்டாங்க...

நீங்கள் பார்த்த ஃபேஸ்புக்கில் உங்களுக்குப் பிடித்தவை இருந்தால் [www.facebook.com/valampuri](http://www.facebook.com/valampuri) எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

# சிவப்புக் கம்பளத்தில் ராஜீவ் காந்தியை நிற்க வைத்தது யார்?

## குற்றவாளியைக் கைகாட்டும் பைபாஸ்

முன்னாள் பிரதமர் ராஜீவ் காந்தி படுகொலை நிகழ்த்தப் பட்டு, கால் நூற்றாண்டு கடந்து விட்டது. படுகொலை வழக்கில் குற்றம் சுமத்தப்பட்டவர்களும், சிறையில் நீண்ட ஆயுளைத் தொலைத்துவிட்டார்கள். இந்நிலையில், “படுகொலையின் சந்தேகங்கள் இன்னமும் தீர்வில்லை. தமிழக பொலிஸாரை நோக்கியே எங்களது சந்தேகங்கள் நீள்கின்றன” என அதிரவைக்கிறது “பைபாஸ்” திரைப்படம்.

ஸ்ரீபெரும்புதூரில், 1991 ஆம் ஆண்டு மே மாதம் 21ஆம் திகதி, இரவு 10.20 மணிக்கு மனித வெடிகுண்டால் கொல்லப்பட்டார் ராஜீவ் காந்தி. இந்தப் படுகொலைக்குக் காரணமானவர்கள் எனக் பொலிஸாரால் சொல்லப்பட்டவர்கள், தடா நீதி மன்றத்தால் தண்டிக்கப்பட்டார்கள். ஒவ்வொரு காலகட்டத்திலும், “இந்தப் படுகொலையில் மர்மம் இருக்கிறது. உண்மைக் குற்ற வாளிகள் தண்டிக்கப்படவில்லை” என்ற விவாதம் எழுந்து கொண்டே இருந்தது.

இதுதொடர்பாக, எம்.டி.எம்.ஏ எனப்படும் பல்நோக்கு விசாரணை முகவரின் விசாரணை இன்னமும் முடியவில்லை. இந்நிலையில், கோவையைச் சேர்ந்த மருத்துவர் ரமேஷ் மற்றும் கல்பாக்கம் மருத்துவர்புகழேந்தி ஆகியோர், கடந்த எட்டு ஆண்டுகளாக ராஜீவ் காந்தி படுகொலையின் மர்மத்தை நோக்கிப் பயணித்திருக்கிறார்கள்.

தடா நீதிமன்றத்தின் தீர்ப்பு, குற்றம் நடந்த இடத்தின் புலனாய்வு அறிக்கைகள், உடல் கூறு ஆய்வுகள், வர்மாகமிஷன், ஜெயின் கமிஷன் அறிக்கைகள் என தீவிரமான

தேடுதலின் முடிவை, “பைபாஸ்” (bypassfilm 2016.word press.com) என்ற படத்தின் மூலம் அம்பலப்படுத்தியிருக்கிறார்கள்.

2 மணி நேரம் 45 நிமிடங்கள் ஓடக் கூடிய படத்தில், ராஜீவ் படுகொலை மர்மத்தை சிலப்பதிகார, மணிமேகலை காப்பியங்கள் சொல்லப்படும் இடங்கள், அங்கவை, சங்கவையின் துயரம், மணிமேகலை சொல்லும் நீதி, தவறான நீதியால் கொல்லப்பட்ட கோவலன் என சரித்திர சம்பவங்களின் பின்னணியில், ராஜீவ் படுகொலையின் மர்ம முடிச்சை மிக வித்தியாசமான கோணத்தில் சொல்லியிருக்கிறார்கள்.

முன்னரே அப்படம் உண்டாக்கிய விவாதம் குறித்த 10 மர்மங்களை தொகுத்திருந்தோம். இப்போது முழுப் படமும் வெளியான நிலையில், மேலும் சில சந்தேகங்கள் எழுகின்றன. அவை பின்வருமாறு.

படுகொலை நிகழ்த்தப்பட்ட பின்னர், “மறுநாள் காலை 6 மணிக்குத்தான் எனக்குத் தகவல் கிடைத்தது” என தடயவியல் துறை இணை இயக்குனர் வாட்சன், தடா நீதிமன்றத்தில் சொல்லியிருக்கிறார். அவர் சென்னையில் இருந்து தனது குழுவடன் ஸ்ரீபெரும்புதூர் சென்ற நேரம் காலை 9 மணி. அந்த நேரத்தில் பலியான உடல்கள் எதுவும் அங்கு இல்லை. குற்றம் நடந்த இடத்தில் ஆவணங்களைச் சேகரிப்பதற்கு தடய அறிவியல் துறையை அனுமதிப்பதில் பொலிஸார் தாமதம் செய்துள்ளனர்.

குற்றம் நடந்த இடத்தில் ஒரு சடலத்தின் மீது கமரா இருந்துள்ளது. “அதில் இருக்கும் நெகட்டிவை வெவலப் செய்து கொண்டு வாருங்கள்” என ஐ.ஜி.

ஆர்.கே. ராகவன் உத்தரவிட்டு உள்ளார். சுங்குவார் சத்திரம் அருகில் உள்ள தனியார் ஸ்டூடியோ ஒன்றில் பிலிமை வெவலப் செய்யக் கொடுத்துள்ளனர். அங்கு கலர் பிரிண்ட் போடும் வசதியில்லாததால், தனியாக பிலிமை கட்டி செய்து கொடுத்துள்ளார் ஸ்டூடியோ உரிமையாளர் நாராயணன்.

பிறகு மீண்டும் அந்த கமரா சடலத்தின் மேல் வைக்கப்பட்டுள்ளது. சம்பவ இடத்தில் இருந்த தடயவியல் உதவியாளர் ஏ.ஆர்.மோகன் இதற்கு எந்த எதிர்ப்பையும் காட்டவில்லை. மேலும், அந்த கமராவைக் கொண்டு போன நான்கு பேரில் அவரும் ஒருவர். இப்படிச் செய்வது குற்றம் நடந்த இடத்தின் தன்மையை பாதிக்கும் என தடயவியல் நிபுணர்களுக்குத் தெரியாதா?

2014இல் சுங்குவார் சத்திரம் ஸ்டூடியோ உரிமையாளர் நாராயணனை பைபாஸ் படக் குழு சந்தித்துள்ளது. அவர், “என்னை அங்கே இரவு 12 மணிக்குக் கூட்டிப் போனார்கள். சம்பவ இடத்தில் நிறைய புகைப்படங்களை எடுத்தேன். அங்கு முழுக்க இரத்தத் துளிகள் நிரம்பிய ஒரு கமராவைப் பார்த்தேன். அதைத்துடைத்து சுத்தம் செய்தேன். அந்தக் கமராவில் பிளாஷ் இருந்தது” என்கிறார். ஹரிபாபு பிளாஷ் போட்டுத்தான் படம் எடுத்தார். அந்த கமரா பாதிப்புக்குள்ளா கியிருந்தது. ஆனால், பொலிஸார் காண்பித்த கமராவில் பிளாஷும் இல்லை, சேதமும் அடையவில்லை. இது எப்படி?

இதுபற்றிச் சொல்லும் தடயவியல் பேராசிரியர் சந்திரசேகர், “கமரா பற்றி எனக்கு எதுவும் சொல்லப்படவில்லை” என்கிறார். ஆனால், மறுநாள் காலை 11 மணிக்கு அவர் சம்பவ

இடத்திற்குப் போகிறார். அப்போதும் கமரா பற்றி எதுவும் சொல்லப்படவில்லை” என்று சொல்கிறார். அன்றைய மாலை நாளிதழில், “30 வயதுள்ள சடலத்தின் மீது கமரா கிடந்ததாகவும், மறுநாள் அதைத் தேடிச் சென்றது” குறித்து பேட்டி கொடுத்ததாக, தனது புத்தகத்தில் சொல்கிறார்.

ஆனால், 1996 இல் தடா நீதிமன்றில், அவரை குறுக்கு விசாரணை செய்தபோது, “தனக்கு கமராவைப் பற்றி காஞ்சிபுரம் தடயவியல் உதவியாளர் ஏ.ஆர்.மோகன் கூறினார்” என வாக்குமூலம் கொடுத்திருக்கிறார். பத்திரிகையாளர் ஒருவருக்கு குற்ற வாளியின் படங்களைக் கொடுத்து, “உண்மை வெளியில் வரட்டும் எனக் கொடுத்ததாகக் குறிப்பிடுகிறார். ஆனால், நீதிமன்றில், “இந்தப் படங்களை வெளியிட்டது யார் என்று தனக்குத் தெரியாது” என்கிறார். இதில் எதுதான் உண்மை?

சம்பவ இடத்தில் இரண்டு பூக்கூடைகள் கிடந்துள்ளன. ராஜீவ் காந்தி நடந்து வரும் போது பூ தூவுவதற்காக உள்ளூர் காங்கிரஸ் பிரமுகர் சுலைமான் என்பவர் தனது உதவியாளர்கள் மூலம் பூக்கூடைகளை அனுப்பி வைத்திருக்கிறார். சுலைமானின் உதவியாளர்களில் ஒருவரைத்தான் ஹரிபாபு என பொலிஸார் கதைகட்டிவிட்டதாகச் சொல்கின்றனர் படக் குழுவினர்.

பத்திரிகையாளர் இராமசுந்தரத்திற்கு சந்திரசேகர் கொடுத்த வீடியோ பேட்டியில், ராஜீவ் காந்தி அணிந்திருந்த லோட்டோஸ், தனுவின் சல்வார் கமீஸ், சவிட்ச் போன்றவற்றைக் காண்பிக்கிறார். இந்தப் பொருட்களை எடுக்க வேண்டும் என்றால், அவர் சம்பவ இடத்திற்குப்

போயிருக்க வேண்டும். ஆனால், ராஜீவ் காந்தி உடல் கூற்றுப் பரிசோதனைக்கு மட்டுமே போனதாக சந்திரசேகர் சொல்கிறார். 22ஆம் திகதி காலை இந்தப் பேட்டியை சந்திரசேகர் கொடுத்ததாக இராமசுந்தரம் கூறுகிறார். 21ஆம் திகதி நள்ளிரவு ஸ்ரீபெரும்புதூர் செல்லவில்லை என்றுதான் இதுவரையில் சந்திரசேகர் சொல்லி வந்திருக்கிறார்.

சம்பவ இடத்திற்குப் போகாமல், இந்தப் பொருட்களை வீடியோ பதிவில் காட்ட முடியாது. இதை ஏன் சந்திரசேகர் மறைக்கிறார்? “தனக்குக் கொடுத்த மிக முக்கியமான வீடியோ பேட்டி பற்றி எந்த இடத்திலும் சந்திரசேகர் குறிப்பிடவில்லை” என்கிறார் இராமசுந்தரம். பொலிஸாரின் உத்தரவுப்படி செயல்பட்டாரா சந்திரசேகர்?

சம்பவம் நடந்த இடத்தில் இருந்து காஞ்சிபுரம் அரசு வைத்தியசாலைக்கு கொண்டு செல்லப்பட்ட ஒன்பது உடல்களில், ஒரே ஒரு உடலுக்கு யாரும் உரிமை கொண்டாடவில்லை. மிக முக்கியமான சாட்சியான கமரா வைக்கப்பட்டிருந்தது இந்த உடலின் மீதுதான். இதன் மீது தடயவியல் நிபுணர்கள் எந்த அக்கறையும் எடுத்துக் கொள்ளாதது ஏன்?

சம்பவம் நடந்த இரண்டு நாட்களுக்குப் பிறகுதான், படப்பிடிப்பாளர் ஹரிபாபுவின் அப்பா சந்திரமணி, உடலுக்கு உரிமை கோரி வைத்தியசாலைக்கு வருகிறார். அவரிடம், தலை தனியாக வெட்டி எடுக்கப்பட்ட சடலத்தைத்தான், உதவி அறுவை சிகிச்சை நிபுணர் ஜீவானந்தம் காண்பிக்கிறார். முகம் முழுக்க கருகிப் போய், மாற்பில் குண்டு துகள்கள் துளைக்கப்பட்ட அந்த

உடலை, ஹரிபாபு என நம்ப வைத்திருக்கிறார்கள்.

தவிர, “ஹரிபாபுவின் வயது 22. பிரேத பரிசோதனை அறிக்கையில் சொல்லப்பட்ட வயது 30. அதுவும் சுன்னத் செய்யப்பட்ட இளைஞரின் உடல் அது. “உடலை ஒப்படைத்தவர்கள் ஏன் சுன்னத் செய்யப்பட்டது என்ற கேள்வியை எந்த இடத்திலும் கேட்கவில்லை. புதைக்க வேண்டும் எனச் சொல்லிக் கொடுக்கப்பட்ட உடலை, ஹரிபாபு குடும்பத்தினர் ஏன் எரித்தார்கள்?” எனப் பல கேள்விகள் எழுகின்றன. இதைப் பற்றி எந்த இடத்திலும் தடயவியல் நிபுணர்கள் கேள்வியும் கேட்கவோ, எந்த அறிக்கையிலும் பதிவு செய்ய வோ இல்லையே ஏன்?

ராஜீவ் காந்தி நடந்து வரும் சிவப்புக் கம்பளத்தின் தெற்கில் நின்ற படியே புகைப்படம் எடுத்துக் கொண்டிருக்கிறார் ஹரிபாபு. அவருக்குப் பக்கத்தில் சங்கர்-கணேஷ் இசைக் குழுவின் படப்பிடிப்பாளர் ஜெயபாலனும் போட்டோ எடுத்தபடியே நின்றிருக்கிறார். குண்டு வெடித்ததும் காதில் இரத்தம் வடிய மயக்க நிலைக்குச் சென்ற ஜெயபாலன் பிழைத்துவிட்டார். அவரோடு சேர்ந்து ஹரிபாபுவும் பிழைத்திருக்கவே வாய்ப்பு அதிகம். வலதுபக்கம் இறந்துகிடந்த ஒரு முஸ்லிம் இளைஞரின் உடலின் மீது பொலிஸார் கமராவைப் போட்டு விட்டு, அவர்தான் ஹரிபாபு என நம்ப வைத்திருக்கிறது என்கிறது ஆவணப் படக் குழு. இது உண்மையா?

மேடையில், ராஜீவ் காந்தி பங்கேற்கும் நிகழ்வைத் தொகுத்து வழங்கிய ஏ.ஜெ.தாஸ் ஒரு முக்கிய அறிவிப்பை வெளியிடுகிறார்.

(20 ஆம் பக்கம் பார்க்க...)



# வெடிவிபத்துக்கும் புலிகளுக்கும் எந்தவிதத் தொடர்புமே இல்லை



கொல்கம-சாலாவ இராணுவ ஆயுதக் கிடங்கில் ஏற்பட்ட வெடிவிபத்துக்கும் விடுதலைப் புலிகளுக்கும் தொடர்பிருப்பதாக எந்த சான்றும் இதுவரை நடத்தப்பட்ட விசாரணைகளில் கண்டறியப்படவில்லை என்று இலங்கையின் உயர்மட்ட இராணுவ அதிகாரி ஒருவர் தெரிவித்துள்ளார்.

இது அலட்சியத்தினால் ஏற்பட்ட விபத்தா அல்லது திட்டமிட்ட செயலா என்று, விசாரணைகள் முடிபட வரை

எந்த முடிவுக்கும் வர முடியாது என்றும் அந்த அதிகாரி குறிப்பிட்டதாக கொழும்பு ஆங்கில ஊடகம் ஒன்று செய்தி வெளியிட்டுள்ளது.

இதற்கிடையே, வெடி விபத்து ஏற்பட்ட சாலாவ இராணுவ ஆயுதக் கிடங்கு நீண்ட காலமாக உரிய வகையில் பராமரிக்கப்படவோ, கண்காணிக்கப்படவோ இல்லை என்றும் அவ் இராணுவ உயரதிகாரி தெரிவித்துள்ளார்.

இந்த ஆயுதக் கிடங்கு

முற்றிலும், நிலத்துக்குக் கீழ் அமைக்கப்பட்டதல்ல. மோட்டார் குண்டுகளும், ஏனைய வெடிபொருட்களும் தரைத் தளத்தில் இருந்த கட்டிடங்களிலேயே களஞ்சியப்படுத்தப்பட்டிருந்தன.

போரின் இறுதிக் கட்டத்தில் 2008-2009 ஆம் ஆண்டு காலப்பகுதியில் இறக்குமதி செய்யப்பட்ட கனரக ஆயுதங்கள், குண்டுகள், வெடிபொருட்களே அங்கு சேமிக்கப்பட்டிருந்தன.

இவற்றில் உற்பத்தியின்

போது சேதமடைந்தவையும் இருந்திருக்கலாம். ஆயுதக் கிடங்குகள், இரண்டு வாரங்களுக்கு ஒருமுறை திறக்கப்பட்டு ஆய்வு செய்யப்பட வேண்டும்.

திடீரென அதிகரிக்கும் வெப்பநிலை, வெடிபுகளை ஏற்படுத்தலாம் என்பதால், அதனைத் தடுப்பதற்கு குளிர்சியான ஜெலி போன்ற பொதிகள் வெடிபொருள் பெட்டிகளில் வைக்கப்படுவது வழக்கம் என்றும் அந்த இராணுவ அதிகாரி தெரிவித்துள்ளார். (இ-10)

## பாதிக்கப்பட்டவர்களுக்கு வழங்க அரசாங்கத்திடம் காணியில்லை

(கொழும்பு)

அண்மையில் ஏற்பட்ட மழை வெள்ளம் மற்றும் மண்சரிவு போன்ற இயற்கை அனர்த்தங்களினால் பாதிக்கப்பட்ட மக்களை மாற்று இடங்களில் குடியேற்றுவதற்கு வழங்க போதியளவு காணிகள் அரசாங்கத்திடம் இல்லை என காணிய அமைச்சின் பெயர் குறிப்பிட விருப்பாத அதிகாரியொருவர் கொழும்பு ஊடக மொன்றுக்கு தெரிவித்துள்ளார்.

இவ்விவகாரம் குறித்து கருத்துரைத்துள்ள அவர்,

இயற்கை அனர்த்தம் காரணமாக பாதிக்கப்பட்டோருக்கு வேறு இடங்களில் அரசாங்கம் காணிகளை வழங்கும் என அமைச்சர்கள் சிலர் உறுதியளித்துள்ளனர்.

எனினும் அவ்வாறு காணிகளை வழங்குவது அரசாங்கத்திற்கு பெரும் சிரமங்களை ஏற்படுத்தியுள்ளது. ஜனாதிபதி மைத்திரிபால சிறிசேனவின் நேரடி தலையீட்டில் கேகாலை மாவட்டத்தில் காணிகள், வழங்கப்பட்டுள்ளன.

இந்த பகுதியில் மட்டுமே அரசாங்கத்தினால் காணிகள் வழங்கும் திட்டம் வெற்றியளித்துள்ளது. வீடுகளை இழந்தவர்களுக்கு கேகாலை மாவட்டத்தில் 70 ஏக்கர் காணி வழங்கப்படவுள்ளது.

எனினும் வெள்ளம் காரணமாக மோசமாக பாதிக்கப்பட்ட கொழும்பு மற்றும் கம்பஹா போன்ற மாவட்டங்களில் மக்களுக்கு மாற்று இடங்களில் காணிகளை வழங்க முடியாத நிலைமை காணப்படுகின்றது.

பாதிக்கப்பட்ட மக்களுக்கு தனித்தனியாக காணிகளை வழங்குவது நடைமுறைச் சாத்தியமற்றது. அவர்களுக்கு தொடர்மாடி வீடுகளில் வீடுகளை வழங்குவதே ஒரேயொரு மாற்று வழியாக அமையும்.

அரசாங்கத்திடம் காணிகள் இல்லாத காரணத்தினால் காணியற்றவர்களுக்கு காணி வழங்கும் நடவடிக்கையும் சில ஆண்டுகளாகவே ஸ்தம்பிதம் அடைந்துள்ளது என அந்த அதிகாரி மேலும் தெரிவித்துள்ளார். (இ-10)

## குணரட்சனத்தை விடுதலை செய்யக்கோரி மட்டக்களப்பில் கையெழுத்து வேட்டை



மட்டக்களப்பு - ஆரையம் பதியில் முன்னிலை சோசலிசக் கட்சியின் அரசியற்குழு உறுப்பினரான குமார் குணரட்சனத்தை விடுதலை செய

யுமாறு கோரி பொதுமக்களின் கையெழுத்துக்களைப் பெற்றுக்கொள்ளும் நடவடிக்கை முன்னெடுக்கப்பட்டுள்ளது.

முன்னிலை சோசலிசக் கட்சியின் ஏற்பாட்டில் நேற்று முன்தினம் வியாழக்கிழமை காலை முதல் குமார் குணரட்சனத்தை விடுதலை செய்யக் கோரி கையெழுத்து வேட்டை முன்னெடுக்கப்பட்டுள்ளது.

இதில் இப் பிரதேசங்களைச் சேர்ந்த பொது மக்கள் தங்களது கையெழுத்துக்களைப் பதிவு செய்துள்ளனர்.

குமார் குணரட்சனத்தினை விடுதலை செய்யுமாறும், அவரின் குடிபரிமையை வழங்குமாறும் மற்றும் சகல

அரசியல் கைதிகளையும் விடுதலை செய்யுமாறும் இதன் போது கோரிக்கை விடுக்கப்பட்டுள்ளது.

குடிவரவு - குடியகல்வு சட்டத்தை மீறிய குற்றச் சாட்டில் கைது செய்யப்பட்ட குமார் குணரட்சனத்திற்கு, கடந்த மார்ச் மாதம் 31 ஆம் திகதி ஒரு வருட சிறைத் தண்டனையும் 50,000 ரூபா அபராதமும் விதித்து கேகாலை நீதவான் நீதிமன்றம் தீர்ப்பளித்துள்ளமை குறிப்பிடத்தக்கது. (இ-10)

## இராணுவ முகாம் வெடி விபத்து தொடர்பில் 30 இராணுவ வீரர்களிடம் வாக்குமூலம் பதிவு

(கொழும்பு)

சாலாவ இராணுவ முகாமில் தீ பரவியமை தொடர்பில் 30 இராணுவ வீரர்களிடம் வாக்குமூலம் பதிவு

செய்யப்பட்டுள்ளதாக குற்றப் புலனாய்வுத் திணைக்களம் தெரிவித்துள்ளது.

எதிர்வரும் நாட்களில் பிரதேச வாசிகளிடமும்

வாக்குமூலம் பெற்றுக் கொள்ளவுள்ளதாக குற்றப் புலனாய்வுத் திணைக்களம் தெரிவித்துள்ளது.

குறித்த பகுதிக்கு விஜயம்

மேற்கொண்டுள்ள குற்றப் புலனாய்வுத் திணைக்கள அதிகாரிகளினால் சம்பவம் தொடர்பில் விசாரணைகள் மேற்கொள்ளப்பட்டு வருகின்றமை குறிப்பிடத்தக்கது.

மேலும் சம்பவம் தொடர்பில் இராணுவமும் விசாரணைகளை மேற்கொண்டு வருகின்றது. (இ-10)

## செய்தித்துளிகள்

### உரிமை கோரப்படாத சடலம்

யாழ்ப்போதனா வைத்தியசாலைக்கு பெயர், வயது, முகவரி தெரியாத உருக்குலைந்த நிலையில் ஆணின் சடலம் ஒன்று நெடுந்தீவுப் பொலிஸாரினால் 07.06.2016 அன்று பிற்பகல், ஒரு மணியளவில் கொண்டு வரப்பட்டு வைத்தியசாலையில் வைக்கப்பட்டுள்ளது. இவரது சடலத்தை உறவினர் எவரும் உரிமை கோராத நிலையில் யாழ்ப்போதனா வைத்தியசாலையின் பிரேத அறையில் வைக்கப்பட்டுள்ளது. எனவே அச்சடலத்தை உறவினர் உரித்துடையோர் வந்து பெற்றுக் கொள்ளுமாறு கேட்டுக் கொள்கிறேன் என பணிப்பாளர் அறிவித்துள்ளார். (இ)

### கணவனின் கடிக்கு இலக்கான மனைவி ஆபத்தான நிலையில் வைத்தியசாலையில்

தோட்டக்குடியிருப்பு சமையலறையில் கணவனுக்கும் மனைவிக்குமிடையே குடும்ப பிரச்சினையொன்றின் காரணமாக வாய்த்தர்க்கம் ஏற்பட்டுள்ளது.

பதுளைப் பகுதியின் நாராங்கலை தோட்டத்தில் இச்சம்பவம் இடம்பெற்றுள்ளது.

மனைவியின் கடுமையான வார்த்தைப் பிரயோகங்களினால் ஆத்திரமடைந்த கணவன் மனைவியை பொல்லால் தாக்கியும் கத்தியினால் குத்தியும் வாயால் கடித்துமுள்ளார். இதனால் படுகாயங்களுக்குள்ளான மனைவி ஆபத்தான நிலையில் பதுளை அரசினர் வைத்திய சாலையில் அனுமதிக்கப்பட்டு சிகிச்சை பெற்று வருகின்றார். (இ-10)

### 258 குளங்கள் சேதமடைந்தன

நாட்டில் அண்மையில் ஏற்பட்ட வெள்ளம் காரணமாக 258 குளங்கள் சேதமடைந்துள்ளதாக கமநல சேவைகள் திணைக்களம் தெரிவித்துள்ளது.

வெள்ளம் காரணமாக சுமார் 3500 ஏக்கர் வயல் நிலமும் பாதிப்பை எதிர்நோக்கியுள்ளதாக கமநல சேவைகள் திணைக்களத்தின் ஆணையாளர் ஜெனரல் சூனில் வீரசிங்க தெரிவித்துள்ளார்.

வெள்ளத்தினால் மணலும் அதிகளவில் அள்ளுண்டு சென்றுள்ளதாகவும் திணைக்களத்தின் ஆணையாளர் மேலும் தெரிவித்தார். (இ-10)

### இலவச ஆயுள்வேத மருத்துவ முகாம்

யாழ்ப்போதனா வடக்கு முதியோர் சங்கத்தின் விசேட ஒன்று சூடல் நிச்சுவம் இலவச ஆயுள்வேத மருத்துவ முகாமும் நானா ஞாபிற்றுக்கிழமை காலை 9 மணியளவில் முதியோர் சங்க மண்டபத்தில் நடைபெறும். (இ-5)

### மணல் ஏற்றியபோது வாகனம் குடை சாய்ந்ததில் சாரதி பலி

அக்குறணை பிரதேசத்தில் ஆற்றுமணல் ஏற்றிக்கொண்டிருந்த வாகனம் ஒன்று குடை சாய்ந்ததில் சாரதி உயிரிழந்துள்ளதாக அலுவல்துறை பொலிஸார் தெரிவித்தனர்.

மணல் ஏற்றப் பயன்படுத்தப்படும் 'லோடர்' என்ற சமை ஏற்றி ஒன்றே இவ்வாறு தடம்புரண்டுள்ளது. அது தடம்புரண்டதில் சாரதி கட்டும் காயங்களுக்கு உள்ளாகி அக்குறணை வைத்தியசாலையில் அனுமதிக்கப்பட்ட போதிலும் சிகிச்சை பலனின்றி உயிரிழந்துள்ளதாக பொலிஸார் தெரிவித்தனர். (இ-10)

### அங்கவீனமுற்ற முப்படையினருக்கு விசேட புகையிரத கட்டண சலுகைகள்

அங்கவீனமுற்ற முப்படையினருக்கு சலுகை கட்டணங்களின் அடிப்படையில் நேற்று முதல் புகையிரத பயணங்களை மேற்கொள்ள முடியுமென புகையிரத திணைக்களம் அறிவித்துள்ளது.

அதன்படி, போரினால் அங்கவீனமுற்றவர்களுக்கு வழங்கப்பட்ட சலுகை அட்டைகளை காண்பிப்பதன் மூலம் விசேட கடவுச்சீட்டுகளை பெற்றுக்கொள்ள முடியுமெனவும் குறித்த புகையிரத கடவுச்சீட்டானது நூற்றுக்கு 50 வீத தள்ளுபடியுடன் வழங்கப்படுமெனவும் புகையிரத போக்குவரத்துச்சபை அதிகாரி விஜய சமரசிங்க தெரிவித்துள்ளார். (இ-10)

### இராஜினாமாவை ஏற்கேள்

வனஜீவராசிகள் திணைக்களத்தின் பணிப்பாளர் சுமித் பிலபிட்டியவின் இராஜினாமாக் கடித்தை ஏற்றுக் கொள்ளப் போவதில்லை என நிலையான அபிவிருத்தி மற்றும் வனஜீவராசிகள் அமைச்சர் காமினி ஜயவிக் கிரம பெரேரா தெரிவித்துள்ளார். அரசியல் தலையீட்டினாலேயே பணிப்பாளர் பதவி விலகத் தீர்மானித்துள்ளதாக பல்வேறு தரப்பினரும் குற்றச்சாட்டுக்களை முன்வைத்துள்ளதாக அவர் தெரிவித்தார். (இ-10)

### மலர் வெளியீடும் சிறப்புரையும்

அகில இலங்கை இந்துமாமன்ற வைரவிழா சிறப்பு மலர் வெளியீடு அவுஸ்திரேலியா சிட்னி நகரில் "துங்காபி" சமூகமையத்தில் எதிர்வரும் 18 ஆம் திகதி சனிக்கிழமை நடைபெறும். அகில இலங்கை இந்துமாமன்றத்தின் தலைவர் கந்தையா நீலகண்டன் வைரவிழா சிறப்பு மலரை வெளியிட்டு வைப்பதுடன் "இலங்கையில் இந்துக்களின் நிலை" எனும் தலைப்பில் சிறப்புரையும் ஆற்றுவார். இந் நிகழ்வினை அகில இலங்கை இந்துமாமன்றத்தின் முன்னை நாள் உப செயலாளரும் மாமன்றத்தின் சிட்னி இணைப்பாளருமான குணரட்சனம் பார்த்தியன் ஒழுங்கு செய்துள்ளார். (இ)

# தமிழ் சினிமா வரலாறு

மெக்கானிக் வீட்டில் ஒரு மாத காலம் சும்மா இருந்தார் சிவாஜி கணேசன். குடும்பத்தை நடத்துவதற்கு பெற்றோர் படும் கஷ்டத்தை நேரில் பார்த்தார். ஏதாவது வேலைக்குப் போனால் அம்மாவுக்கு உதவியாக இருக்குமே என்று நினைத்தார்.

அப்போது திருச்சி ஸ்ரீரங்கம் டிரான்ஸ் என்ற பேருந்துக் கம்பனி இருந்தது. நண்பர் ஒருவரின் முயற்சியால் அந்த பேருந்துக் கம்பனியில் சிவாஜிக்கு மெக்கானிக் வேலை கிடைத்தது.

ஏற்கனவே சிவாஜிக்கு மெக்கானிக் வேலை கொஞ்சம் தெரியும் ஒரு மாத பயிற்சி பெற்று வேலையை நன்றாகக் கற்றுக் கொண்டார். அப்போது சம்பளம் 7 ரூபாய் அதை அம்மாவிடம் கொடுத்து விட்டார்.

மெக்கானிக் வேலை பார்த்துக் கொண்டிருந்தாலும் மனம் நாடகத்தைச் சுற்றியே வட்டமிட்டுக் கொண்டிருந்தது.

நாம் ஒரு நடிகன். இப்படி இருப்பைத் தூக்கிக் கொண்டு அலைகிறோமே ஏதாவது விடிவுகாலம் வருமா? அல்லது காலம் எல்லாம் இப்படியே போய் விடுமா? என்று நினைப்பார்.

மீண்டும் நாடகம் அப்போது யதார்த்தம் பொன்னுசாமிப்பிள்ளையும் பாலகாணசபா, மங்களகாணசபா என்ற புதிய பெயரில் நாடகங்கள் நடத்தி வந்தது. அக்காலத்தில் புகழ் பெற்று விளங்கிய டி.கே.சம்பங்கி, எம்.இ.மாதவன் ஆகிய நடிகர்கள் இந்த நாடகக்கம்பனியை வாங்கி கும்பகோணத்தில் முகாமிட்டு நாடகம் நடத்திக் கொண்டு இருந்தனர்.

சிவாஜியின் பழைய நண்பர் ஒருவர் அந்த நாடகக் குழுவில் இருந்தார். திருச்சிக்கு வந்த அவர் சிவாஜியைச் சந்தித்தார். நீ மெக்கானிக் வேலையா பார்க்கிறாய்? நாடக நடிகனான நீ இப்படி இருப்பைத் தூக்கிக் கொண்டு அலைகிறாயே என்னுடன் வந்துவிடு மீண்டும் நாடகத்தில் நடிக் கலாம். நல்ல நடிகர்கள் இருந்தால் அழைத்து வருமாறு கம்பனி முதலாளி என்னிடம் சொன்னார் என்றார். இதுபற்றித் தாயாரிடம்



சிவாஜி யோசித்தார். நடிக் கலம் என்பது அவருடைய இரத்தத்தில் கலந்த ஒன்று. மீண்டும் நாடகக் கம்பனிக்குப் போகத் தீர்மானித்தார். அம்மா! நாடகத்தில் தொடர்ந்து நடிக் கலம் எதிர்காலத்தில் நல்ல பேர் கிடைக்கும் என்று ஆறுதல் கூறிவிட்டு நண்பனுடன் கும்பகோணம் புறப்பட்டார்.

அங்கு சிவாஜியின் பழைய நண்பர்கள் எல்லாம் நாடகத்தில் நடிக் கலம்

நாடக சூா என்ற புதிய பெயரில் நாடகங்களை நடத்தலானார். அப்போது அந்தக் கம்பனியில் கே.ஆர்.ராமசாமி டி.வி. நாராயணசாமி ஆகியோர் சேர்ந்தார்கள். கே.ஆர்.ராமசாமி நன்றாகப் பாடக் கூடியவர். எனவே மனோகரா, ரத்னாவளி போன்ற நாடகங்களில் அவர் கதாநாயகனாக நடிக் கலம் செய்தார். சிவாஜி மீண்டும் பெண் வேடம் போட்டார்.

இந்த சமயத்தில் (1944 ஆம் ஆண்டு நவம்பரில்)

## 181 மெக்கானிக் வேலை பார்த்தார் சிவாஜி!

சிவாஜி ஆலோசித்தார். மகனை மீண்டும் நாடகத்துக்கு அனுப்ப ராஜாமணி அம்மாளுக்கு விருப்பம் இல்லை. இப்போது பார்க்கும் மெக்கானிக் வேலையிலேயே தொடர்ந்து இரு. எதிர்காலத்தில் பெரிய மெக்கானிக்காக லாம். நாடகக் கம்பனி வேண்டாம் என்று கூறினார்.

கொண்டு இருந்தார்கள். அவர்கள் மகிழ்ச்சியுடன் சிவாஜியை வரவேற்றார்கள். என்.எஸ்.கிருஷ்ணன் மங்களகாணசபா சென்னைக்குச் சென்று நாடகங்களை நடத்தி வந்தது. அப்போது அந்தக் கம்பனியை கலைவாணர் என்.எஸ்.கிருஷ்ணன் வாங்கி என்.எஸ்.கே.

இந்து நேசன் என்ற மஞ்சள் பத்திரிகையின் ஆசிரியரான லட்சுமி காந்தன் கொலை செய்யப்பட்டார். கொலைக்கு சதி செய்ததாக கலைவாணர் என்.எஸ்.கிருஷ்ணனும் எம். கே.தியாகராஜபாகவதரும் கைது செய்யப்பட்டனர். (தொடரும்)

## சிவப்புக் கம்பளத்தில்...

(18ஆம் பக்கத் தொடர்ச்சி)  
10.12 மணிக்கு அவர் பேசும்போது, "மேடைக்கு வலது பக்கம் உள்ளவர்கள், மேடையின் இடது பக்கம் உள்ள கார்பெட் ஏரியாவுக்கு வருமாறு" சொல்கிறார். மேடையின் பின்புறம் காங்கிரஸ் பிரமுகர்கள் நின்று கொண்டிருந்தார்கள். அறிவிப்பு வெளியான உடன், பொதுமக்கள் கூட்டம் சிவப்புக் கம்பளப் பகுதியை நோக்கி வேகமாக முன்னேறுகிறது.

ராஜீவ் காந்தி நடந்து வந்த சிவப்புக் கம்பளத்தில் பொலிஸ் பந்தோபஸ்து இல்லை. ராஜீவை நோக்கி வருபவர்களைத் தடுக்க பொலிஸ் எந்த முயற்சியும் எடுக்கவில்லை. மேடைக்கு ராஜீவ் காந்தி வந்திருந்தால் வெடி குண்டு வெடித்திருக்க வாய்ப்பில்லை. மாலைபோட வருகிறவர்களை சோதனை செய்திருக்க முடியும். ஆனால், சிவப்புக் கம்பளத்தை குறி வைத்து ஏ. ஜெ. தான் தன்னிச்சையாக அறிவிப்பை வெளியிட்டாரா? என்ற கேள்விக்கு, விடை சொல் கிறார் ராஜீவ் காந்திக்கு முதலில் மாலை போட்ட

ராங்கநாத முதலியார். அவர் தனது வாக்குமூலத்தில், "ஈ.ஜி. ஆர். கே.ராகவந்தான் இப்படியொரு அறிவிப்பை வெளியிடச் சொன்னார்" என்கிறார். அப்படியானால், சிவப்புக் கம்பளத்தில் மக்களை நிற்க வைப்பது முன்கூட்டியே திட்டமிடப்



பட்டதா? என்ற மிக முக்கியமான கேள்வியை எழுப்புகிறது ஆவணப்படம். ஸ்ரீபெரும்புதூர் கூட்டத்திற்குப் பின்புறம் சி.ஆர்.பி.எஃப் பொலிஸார் 50 பேர் பாதுகாப்புப் பணியில் இருக்க வேண்டும் என பொலிஸ் தயார் செய்த பந்தோபஸ்து குறிப்பில் உள்ளது. சம்பவ இடத்தில் இப்படிப்பட்ட ஒரு பொலிஸ் படை இருந்ததாக எவரும் குறிப்பிடவில்லை. கடைசி நேரத்தில், இவர்கள் வராமல் போனதற்கான ஆதாரம் தான் இருக்கிறது. இதற்கான மர்மம் என்ன?

எனப் படுகொலையின் அனைத்து அம்சங்களையும் ஆதாரபூர்வமாக அலசியிருக்கிறது பைபால் பட்டக்குழு. பட்டத்தின் முடிவில், மருத்துவர் புகழேந்தி பேசும் போது, புலனாய்வு வழக்குகளை மிகத் துல்லியமாக அலசி ஆராயும் டாபர்ட் விதிமுறைகள்

எதுவும் இந்தப்படு கொலை வழக்கில் பின்பற்றப்படவில்லை. பொய்யும் புரட்டுமாக விசாரணை நடத்தப்பட்டு உள்ளது. எங்கள் ஆசிரியர் சந்திரசேகர், வழக்கின் விசாரணையை பின்னி எடுத்து விட்டார் என நாங்கள் மகிழ்ந்தோம். ஆதாரங்களைப் பார்த்த போது அந்த பிம்பம் தூள் தூளாகிவிட்டது. எம்.டி. எம்.ஏ விசாரணையில் இந்தப் புதிய ஆதாரங்கள் அம்பலமானால், தீர்ப்பின் முடிவையே மாற்றியமைக்கும் வாய்ப்பு அதிகம் உள்ளது.

### நன்றி விகடன்

## நீரிழிவு சிகிச்சை நிலையத்தால் யாழில் சிறப்பு மருத்துவமுகாம்

யாழ்ப்பாணம் - உடுப்பிட்டி நலன்புரிச் சங்கத்தின் ஆதரவில் யாழ்ப்பாணம் போதனா வைத்தியசாலையின் நீரிழிவு சிகிச்சை நிலையத்தினரால் சிறப்பு மருத்துவமுகாம் ஒன்று நேற்று வெள்ளிக்கிழமை காலை 9 மணிக்கு உடுப்பிட்டி பொது நோக்கு மண்டபத்தில் ஆரம்பமாகி முற்பகல் 11 மணி வரை இடம்பெற்றது.

முன்னதாக உடுப்பிட்டி நலன்புரிச் சங்கத் தலைவர் எஸ். தயானந்தால் மருத்துவக் குழுவினர்கள் வரவேற்கப்பட்டு, கிராமத்தில் மருத்துவ முகாமின் அவசியம் குறித்து சிறுநூரை ஒன்றையும் அவர் ஆற்றினார். தொடர்ந்து இந்த சிறப்பு மருத்துவமுகாமுக்கு தலைமையேற்று வந்திருந்த அகஞ்சரக்கும் தொகுதியில் நிபுணர் வைத்திய கலாநிதி ம. அரவிந்தன் தொடர்ந்து நோய்கள் குறித்த சிறிய உரை ஒன்றினையும் ஆற்றினார். அதில் அவர் மேலும் தெரிவிக்கையில்,

இவ்வாறான மருத்துவமுகாம்களின் கட்ட வசூல்தொகுப்பில் யாழ்ப்பாணத்தின் வலிகாமம், வடமராட்சி, தென்மராட்சி, தீவகம் போன்ற அனைத்து பிரதேசங்களிலும் கிட்டத்தட்ட 60 முகாம்களுக்கு மேல் நடத்தி வந்திருக்கின்றோம். இதன் மூலம் 2000 க்கும் மேற்பட்ட பொதுமக்களை பரிசோதித்து இருக்கின்றோம். அடிப்படை நோய்களைக் கண்டறிவது தான் இந்த மருத்துவ முகா



மின் முக்கிய நோக்கமாகும். பலருக்கும் நோய்கள் இருக்கலாம். ஆனால் அவை கண்டறியப்படாமல் இருக்கலாம். குறிப்பாக நீரிழிவு, இருதய நோய் போன்ற இந்த நோய்களை தொற்றா நோய்கள் என்றும் கூறுவர். இவை எமது வாழ்க்கை முறை மற்றும் உணவுப் பழக்கவழக்கம், உடற்பயிற்சி செய்வாமை போன்ற காரணிகளால் ஏற்படுகின்றது. இவற்றை எல்லாம் நாம் முனையிலேயே கிள்ளி எறிவோமாக இருந்தால் நாம் மகிழ்ச்சியான, ஆரோக்கியமான வாழ்க்கை வாழலாம்.

அத்துடன் ஆரோக்கியமான சமுதாயத்தையும் கட்டி யெழுப்பலாம். பாடசாலைப் பிள்ளைகளுக்கு கூட நீரிழிவு நோய் இருக்கின்றது. இதற்கு காரணம் இன்றைய காலத்தில் மேற்கத்தேய கணினித் தொழில்நுட்பம் வாழ்க்கை முறையாகும். இதன் மூலம் வருகின்ற நோய்களை ஆரம்பத்திலேயே கண்டறிந்து தடுக்கும் நோக்கில் தான் இவ்வாறான மருத்துவ முகாம்களை நடத்தி வருகின்றோம். இதன் நோக்கம் அனைவரையும் பரிசோதிப்பதாகும்.

இதனால்தான் உங்கள் இடத்திற்கே வந்து இவ்வாறான முகாம்களின் நடத்தி வருகின்றோம். இதன் மூலம் பலருக்கு முதன் முறையாக நீரிழிவு, கொலெஸ்ட்ரோல் இருப்பதனை கண்டறிந்துள்ளோம். அப்படி நீரிழிவு நோய் இருப்பவர்களைக் கண்டறிந்து அவர்களை யாழ்ப்பாணம் போதனா வைத்தியசாலையில் உள்ள நீரிழிவு மையத்துக்கு (Diabetic Centre) அழைத்து மேலதிக சிகிச்சைகள் மற்றும் அறிவுரைகளை வழங்கி வருகின்றோம் என்று தெரிவித்தார்.

இந்த மருத்துவ முகாமில் 40 க்கும் மேற்பட்ட பொதுமக்கள் பங்கேற்றனர். இவர்களுக்கு கொலெஸ்ட்ரோல், நீரிழிவு, குருதியழுக்கம் மற்றும் பொதுவான உடல் பிரச்சினைகள் தொடர்பில் மருத்துவப் பரிசோதனைகள் செய்து ஆலோசனைகள் வழங்கப்பட்டன. யாழ்ப்பாணம் போதனா வைத்தியசாலையின் வைத்திய அதிகாரி ஆர். பரமேஸ்வரன் முகாமில் பங்கேற்ற பொதுமக்களுக்கான பல்வேறு மருத்துவ ஆலோசனைகள் மற்றும் சிகிச்சைகளை வழங்கினார். (இ-4)

கேடு வருமா என்று கேட்பது கோழைத்தனம்; புகழ் வருமா என்று கேட்பது தற்பெருமை; ஆனால் மனச்சான்றோ, அறம்தானா என்றே கேட்கும்.  
- புன்ஷன்



**வலம்புரி**

T.P : 021 567 1530

website : www.valampurii.lk

**சுவாமிநாதனுக்கே**

**உபதேசிக்க வேண்டிய துர்ப்பாக்கியம்**

முருகப் பெருமானுக்கு சுவாமிநாதன் என்றொரு பெயர் உண்டு. சுவாமிநாதன் என்பது தந்தைக்கு உபதேசம் செய்தவன் என்ற பொருள் தருவது.

ஒருமுறை பிரம்ம தேவரை முருகப்பெருமான் சிறைப்படுத்துகிறார். பிரணவத்தின் பொருள் தெரியாததால் அப்படியொரு தண்டனை அந்த நேரத்தில் விதிக்கப்பட்டது.

படைத்தல் கடவுளாகிய பிரம்ம தேவர் கூட்டாயம் பிரணவத்தின் பொருளை அறிந்திருக்க வேண்டும். எனினும் அதை அவர் அறியாத காரணத்தால் சிறைப்படுத்தினார் முருகன்.

பிரம்ம தேவரை பாலன் முருகன் சிறைப்படுத்தியுள்ளார் என்ற செய்தி சிவபெருமானுக்குத் தெரிவிக்கப்படுகிறது.

அதிர்ச்சியடைந்த சிவப்பரம்பொருள் முருகனை அழைத்து முருகா! நீ அப்படிச் செய்யக் கூடாது. பிரம்ம தேவரை விடுதலை செய் என்கிறார்.

அதற்கு சுவாமி! என்னிடம் திறப்பு இல்லை என்று முருகன் கூறவில்லை.

மாறாக தந்தையே பிரணவத்தின் பொருள் பிரம்மதேவருக்கு தெரியவில்லை அதனால்தான் சிறை வைத்தேன் என்றார் முருகன்.

இப்போது சிவன் அதிர்ந்து போகிறார். முருகா! எனக்கும் பிரணவத்தின் பொருள் தெரியாது அந்தப் பொருளை எனக்கு உபதேசித்து அருள் என்றார் சிவன்.

தந்தையே பிரணவத்தின் பொருளை யான் உங்களுக்கு உபதேசிப்பதாக இருந்தால், நான் குருவாகவும் நீங்கள் சிஷ்யனாகவும் இருக்க வேண்டும் என்கிறார்.

முருகனின் நிபந்தனையை ஏற்றுக் கொண்ட தந்தை சிவன் தன் தனயன் பாலமுருகனிடம் பிரணவத்திற்கான பொருளை கேட்டறிகிறார்.

இவ்வாறு தந்தைக்கு உபதேசம் செய்ததால் முருகனுக்கு சுவாமிநாதன் என்ற பெயர் ஏற்படலாயிற்று.

அட! சுவாமிநாதன் என்றால் அதற்கு இப்படி ஒரு விளக்கமும் காரணமும் உண்டா என்று நீங்கள் கண் இமையை மேல் எழுப்புவது தெரிகிறது.

ஆம்! இதுதான் தமிழின் பெருமை. ஒரு பெயருக்குக் கூட எத்துணை பொருள்; எத்துணை தந்துவாம் என்று பார்க்கிறீர்களா? இதற்கு மேலாக மகனிடமும் தந்தை கற்றுக் கொள்ள வேண்டி இருக்கலாம் என்ற உயர் தத்துவத்தை எடுத்தியம்புவதும் சுவாமிநாதன் என்ற பெயர் உணர்த்தும் பொருள்.

குழந்தை, சிறுவர் என்றில்லாமல் யார் யார் எல்லாம் அறிவியலில் உயர்ந்து நிற்கின்றனரோ அவர்களிடம் எல்லாம் கற்றுத் தேற வேண்டும்.

பெரியவர்களுக்கு எல்லாம் தெரியும்; சிறியவர்களுக்கு எதுவும் தெரியாது என்று நினைப்பது மடமை என்ற உண்மையை உணர்த்துகின்ற சம்பவம்தான் தந்தைக்கு உபதேசம் செய்கின்ற காட்சி.

தன் தந்தைக்கு உபதேசம் செய்து சுவாமிநாதன் என்று முருகன் பெற்ற பெயர் பெருமைக்குரியது. இருந்தும் சுவாமிநாதன் என்ற பெயர் உடையவருக்கு உபதேசம் செய்ய வேண்டி இருப்பதுதான் எங்கள் துரதிர்ஷ்டம்.

அட! பொருத்துவிட்டு தொடர்பில் சுவாமிநாதனுக்கே உபதேசம் செய்ய வேண்டியுள்ளது. என்ன செய்வது எல்லாம் எங்கள் தலைவிதி.

**இணுவில் கந்தசுவாமி கோவில்**



**இன்று இரண்டாம் திருவிழா (11.06.2016)**

**அற்புதம் தரும் இணுவைக் கந்தன்**

எம் குறை தீர்க்க உணை நாடி ஓடிவர ஓடும் மனம் ஓடிவர தேறுதலை தருபவனே ஆடும்மனம் ஆடி அலைய அற்புதத்தை தருபவனே தேடுதலை தேடிவர தேனமுது தருபவனே செல்லக்குழந்தை அமுதுவார சேவல் கொடி தருபவனே பஞ்சம் பசி ஓடிவர பாடு பணி தந்திடுவாய் ஏறுமயில் ஏறிவந்து அறுவடையும் தந்திடுவாய் நம்பி நம்பி ஓடிவர ஆறுதலை தருபவனே ஆனந்தமே அற்புதனே ஆறுமுகனே அலைகடல் போற்றிடும் இணுவைக் கந்தா

இணுவை. V. V. சஜிந்தன்

**ஸ்ரீஜெயநீராவி வீரகத்தி விநாயகர் ஆலயம் (நீராவிடி-யாழ்ப்பாணம்)**



**முன்றாம் நாள் (11.06.2016)**

அற்புதம் புரிவோனே எங்கும் இருப்போனே எதிலும் முதல்வனே ஏகாந்த மானவனே எளிய வடிவோனே நவகிரகங்களின் உச்சியில் அமர்ந்து நன்மை புரிந்திடுவாய் நாவன்மை கொடுத்திடுவாய் உரைப் போற்றி வணங்கிடுவோம் இ. பிரியா

**சுவாமி விவேகானந்தரின் சிந்தனைத்துளிகள்**

ஒன்றும் செய்யாமல் நீங்கள் வாழ்வதைக் காண என் மனம் மிக மிக வருந்துகின்றது. முயற்சியில் ஈடுபடுங்கள், வேலை செய்யுங்கள், தாமதம் வேண்டாம். மரண காலம் நாளுக்கு நாள் நெருங்கி வருகிறது. பின்னா எல்லாவொன்றும் உரிய காலத்தில் நடக்கும் என்றெண்ணிச் சோம்பலில் நாளைக் கழிக்காதீர்கள். அந்த வழியால் ஒன்றும் நடைபெறாது என்பதை நினைவில் கொள்ளுங்கள்.



ஆற்றலும் அது போன்ற பிறவும் தாமேவரும். முயற்சியில் ஈடுபடு; அதன் பயனாக ஏராளமான ஆற்றல் உன்னிடம் வருவதைக் காண்பாய். அது உன்னால் தாங்க முடியாத அளவுடையது என்பதை உணர்வாய். பிறருக்காகச் செய்யும் மிகச் சிறு முயற்சியும் உள்ளிருக்கும் சக்தியை எழுப்புகிறது. பிறருக்காக மிகச்சிறு நன்மையை நினைப்பதும் கூடச் சிங்கத்தின்பலத்தை நெஞ்சிற்குள் ஊட்டும். உங்கள் அனைவரீதும் எவ்வளவு அன்பு எனக்குப் பெருகுகின்றது. ஆனால் நீங்கள் அனைவரும் பிறர்க்கென உழைத்துக் கொண்டே இரப்பதை நான் விரும்புகிறேன். அது எனக்கு மிக மகிழ்ச்சியைத் தரும்.

உனது வறுமையைப் பற்றிய நினைவுகளை ஒரு பக்கம் விட்டுவிடு. எந்தெந்த விடயங்களில் நீ ஏழை. இரு குதிரைகளும் வண்டியும் இல்லை என்றோ அழைத்தும் வரும் வேலைக்காரர்கள் கூட்டம் உனக்கில்லை என்றோ நீ வருந்துகின்றாய். அதனால் என்ன? உனது நெஞ்சின் இரத்தம் சொட்டச் சொட்டப்பிழக்காக அல்லும்பகலும் நீ உழைப்பாயானால் செய்ய முடியாதது உனக்கு ஒன்றும் இருக்கமுடியாது என்பதை நீ அறிவாய்.

**சுகாதாரத் தொண்டர்களுக்கு நிரந்தர நியமனம் ஆளணியை அதிகரிப்பதற்கான சிபார்சுகள் மத்திய அரசிடம் மாகாண சுகாதார அமைச்சு தகவல்**

சுகாதாரத் தொண்டர்களுக்கு நிரந்தர நியமனத்தை வழங்குவதற்காக ஆளணியை அதிகரிப்பதற்கான சிபார்சுகள் மத்திய அரசிடம் மேற்கொள்ளப்பட்டுள்ளதாக வடமாகாண சுகாதார அமைச்சின் செயலாளர் எஸ். திருவாகரன் தெரிவித்துள்ளார்.

இது தொடர்பாக அவர் அனுப்பியுள்ள அறிக்கையில் மேலும் தெரிவிக்கையில், சுகாதாரத் தொண்டர்கள் நிரந்தர நியமனம் அண்மைக்காலமாக சுகாதாரத் தொண்டர்களின் சேவையை நிரந்தரமாகக் கோரும் கோரிக்கைகள் தொடர்ச்சியாக விடுக்கப்பட்டு வருகின்றன.

இவ்விடயம் தொடர்பாக அமைச்சின் மீது குறைகாணும் நடவடிக்கைகளும் தொடங்கின. எனவே இவ்விடயம் தொடர்பாக அமைச்சின் நிலைப்பாட்டை தெளிவுபடுத்தல் அவசியமாகின்றது. மாகாண அமைச்சு ஒன்று தனக்கு ஆளுநரால் வழங்கப்பட்டுள்ள அதிகார கையெழுத்து ஏற்ப அனுமதிக்கப்பட்டுள்ள ஆளணியிலுள்ள வெற்றிடங்களுக்கு நிரந்தர நியமனங்களை மேற்கொள்ளலாம். இவை நடைமுறையிலுள்ள ஆட்சேர்ப்புத் திட்டங்களுக்கு அமைவாகவே மேற்கொள்ளப்படும்.

ஆயினும் விசேட சந்தர்ப்பங்களின் கீழாக 25/2014, 25/2015(I) பொது நிர்வாக சுற்றுநிருபத்திற்கமைவாக தற்காலிக அடிப்படையில் பணி புரிந்தவர்கள் இவ்வமைச்சினால் சுகாதாரப் பணி உதவியாளர்களாக நியமிக்கப்பட்டனர். சுற்று நிருபத்திற்கமைவாக தகுதி பெறாதவர்கள் தொடர்பாக ஆளணியில் வெற்றிடமில்லாத நிலையில் ஆளணி

கூடு மேற்பட்டவர்கள் கடமை புரியும் இச்சந்தர்ப்பத்தில் நிரந்தர நியமனங்களை வழங்குதல் அமைச்சின் அதிகாரத்திற்குட்பட்ட விடயமல்ல. 25/2014, 25/2014 (I) பொது நிர்வாக சுற்றுநிருபத்தைக் குறித்து அமைச்சின் செயலாளர் 24.10.2014 ஆம் திகதிக்கு உடல் முன்பதாக 180 நாட்கள் கடமை புரியாதவர்கள், அமைச்சின் அனுமதி பெற்று நியமிக்கப்படாதவர்கள், அரசு நிதியில் இருந்து ஊதியம் பெறாதவர்கள் என்பன போன்ற காரணங்களால் நிரந்தர நியமனம் சிடைக்கப் பெறாதவர்களை இத்தகைய போர்டு நடவடிக்கைகளை மேற்கொண்டு வருகின்றனர். அமைச்சினால் நியமனம் செய்யப்படாத அமைச்சிலிருந்து வேதனம் பெற்றுக் கொண்டிருந்த தொண்டர்களுக்கு நிரந்தர நியமனம் வழங்கப்படுவது அமுலில் உள்ள எந்தச் சுற்றறிக்கைக்கும் ஏற்படையதல்ல.

**மின்சாரம் தடைப்படும்**

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை சூரியநிறுக்கிமுமை காலை 8 மணியிலிருந்து மாலை 5.30 மணி வரை யாழ்ப்பிரதேசத்தில் சங்கரத்தை, சித்தங்கேணி, சுழிபுரம், சங்காணை, சண்டிலிப்பாய், அளவெட்டி ஒரு பகுதி, தொடர், விளான், இளவாலை, மாதகல், பண்டத்தரிப்பு, சில்லாலை, வடலியடைப்பு, பண்ணாகம், இடும்பன், மாரிசன்கூடல், சாந்தை, மல்லாகம் நீதிமன்ற வளாகம், குளமாங்கல், அலுக்கை, அளவெட்டி மத்தி, கிழக்கு, சிறுவிளான், அட்டனை, பண்ணாலை, உடுவில், சங்குவேலி, கட்டுடை, மாணியாய் ஒரு பகுதி, சுன்னாகம் BOC, அம்பலவாணர் வீதி, மருதனாரம் மடம், இருபாலை பழம் வீதி, மாதா கோவிலடி, வீரபத்திரர் கோவிலடி, நாவலடி லேன், நாவலடி பாடசாலை, சுன்னாகம் ஒரு பகுதி, கொத்தியாவத்தை, ஐயனார் கோவிலடி, மல்லாகம், எழாலை, பன்னாலை, அளவெட்டி, சிறுவிளான் கணேசபுரம், தூர்க்காபுரம், தெல்லிப்பழை, சுன்னாகம் கார்கில்ன் பூட்சிற்றி, சுன்னாகம் மக்கள் வங்கி, மல்லாகம் நீதிமன்ற கட்டடத்தொகுதி, தெல்லிப்பழை ஆதார வைத்தியசாலை, தெல்லிப்பழை புற்றுநோய் வைத்தியசாலை ஆகிய இடங்களிலும் முல்லைத்தீவு பிரதேசத்தில் பொன்னகர், முள்ளிய வளை, தண்ணீர்நூறு, மாமூலை, பூதன்வயல், முறிப்பு, ஆறு முகத்தான் குளம், குமுழ முனை, மாஞ்சோலை, வறறாப்பளை, மாஞ்சோலை வைத்தியசாலை, முல்லைத்தீவு விமானப்படை - I மற்றும் II, முல்லைத்தீவு 59 ஆவது படைப்பிரிவு (14E SR-01 மற்றும் 14ESR-02), SFHQ வறறாப்பளை ஆகிய இடங்களிலும் கிளிநொச்சி பிரதேசத்தில அறிவியல் நகர், MAS Active, யுனிச் செலா, பொறியியல் பீடம், விவசாய பீடம், North Cargill's Agri foods, தென்னியன் குளம், உயிலங்குளம், வேட்டையடைப்பு ஆகிய பிரதேசங்களிலும் மின் தடைப்படும். (இ-9)

# வடமாகாண பாடசாலைகளுக்கிடையிலான எறிபந்து போட்டி இறுதிமுடிவுகள்



SCHOOLS GAMES TOURNAMENT  
2<sup>ND</sup> RUNNER UP



SCHOOLS GAMES TOURNAMENT  
1<sup>ST</sup> RUNNER UP



SCHOOLS GAMES TOURNAMENT  
CHAMPION



SCHOOLS GAMES TOURNAMENT  
2<sup>ND</sup> RUNNER UP



SCHOOLS GAMES TOURNAMENT  
1<sup>ST</sup> RUNNER UP



SCHOOLS GAMES TOURNAMENT  
CHAMPION

வடமாகாண பாடசாலை களுக்கிடையிலான மாகாண மட்ட எறிபந்து போட்டி அண்மையில் ஓமந்தை மத்திய கல்லூரியில் நடைபெற்றது. 19 வயதுப்பிரிவு ஆண்கள் யூனியன் கல்லூரி முதலாமிடத்தையும் மாதர் பனிக்கு

மகிழ்வுடன் கனிஷ்ட உயர்தர வித்தியாலயம் இரண்டாம் இடத்தையும் யாழ். மானிப்பாய் மெமோரியல் ஆங்கிலப் பாடசாலை மூன்றாம் இடத்தையும் வ/சுந்தரபுரம் சரஸ்வதி வித்தியாலயம் நான்காம் இடத்தையும் பெற்றுக் கொண்டன.

19 வயதுப்பிரிவு பெண்கள் யா/யூனியன் கல்லூரி முதலாமிடத்தையும் வ/சுந்தரபுரம் சரஸ்வதி வித்தியாலயம் இரண்டாம் இடத்தையும் வ/நெளுக்குளம் கலைமகள் ம.வி மூன்றாம் இடத்தையும் யா/இளவாலை திருக்குடும்ப

கன்னியர் மட்டம் ம.வி. நான்காம் இடத்தையும் பெற்றுக் கொண்டன. (கு)



## ஹென்றீசியன் சவால் கிண்ணம் உதைபந்தாட்ட சுற்றுப்போட்டி

ஹென்றீசியன் சவால் கிண்ண உதைபந்தாட்ட சுற்றுப்போட்டியின் லீக் சுற்று ஆட்டங்கள் புனித ஹென்றியர் சர் கல்லூரி மைதானத்தில் நடைபெற்று வருகின்றன. ஏற்கனவே காலிறுதிக்கு மூன்று (பாடும் வி.க, சென். நீக்கிலஸ் வி.க, சென். ஹென்றீஸ் கல்லூரி) அணிகள் தெரிவு செய்யப்பட்டுள்ள நிலையில் மீதம் 5 அணிகள் யார் என்பதைத் தீர்மானிக்கும் முக்கிய 4 தீர்க்கமான போட்டிகள் (Deciding matches) இன்று சனி மற்றும் நாளை ஞாயிறு தினங்களில் நடைபெறவுள்ளன. இன்று சனி 11.6.2016 அன்று மாலை 6:45 மணியளவில் நடைபெறவுள்ள முதலாவது போட்டியில் ஊரமு "ரோயல் வி.க" எதிர்

டமன்ஸ் வி.க (வதரி) அணியும் இரவு 8:15 மணியளவில் நடைபெறவுள்ள இரண்டாவது போட்டியில் மன்னார் சென்ஜோசப் வி.க எதிர் விண்மீன் வி.க (பலாலி) அணியும் மோதும். இவை தவிர மாலை 6 மணியளவில், மழையால் இடைநிறுத்தப்பட்ட ஆட்டத்தின் மிகுதி (12 நிமிட) ஆட்டமொன்றும் நடைபெறவுள்ளது. இதில் மயிலங்காடு ஞானமுருகன் வி.க எதிர் சென்ஜோசப் வி.க (மன்னார்) அணிகள் மோதும். மழையால் இடைநிறுத்தப்பட்ட ஆட்டத்தில் மன்னார் சென்ஜோசப் அணி 2:1 எனும் கோலடிப்படையில் முன்னிலை பெற்றிருந்தது. ஞானமுருகன் அணிகுறைந்தளவு ஆட்டத்தைச் சமன்

செய்தாலே காலிறுதிக்குத் தகுதி பெறும். ஆட்டத்தில் 1:4 அடிப்படையில் தோல்வியடைந்தால் மட்டுமே காலிறுதி வாய்ப்பினை இழக்கும். போட்டியில் வெற்றி பெறின் A பிரிவில் புள்ளிப் பட்டியலில் முதலிடம் பெறும். நாளை ஞாயிறு 12.6.2016 நடைபெறவுள்ள போட்டிகளில், மாலை 6:45 மணியளவில் நடைபெறவுள்ள முதலாவது போட்டியில் முல்லைத்தீவு சென்யூட் வி.க எதிர் யங்கம்பன்ஸ் வி.க (கம்பர் மலை) அணிகளும் இரவு 8:15 மணியளவில் நடைபெறவுள்ள இரண்டாவது போட்டியில் மன்னார் சென்ஜோசியஸ் வி.க எதிர் ரோயல் வி.க (ஊரமு) அணிகளும் மோதவுள்ளது. (கு)

### சென்.ஜோன்ஸ் கல்லூரியில் விசேட கராத்தே பயிற்சி



அண்மையில் சென். ஜோன்ஸ் கல்லூரியின் ஏற்பாட்டில் விசேட கராத்தே பயிற்சி நடைபெற்றது. இதில் சில பாடசாலைகள் கராத்தே வீர வீராங்கனைகள் கலந்து கொண்டனர். இவர்களுக்கான பயிற்சியை சிகான் நிலத்த விக்கிரமகால Black 7<sup>Dan</sup> (WKF) (WKF) World Refree (Srilanka) அவர்கள் கொழும்பில் இருந்து வருகை தந்து இப்பயிற்சியை வழங்குவதையும் பயிற்சியில் ஈடுபட்ட மாணவர்களையும் பிரதம பயிற்சி ஆசிரியர் சென்சே விஜயராஜ மற்றும் கராத்தே பொறுப்பாசிரியர் நிசானையும் படத்தில் காணலாம்.

## இமையாணன் மத்திய விளையாட்டுக்கழகம் நடத்தும் உதைபந்தாட்ட சுற்றுப்போட்டி



ஹென்றீசியன் வெற்றி

இமையாணன் மத்திய விளையாட்டுக்கழகம் நடத்தும் உதைபந்தாட்ட தொடரில் (05/06/2016) அன்று

தொடரின் முதலாவது ஆட்டத்தில் இளவாலை சென். ஜோன்ஸ் எதிர் ஹென்றீசியன் வி.கழகம் மோதியது.

முதல் பாதியில் இரு அணிகளும் வலுவான நிலையில் காணப்பட்டன. முதல் இரு அணிகளும் எந்தவித கோல்களும் போடாத நிலையில் இரண்டாவது பாதியில் 40 ஆவது நிமிடத்தில் ஹென்றீசியன் வீரர் தனேஷ் ஒரு கோலினை போட்டு அசத்த ஆட்டம் 1:0 என்ற ரீதியில் வெற்றி பெற்று லீக் சுற்றுக்குள் நுழைந்தது ஹென்றீசியன் வி.கழகம். (கு)

## இன்றைய போட்டிகள்

அரியாலை சரஸ்வதி சன சமூக நிலையம் 97 ஆவது ஆண்டு நிறைவை முன்னிட்டு யாழ். உதைபந்தாட்ட லீக் அனுமதியுடன் நடத்தும் உதைபந்தாட்ட சுற்றுப்போட்டியில் இன்று சனிக்கிழமை பிற்பகல் 3.30 மணிக்கு நடைபெறும் போட்டியில் வீனஸ் விளையாட்டுக்கழகத்தை எதிர்ந்து சென். ஜோன்ஸ் விளையாட்டுக்கழகமும் மாலை 4.30 மணிக்கு நடைபெறும் போட்டியில் டைமன்ஸ் விளையாட்டுக்கழகத்தை எதிர்த்து வல்வெட்டித்துறை ஆதிசக்தி விளையாட்டுக்கழகம் மோதவுள்ளது. >>>>>>>

முக்கத்தை எதிர்த்து மணற்காடு அன்ரளிஸ் விளையாட்டுக்கழகமும் மோதவுள்ளது. >>>>>>> பருத்தித்துறை உதைபந்தாட்ட சங்க அனுமதியுடன் வல்வெட்டித்துறை நெற்கொழுகுமுகள் விளையாட்டுக்கழகம் நடத்தும் வடமாகாண வல்வெட்டித்துறை உதைபந்தாட்ட தொடரில் இன்று சனிக்கிழமை பிற்பகல் 3.30 மணிக்கு நடைபெறும் போட்டியில் மன்னார் விடத்தல்தீவு விளையாட்டுக்கழகம் மோதவுள்ளது. (கு)

## யாழில் போசாக்கை மேம்படுத்துவது குறித்து நேற்று விசேட கலந்துரையாடல்



யாழ் மாவட்டத்தில் காணப்படுகின்ற போசாக்கு குறைபாடுகளை நிவர்த்தி செய்து போசாக்கை மேம்படுத்துவது தொடர்பில் ஆராயும் விசேட கலந்துரையாடல் ஒன்று மாவட்ட அரசு அதிபர் நா.வேதநாயகன் தலைமையில் யாழ்.மாவட்ட செயலக கேட்போர் கூடத்தில் நேற்றைய தினம் நடைபெற்றது.

இக் கலந்துரையாடல் தொடர்பில் அரசாங்க அதிபர் ஊடகங்களுக்கு கருத்துத் தெரிவிக்கையில்,

ஜனாதிபதியின் பணிப்புரையில் நாட்டில் போசாக்கு மட்டத்தை அதிகரித்து போசாக்கற்றவர்களின் சதவீதத்தை குறைப்பதை அடிப்படையாகக்கொண்டு இவ்வேலைத்திட்டம் செயற்படுத்தப்பட்டு வருகிறது.

சுகாதார அமைச்சு மற்றும் ஜனாதிபதி

செயலகத்தின் ஏற்பாட்டில் நடைமுறைப்படுத்தப்படும் இச்செயற்திட்டத்தின் கீழ் யாழ் மாவட்டத்திற்கான போசாக்கு குறைபாடுகள் மற்றும் தேவைகள் தொடர்பாக ஆராயும் பொருட்டு இக்கலந்துரையாடல் நடைபெற்றது.

ஜனாதிபதி செயலகம் மற்றும் சுகாதார அமைச்சிலிருந்து வருகைதந்திருந்த இத்திட்டத்திற்கு பொறுப்பான வளவாளர்களினால் இத்திட்டத்தின் செயல்முறை தொடர்பில் விரிவுரைகள் இடம்பெற்றன.

ஜனாதிபதி செயலகம் மற்றும் சுகாதார அமைச்சிலிருந்து வருகைதந்திருந்த இத்திட்டத்திற்கு பொறுப்பான வளவாளர்களினால் இத்திட்டத்தின் செயல்முறை தொடர்பில் விரிவுரைகள் இடம்பெற்றன. (செ-9)



பிரித்தானியாவின் இலங்கைக்கான தூதுவர் ஜேம்ஸ் டவுரிஸ் நேற்றையதினம் யாழ் மாவட்ட அரசு அதிபர் நா.வேதநாயகனை அவரது அலுவலகத்தில் சந்தித்து கலந்துரையாடினார்.

இக் கலந்துரையாடலில் மத்திய அரசினால் யாழ் மாவட்டத்தில் மேற்கொள்ளப்பட்டு வரும் அபிவிருத்தி தொடர்பாகவும் யாழ் மாவட்டத்தில் அண்மையில் மீள்குடியேறிய மக்களின் தேவைகள் மற்றும் அவர்களிற்கான வாழ்வாதார தேவைகள் தொடர்பாகவும் கலந்துரையாடப்பட்டுள்ளது.

## கூடு வேண்டாம்...

என. மக்கள் இந்த வீடுகளை விரும்பவில்லை மக்களுக்கு தேவையானது வீடு இரும்புகூடு அல்ல. ஆகவே இந்த விடயம் சம்பந்தமாக நாங்கள் ஒரு நல்ல முடிவுக்கு வரவேண்டும். ஏனென்றால் மக்களுக்கு உகந்த வீடு அமைத்து கொடுக்கப்பட வேண்டும் என்பதில் எவருக்கும் மாற்றுக்கருத்து இல்லை. இந்த விடயத்தை அசமந்தமாக எடுக்காமல் பொருத்து வீட்டுத் திட்டத்தை மாற்றியமைப்பதில் அக்கறை காட்டவேண்டும் இதற்கு மீள்குடியேற்ற அமைச்சர் டி எம் சுவாமிநாதனுடைய ஒத்துழைப்பும் தேவை என சம்பந்தத் தனது உரையில் குறிப்பிட்டார்.

இதற்கு பதிலளித்த மீள்குடியேற்றம் மற்றும் சிறைச்சாலைகள் தொடர்பான அமைச்சர் டி.எம்.சுவாமிநாதன்,

புத்தத்தினால் வீடுகளை இழந்த வடகிழக்கு மாகாணங்களில் வசிக்கும் மக்களுக்காக கட்டப்படவுள்ள 65 ஆயிரம் பொருத்து வீடுகளை பெற்றுக் கொள்வதற்கு 90 ஆயிரம் மேற்பட்ட விண்ணப்பங்கள் வந்துள்ளன.

எனவே கட்டப்படும் வீடுகள் தரம் குறைவாக இருப்பதாக சுமத்தப்படும் குற்றச்சாட்டுக்களை நிராகரிப்பதாக தெரிவித்த அமைச்சர் சுவாமிநாதன், பேராதனை பல்கலைக்கழகத்தின் தொழில்நுட்ப ஆலோசனைகளுக்கு ஏற்ப வீடுகள் கட்டப்படுவதாக தெரிவித்தார்.

அதேபோன்று இவ்வாறு கட்டப்படும் வீடு

களில் பொது மக்களுக்கு தேவையான எல்லா வசதிகளும் உள்ளடக்கப்படும் என்றும் கூறினார்.

மேலும் புத்தத்தினால் சேதமடைந்த 2 ஆயிரத்து 400 வீடுகளை புனரமைக்க 480 மில்லியன் ரூபாய் ஒதுக்கப்பட்டுள்ளதாக தெரிவித்த அமைச்சர், இதன் படி ஒரு குடும்பத்திற்கு ஒரு லட்சம் ரூபாய் வழங்கப்படவுள்ளதாக தெரிவித்துள்ளார். (செ-12)

## நீதிக்குற்ற விசாரணைகளின் உண்மை நிலைமை பாராளுமன்றில் வெளியானது!

(கொழும்பு)  
ரவிகிருணாநாயக்க மீதான நம்பிக்கையில்லா பிரேரணையின் வாக்கெடுப்பில் கலந்து கொள்ளாத உறுப்பினர்களின் விபரங்களை பார்க்கும்போது நிதிக்குற்ற விசாரணைகளின் நிலைமை எவ்வாறு உள்ளது என தெரியவருவதாக மக்கள் விடுதலை முன்னணியின் பிரசாரச் செயலாளரும் நாடாளுமன்ற உறுப்பினருமான விஜித ஹேரத் கூறினார்.

கொழும்பில் நேற்று இடம்பெற்ற ஊடகவியலாளர் சந்திப்பின் போதே இவ்வாறு தெரிவித்தார்.

நேற்றுமுன்தினம் பாராளுமன்ற அமர்வில் மகிந்த ராஜபக்ஷ உள்ளிட்ட முக்கியமான உறுப்பினர்கள் சமூகமளிக்கவில்லை.

நிதிக்குற்ற விசாரணைகளில் உள்ளவர்கள் அரசுக்கு எதிராக வாக்களிக்கவும்

## கடும் காற்றினால் முச்சக்கரவண்டி தூக்கி வீசப்பட்டது; இருவர் படுகாயம்

(யாழ்ப்பாணம்)

வடமராட்சி வல்லை பகுதியில் கடும் காற்றினால் முச்சக்கரவண்டி ஒன்று தூக்கி வீசப்பட்டதில் இருவர் படுகாயமடைந்த நிலையில் பருத்தித்துறை ஆதார வைத்தியசாலையில் சிகிச்சைக்காக அனுமதிக்கப்பட்டுள்ளதாக நெல்லியடிப் பொலிஸ் தெரிவித்தனர்.

நேற்று வெள்ளிக்கிழமை மதியம் 1.00 மணியளவில் இடம்பெற்ற இச்சம்பவத்தில் முச்சக்கர வண்டிச் சாரதியான அல்வாயைச் சேர்ந்த தம்பிஜயா பஞ்சலிங்கம் (வயது 62), கரணவாயைச் சேர்ந்த உதயன் வசந்தகுமாரி (வயது 53) ஆகிய இருவரே படுகாயங்களுடன் பருத்தித்துறை ஆதார வைத்தியசாலையில் அனுமதிக்கப்பட்டுள்ளனர். சிறுகாயத்திற்கு உள்ளான சிறுபிள்ளை ஒன்றும் சிகிச்சை பெற்றுள்ளதாக தெரிவிக்கப்படுகின்றது.

யாழ்ப்பாணத்தில் இருந்து வடமராட்சி நோக்கி சென்றுகொண்டிருந்த முச்சக்கர



வண்டி வல்லை உப்பு சந்திக்கும் புறாப்பொறுக்கிக்கும் இடைப்பட்ட பகுதியில் காற்றினால் தூக்கி வீசப்பட்டதில் முச்சக்கரவண்டி பலத்த சேதமடைந்துள்ளது. (செ-60)



மண்டைதீவு கடற்பரப்பில் 1986 ஆம் ஆண்டு கொலையுண்ட 31 மீனவர்களின் 30 ஆண்டு நினைவு அஞ்சலி நிகழ்வு நேற்றைய தினம் குருநகர் பகுதியில் அவர்களின் நினைவாக அமைக்கப்பட்ட தூபியின் முன்றலில் நடைபெற்றது.

## பிரதேச செயலகம், கிராம அலுவலரிடம்

## வாக்காளர் பதிவு குறித்து தகவல்களை பெறலாம்

முதலாம் தரத்தில் பிள்ளைகளை உட்கேள்பதற்கு தேருநர் இடப்பில் பதிவு செய்யப்பட்டுள்ள வாக்காளர் தொடர்பான தகவல்களை பிரதேச செயலகங்கள் மற்றும் கிராம அலுவலர் அலுவலகங்களில் பெற்றுக்கொள்ள முடியும் என தேர்தல்கள் ஆணைக்கழுவின் செயலாளர் எச்.எம்.ஈ.ஐ.ஹேரத் அறிவித்துள்ளார்.

2017ஆம் ஆண்டில் முதலாம் தரத்துக்கு பிள்ளைகளை உட்கேள்பதற்கான விண்ணப்பப்படுத்திவந்தவர்களை பூரணப்படுத்துவதற்காக 5 வருடகாலப் பகுதிக்குரியதேருநர் இடப்பில் பதிவு செய்யப்பட்டுள்ளமைக்குரிய தகவல்களை பெற்றுக்கொள்வதற்கு மாவட்டத்தேர்தல் அலுவலகங்களுக்கே வருகை தரவேண்டிய கீழ்நிலைகாணப்பட்டது.

இனி அவ்வாறு வருகை தரத்தேவை

யில்லை எனவும் தேருநர் இடப்பில் பதிவு செய்யப்பட்டுள்ள வாக்காளர்கள் தொடர்பான தகவல்களை அனைத்து பிரதேச செயலகங்கள், மற்றும் கிராம அலுவலர் அலுவலகங்கள் என்பவற்றில் இருந்து பெற்றுக் கொள்ள முடியும் எனவும் அறிவிக்கப்பட்டுள்ளது.

அத்துடன் வெள்ளம் மற்றும் மண்சரிவுகள் காரணமாக பாதிப்புக்குட்பட்ட பிரதேசங்களுக்குரியதேருநர் இடப்புக்களில் பதிவு செய்யப்பட்டுள்ளமை தொடர்பான தகவல்களை முன்கூறப்பட்ட அலுவலகங்களில் இருந்து பெறுவது கடினமாக விருக்கும் என்பதால் அத்தகவல்களை மாவட்டத்தேர்தல் அலுவலகங்களில் இருந்து பெற்றுக் கொள்வது மிகவும் பொருத்தமான தெனவும் அறிவிக்கப்பட்டுள்ளது. (செ-9)

## விஜித ஹேரத் விசனம்

இல்லை. பாராளுமன்றத்திற்கு வரவும் இல்லை. இதன் மூலம் ஒரு விடயம் புலப்படுகின்றது. அரசுக்கும் இவர்களுக்கும் ஏதோ ஒரு தொடர்பு இருக்கின்றது என சுட்டிக்காட்டினார்.

நம்பிக்கையில்லா பிரேரணை தோல்வியடைந்திருந்தாலும் மக்களுக்கு இது பயனுள்ள விடயமல்ல. இதை மக்கள் வரி அதி கரிப்புக்கு எதிரான நம்பிக்கையில்லா பிரேரணையாகவே கருத்திற்கொண்டனர். எனினும் அதற்கு வெற்றியளிக்கவில்லை என குறிப்பிட்டார்.

மேலும் சாலாவ வெடிப்புச் சம்பவம், மற்றும் வெள்ளத்தினால் பாதிக்கப்பட்ட மக்களுக்காக எந்த ஒரு அடிப்படை வசதிகளையும்

அரசாங்கம் செய்து கொடுக்காமல் பா.உறுப்பினர்களுக்கான வாகன கொள்வனவில் கூடிய முக்கியத்துவம் வழங்கி வருவதாக விஜித ஹேரத் கூறினார்.

அத்தோடு இந்த சம்பவங்களினால் பாதிக்கப்பட்ட புலம்பெயர்சிலர் மற்றும் உயர்தரப் பரீட்சைகளுக்கு தோற்றவுள்ள மாணவர்களுக்கான வசதிகளும் செய்து கொடுக்கப்படவில்லை.

எனவே பாதிக்கப்பட்ட மக்களுக்கான நிவாரணை பணிகள் மற்றும் மாணவர்களுக்கான கற்றல் செயற்பாடுகளை துரிதகதியில் செயற்படுத்துமாறும் இதன்போது மக்கள் விடுதலை குறிப்பிட்டார். (செ-12)

## குடும்பஸ்தர் மீது...

55) என்ற நபரே படுகாயமடைந்தவராவார். அவரது வீட்டிற்கு அருகில் வசிப்பவருடன் ஏற்பட்ட முரண்பாடு காரணமாக இக் கத்திக் குத்து இடம்பெற்றதாக தெரிவிக்கப்படுகிறது. படுகாயங்களுக்குள்ளான குடும்பஸ்தர் பருத்தித்துறை ஆதார வைத்தியசாலையில் அவசர சிகிச்சைப் பிரிவில் சிகிச்சைக்காக அனுமதிக்கப்பட்டுள்ளார்.

இது தொடர்பான விசாரணைகளை நெல் வியப்புப்பொலீஸார் மேற்கொண்டுள்ளனர். (செ-60)

## ஆதாரம் இல்லா...

மேலும் தெரிவிக்கையில், வடக்கு மாகாண அமைச்சர் ஒருவருக்கு எதிராக எதிர்வரும் 14-ம் திகதி மாகாண சபையில் நம்பிக்கையில்லா தீர்மானம் கொண்டு வரப்பட இருந்தமை உண்மை. அது தற்போது கைவிடப்பட்டுள்ளதாக கேள்விப்படுகின்றன. நான் கொழும்பில் நிற்கும் போது தான் தமிழ்த் தேசிய கூட்டமைப்பின் தலைவர் இரா. சம்பந்தன் இங்கு வந்திருந்தார்.

அதனால் இது தொடர்பில் பேச முடியாமல் போய்விட்டது. உண்மையில் நான் சம்பந்தனை கொழும்பில் சந்திப்பதற்கு தான் அங்கு சென்றிருந்தேன். ஆனால் அவர் இங்கு வந்துவிட்டார். ஆனால் அவர் வடக்கு மாகாண சபைக்குள் முரண்பாடுகள் இருக்க கூடாது என்ற கொள்கையை உடையவர், அதில் ஆணித்தரமான கருத்தும் உடையவர்.

இது தொடர்பில் உறுப்பினர்களிடம் கூறியுள்ளார். இந்த அடிப்படையில் தான் அமைச்சர் ஒருவருக்கு எதிராக கொண்டுவரப்பட்ட இருந்த நம்பிக்கையில்லா பிரேரணை கைவிடப்பட்டுள்ளதாக நம்புகின்றேன். பிரேரணை கொண்டு வருபவர்கள் ஒன்றை கவனத்தில் கொள்ள வேண்டும். சபையிலும் கூறியுள்ளேன் அதற்கு வெளியிலும் கூறியுள்ளேன். எவர் சம்பந்தமாக என்ன விதமான குற்றச்சாட்டு இருந்தாலும் அதற்குரிய நியாயமான சாட்சியங்களுடன் எடுத்து சொல்லுங்கள். நான் அதற்குரிய உடன் நடவடிக்கை எடுப்பேன் என்று.

சபையில் உள்ள முப்பத்து எட்டு பேரும் கையெழுத்தி இவர் தான் குற்றவாளி என கூறினால் அவர் குற்றவாளியாக முடியாது. அவருடைய குற்றங்கள் நிரூபிக்க வேண்டும். எல்லோருக்கும் ஒருவருடைய முகம் பிடிக்காவிட்டால், கைகளை உயர்த்தி அவர் குற்றவாளி எனக் கூறினால் குற்றவாளியாகி விட முடியாது.

இயேசு கிறிஸ்துவையும் இவ்வாறு தான்

செய்தார்கள். அதனால் அவர் குற்றவாளி அல்ல. நாங்கள் கையெழுத்தி யாரையும் குற்றவாளியாக்க முடியாது. குற்றங்கள் நிரூபிக்கப்பட வேண்டும். இதனை அவர்கள் புரிந்து கொண்டு டார்கள் என நம்புகின்றேன். வடக்கு மக்கள் மாகாண சபை மீது பாரிய எதிர்பார்ப்பு கொண்டுள்ள நிலையில், இவ்வாறான விடயங்கள் ஆரோக்கியமற்றவைதான்.

இது விடயங்கள் தொடர்பில் கட்சி ரீதியாகவும் எமது சபை ரீதியாகவும் நடவடிக்கை எடுக்கப்பட்டு வருகின்றன. அதில் முன்னேற்றமும் கண்டுள்ளோம். என வடக்கு மாகாண முதலமைச்சர் தெரிவித்தார். (செ-4)

## புலம்பெயர் தமிழி...

மைச்சர் சி.வி. விக்னேஸ்வரனை அவரது இல்லத்தில் நேற்று காலை பதினொரு மணியளவில் சந்தித்து கலந்துரையாடும் போது குறித்த சம்பவம் தொடர்பில் வடக்கு மாகாண முதலமைச்சரினால் எடுத்து கூறப்பட்ட போதே அவர் மேற்கண்டவாறு தெரிவித்துள்ளார்.

அண்மையில் யாழ்ப்பாணம் வருகை தந்திருந்த பிரித்தானிய குடியரிமை பெற்ற இளைஞரான வேலாயுதபிள்ளை ரேனுகரூபனை கைது செய்த பொலீஸார், அவர் மீது விடுதலைப்புலி உறுப்பினர் என்ற குற்றச்சாட்டினை சுமத்தி கரும் சித்திரவதைகளுக்கு உட்படுத்தி இருந்தனர். இதனால் முகம் மற்றும் கால்களில் படுகாயமடைந்த அவர் யாழ்ப்பாணம் போதனா வைத்தியசாலையில் அனுமதிக்கப்பட்டுமிருந்தார்.

இது தொடர்பில் வடக்கு மாகாண முதலமைச்சரினால் எடுத்துக்கூறப்பட்டதுடன் வவுனியாவில் நடைபெற்ற கைது சம்பவம் குறித்தும் கூறப்பட்டது. இதன்போதே பிரித்தானிய தூதுவர் இது தொடர்பில் தமது அரசாங்கம் நடவடிக்கை எடுத்து வருவதாக வடக்கு மாகாண முதலமைச்சரிடம் உறுதியளித்துள்ளார்.

இது தொடர்பில் சந்திப்பின் பின்னர் வடக்கு மாகாண முதலமைச்சர் கூறுகையில், பிரித்தானியாவிலிருந்து தன்னுடைய திருமணத்துக்காக வந்த ஒருவர் கொடிகாமம் பொலீஸார் கைது செய்து அடித்து துன்புறுத்தியமை தொடர்பில் முழு விபரங்களையும் தெரியப்படுத்தி இருந்தேன். ஆனால் இது தொடர்பில் உடனடியாக தனக்கு எதுவும் தெரியாது என பிரிட்டன் தூதுவர் கூறினார்.

வவுனியாவில் ஒருவரை கைது செய்தமை சம்பந்தமாக தனக்கு தெரியும் என்றார். அது சம்பந்தமாக தாங்கள் உரிய நடவடிக்கை எடுப்பதாக கூறினார்.

மேலும் தமது நாட்டிற்கு மீள் அழைப்பு குறித்து அவர் ஏதும் தெரிவிக்கவில்லை என தெரிவித்த அவர், ஒரு மாத காலத்திற்குள் நடவடிக்கை பூர்த்தி அடையும் எனவும் உறுதியளித்துள்ளதாக தெரிவித்தார். (செ-4)

**வலம்புரி**  
விளம்பரத்  
தொடர்புகளுக்கு  
**021 221 7603**  
**021 567 1532**

## ஆணைக்குழு முன்...

நிதியை தவறாகப் பயன்படுத்தியமை சம்பந்தமாக வாக்குமூலம் பெறுவதற்காக ஆணைக்குழுவிற்கு பசில் ராஜபக்ஷ அழைக்கப்பட்டதாக அந்த ஆணைக்குழுவின் பேச்சாளர் கூறினார்.

தனிப்பட்ட உள்ளூர் விமானப் போக்கு வரத்துக்காக இலங்கை விமானப் படையின் விமானங்களை பயன்படுத்தி கம நெகும் திட்டத்தின் 15 1/2 கோடி ரூபாய்க்கும் அதிகமான நிதியை முறைகேடாக பயன்படுத்தியமை குறித்து அவரிடம் நேற்று விசாரணை செய்யப்பட்டுள்ளது.

இது தவிர 2010 - 2014 இற்கு இடைப்பட்ட காலத்தில் இராணுவ மற்றும் கடற்படை வீரர்கள் சுமார் 150 பேரை தனிப்பட்ட தேவைக்காக பயன்படுத்தியதுடன், அவர்களுக்கு 26 1/2 கோடி ரூபாய் உத்தியம் வழங்கியதனுடாக அரசு நிதியை தவறாகப் பயன்படுத்தியமை சம்பந்தமாக பசில் ராஜபக்ஷவிடம் நேற்று விசாரணை மேற்கொள்ளப்பட்டுள்ளதாக அந்த ஆணைக்குழு கூறியுள்ளது.

அத்துடன் பசில் ராஜபக்ஷ 14 வாகனங்களை பயன்படுத்தி கடந்த 05 வருட காலத்தில் சுமார் 200 இலட்சம் ரூபாய்க்கு எரிபொருள் கொடுப்பனவை பெற்றுக் கொண்டுள்ளதன் மூலம் அரசு நிதியை தவறாகப் பயன்படுத்தியமை குறித்தும் நேற்று அவரிடம் வாக்குமூலம் பெறப்பட உள்ளது. (செ-12)

## தாஜ்ஜின் கொ...

மேலதிக நீதவான் நிஷந்த பிரீஸின் முன்னிலையில் ஆஜர்படுத்தப்பட்டார். கொழும்பு மேலதிக நீதவானின் உத்தியோகபூர்வ வாசஸ்தலத்தில் வைத்து சந்தேகநபர் சமீத் பெரேராவிடம் 2 மணித்தியாலங்களுக்கும் அதிக நேரம் வாக்குமூலம் பெறப்பட்டுள்ளது.

வாக்குமூலம் பெறப்பட்டதன் பின்னர் சந்தேகநபரை மீண்டும் விளக்கமறியலில் வைக்க நீதிபதி உத்தரவிட்டுள்ளார்.

ரக்பி வீரர் வசீம் தாஜ்ஜின் கொலை சம்பவம் தொடர்பில் தானாக முன்வந்து வாக்குமூலம் வழங்க தயார் என்று சந்தேகநபரின் சட்டத்தரணி நேற்று முன்தினம் நீதிமன்றில் கூறியிருந்தார். அதன்படி சந்தேகநபரை நீதிமன்றில் ஆஜர் செய்யுமாறு கொழும்பு மேலதிக நீதவான் நிஷந்த பிரீஸ் சிறைச்சாலை அதிகாரிகளுக்கு உத்தரவிட்டிருந்தமை குறிப்பிடத்தக்கது. (செ-12)

## இ.போ.ச சபை...

யல் கடமையாற்றும் 36ஆயிரம் பணியாளர்களில் 12ஆயிரம் பேர் பணிநீக்கம் செய்யப்படவுள்ளமை தொடர்பில் பாராளுமன்ற உறுப்பினர் தினேஸ் குணவர்த்தன சபையில் நேற்று கேள்வி எழுப்பியுள்ளார்.

அதற்கு பதிலளித்த போக்குவரத்து அமைச்சர், 69 மில்லியன் தினசரி வருமானம் போதுமான அளவு இல்லை. அதைவிட அதிகமாக இலங்கை போக்குவரத்து சபையை கொண்டுவந்ததற்கு ஆயிரத்து 350 மில்லியன் ரூபாய்கள் அரசிற்கு தேவையாகவுள்ளது. அதைவிட போக்குவரத்து சபையின் கடன் தொகையும் 16 ஆயிரம் மில்லியனாக அதிகரித்துள்ளது.

அத்துடன் கடந்த 5 வருடங்களாக குறித்த பணியாளர்களின் சேமலாப நிதியானது வங்கிகளில் வைப்பிலிடப்படுவதில்லை என சுட்டிக்காட்டிய அமைச்சர், 2015ஆம் ஆண்டு செப்டம்பர் மாதம் தொடக்கம் பணியாளர்களின் சேமலாப நிதி உள்ளிட்டவை நல்லாட்சி அரசின் நடவடிக்கையால் மாதாந்தம் வங்கி கணக்குகளில் வைப்பிலிடப்படுவதாகவும் தெரிவித்தார்.

மேலும் பணியாளர்களை பணி நீக்கம் செய்வது அரசாங்கத்தின்செயற்பாடு இல்லை என்றும் அமைச்சர் நிமல் சிறிபால டி சில்வா குறிப்பிட்டுள்ளார். (செ-12)

## ஐ.நா ஆணையா...

ணைச் சந்தித்துப் பேச்சு நடத்தியுள்ளார். இந்தச் சந்திப்பில், இலங்கை விவகாரம் தொடர்பாகவும், ஐ.நா மனித உரிமைகள் பேரவையில் நிறைவேற்றப்பட்ட இலங்கை தொடர்பான தீர்மானத்தின் மீதான பிரித்தானியாவின் அர்ப்பணிப்பு தொடர்பாகவும், பேச்சு நடத்தியதாக, ஹியூகோ எவ்வயர் தமது ருவிட்டர் பக்கத்தில் குறிப்பிட்டுள்ளார்.

அதேவேளை, ஜெனிவாவில் உள்ள இலங்கையின் ஐ.நாவுக்கான வதிவிடப் பிரதிநிதி, ரவிநாத் ஆரியசிங்கவையும், நேற்று முன்தினம் பிரித்தானிய வெளிவிவகார மற்றும் கொமன்வெல்த் பணியக இணை அமைச்சர் ஹியூகோ எவ்வயர் சந்தித்துப் பேச்சு நடத்தியுள்ளார்.

இதன்போது, இலங்கையின் மனித உரிமைகள் தொடர்பான பொறுப்புக்கூறல் மற்றும் நல்லிணக்க முயற்சிகளின் முன்னேற்றங்கள் தொடர்பாக கலந்துரையாடியதாகவும் அவர் குறிப்பிட்டுள்ளார். (செ-12)

## ஒரே தீர்வு சம...

நேற்றைய தினம் முற்பகல் 11 மணியளவில் வட மாகாண முதலமைச்சர் இல்லத்தில் பிரிட்டன் தூதுவருடன் நடைபெற்ற சந்திப்பினை அடுத்து உட்கருங்களுக்கு கருத்து தெரிவிக்கும் போதே அவர் மேற்கண்டவாறு தெரிவித்துள்ளார்.

முதலமைச்சர் மேலும் தெரிவிக்கையில், யாழ்ப்பாணம் வருகை தந்திருந்த பிரித்தானிய தூதுவர், வடக்கு கிழக்கினையும் சென்று பார்வையிட்டிருந்தார். இதன்போது இலங்கை அரசாங்கத்தின் சமாதான நடவடிக்கைகள் எவ்வாறு முன்னெடுக்கப்படுகின்றன என்பதையும் பார்வையிட்டு சென்றுள்ளார். இது வரை காலமும் மத்திய அரசினால் கொண்டுவரப்பட்ட சட்டங்கள் தீர்மானங்கள் எல்லாம்,

நன்மை பயப்பதாக இருப்பதை ஏற்றுக் கொள்கின்றீர்களா? என என்னிடம் அவர் கேட்டிருந்தார். அதற்கு நான் ஏற்றுக்கொள்கின்றேன் என பதில் கூறினேன். எனினும் அரசாங்கம் எங்களுக்கான பிரச்சினைகளில் முகம் கொடுப்பதில் தாமதம் ஏற்பட்டு வருகின்றது. எங்களுடன் கலந்தாலோசிக்காது நடவடிக்கை எடுப்பதும், செயற்திட்டங்களை முன்னெடுப்பதும் வருத்தத்தை தருவதாக எடுத்து கூறினேன்.

அடுத்து அரசியல் யாப்பு தொடர்பில் எவ்வாறான தீர்மானங்கள் அல்லது மாற்றங்களை எதிர்பார்ப்பதாக அவர் என்னிடம் கேட்டார். எங்களுடைய முன்மொழிவுகளை சபாநாயகரிடம் கையளித்துள்ளோம் எனவும் எங்களுக்கு போதுமான அளவு சுயாட்சிக் குரிய அதிகாரம் வழங்க வேண்டும் என எதிர்பார்ப்பதாக கூறினேன்.

வடக்கு கிழக்கு மாகாண மக்கள் மற்றும் ஏனைய மாகாண மக்களை எடுத்து பார்த்தால் பலவிதமான வேறுபாடுகள் உள்ளன. இந்த வேறுபாடுகள் மொழி ரீதியாக, மத வாரியாக, இட வாரியாக, கலாசார வாரியாக பல விதமான வேற்றுமைகள் இருக்கும்போது எங்களுடைய பின்புலத்தை ஒட்டி அதற்கேற்றவாறு நடவடிக்கை எடுக்கவும்,

எங்களுடைய பொருளாதார விருத்தியை நாங்கள் கொண்டு நடத்தவும் எங்களுக்கு இடமளிக்கப்பட வேண்டும். இவற்றில் மத்திய அரசின் உள்ளீடு குறைவாக இருக்க வேண்டும். என கூறினேன் அதனை அவர் ஏற்றுக்கொண்டதாக நான் நம்புகின்றேன். தன்னால் இயலுமானவரை இது தொடர்பில் மத்திய அரசோடு பேசுவதாக கூறினார். இந்த அடிப்படையில்தான் அரசியல் யாப்பு மாற்றங்கள் ஏற்பட வேண்டும்.

இவ்வாறான மாற்றங்களை ஏற்படுத்தாவிட்டால் தொடர்ந்தும் வருங்காலத்திலும் இந்த பிரச்சினை தொடரும் வாய்ப்புள்ளதால் ஒரு நிதானமாக பல காலத்திற்கு நின்று நிலைக்க கூடிய ஒரு தீர்வை எட்ட வேண்டும் என எடுத்துக் கூறினேன் என வடக்கு மாகாண முதலமைச்சர் சி.வி. விக்னேஸ்வரன் தெரிவித்துள்ளார். (செ-4)

### கணினி திருத்தம்

**உங்கள் கணினிகள் பழுதடைந்துவிட்டனவா? உடன் உங்களது வீடுகளுக்கே வந்து திருத்தி தருகிறோம்.**

**அழையுங்கள் 0779086737 GUNA BEST PC**

கணினி-மதர்போட்-சேர்வீசு கமரா திருத்தம் வீற்றல் வாங்குதல் பொருத்துதல் Computer Repair Sale and Purchase CCTV Camera Sale & Install. Laptop Desktops 50/12 ஆல்பத்தி வீதி கைவர் கோவில் ஒழுங்கு யாழ்ப்பாணம். Motherboard Repair 522 மாண்புமய வீதி ஒட்டுமடல் சந்த யாழ்ப்பாணம்.

---

### அலுவலக தேவை

**உத்தியோகத்தர்கள்**

★ அலுவலக உத்தியோகத்தர்கள்  
★ உழியர்கள் தேவை

ஆர்வமும் விருப்பமும் உள்ளவர்கள் சுயவிபரம் அடங்கிய தமது விண்ணப்பத்தை

**NO.3, Kelan kaduwa Place, Colombo 06**

எனும் முகவரிக்கு அனுப்பி வைக்கவும்.  
கொட்பு : 077 628 4391

குறிப்பு: தங்குமிட வசதி வழங்கப்படும்.

## V2 TRAVELS குறைந்த கட்டணத்தில் அனைத்து நாடுகளுக்கும்மான விமான பயணச்சீட்டுக்கள் / வெளிநாடுகளுக்கான விவரவு பொதிகள் சேவை

- விமான ஆசனத்தினை பதிவு செய்தல் (Advanced Free Booking)
- வெளிநாட்டிலிருந்து வருவோருக்கான இலங்கை விசா நீடிப்பு (Srilankan Visa extension)
- விசா எடுப்பதற்கான மாதிரி பயணச்சீட்டு (Travel Itinerary)
- இந்தியா, மலேசியா விசாக்கள் (Visa Services)
- பயண திகதியினை மாற்றுவதல் (Date change)
- பயணக்காப்புறுதி (Travel Insurance)

குறைந்த கட்டணத்தில் விவரவான சேவை.

மீண்டும் மீண்டும் அனுப்பும் வாடிக்கையாளர்களுக்கு விசேட விலை சலுகைகள்

- உங்கள் விட்டிலிருந்து உங்கள் உறவுகளின் விட்டிற்கு
- மேலதிக கட்டணமின்றி உங்கள் இடங்களிலேயே வந்து பொதிகளை பெற்றுக்கொள்கிறோம். இதன்மூலம் வாடிக்கையாளர் போக்குவரத்துச் செலவையும் வீண் துலைச்சலையும் தவிர்த்துக்கொள்ளலாம்
- வரத்தில் 7 நாட்களிலும், விடுமுறை நாட்களிலும் மாலை 7 மணிவரைக்கும் உங்கள் வீடுகளில் வந்து பொதிகள் பெற்றுக்கொள்ளப்படும்.
- 3-7 வேலை நாட்களில் உலகில் எந்தநாட்டிலும் பொதிகள் தாமதமின்றி ஒப்படைக்கப்படும்.

எமது கிளைகள்

யாழ்ப்பாணம் 49A, சப்பல் லேன், யாழ்ப்பாணம்.

கிளிநொச்சி 19 வீதி, கிளிநொச்சி (அழையு ஆல்பத்திக்கு முன்னால்)

நெல்லியடி முடக்காட்டு சந்தி, நெல்லியடி.

வல்வெட்டித்துறை யாழ் வீதி, வல்வெட்டி, வல்வெட்டித்துறை.

0768226243

முகவர்கள் வரவேற்கப்படுகின்றார்கள்

குறைந்த கட்டணத்தில் விவரவான சேவை.

மீண்டும் மீண்டும் அனுப்பும் வாடிக்கையாளர்களுக்கு விசேட விலை சலுகைகள்

இப்பத்திரிகை வலம்புரி அன்.கோ ஸ்தாபனத்தாரால் இல.3,2 ஆம் ஒழுங்கை, பிறவுண் நோட், யாழ்ப்பாணம் என்னும் முகவரியிலுள்ள அவர்களது அச்சத்தில் 11.06.2016 இல் அச்சிட்டு வெளியிடப்பட்டது.